

देश 2026 तक होगा नक्सलवाद से मुक्त

केंद्रीय गृह मंत्री अमित शाह ने कहा-पीएम मोदी के मार्गदर्शन में रवेंगे इतिहास

- राष्ट्र की सुरक्षा के लिए सीआरपीएफ जवानों ने वीरता का प्रदर्शन कर बलिदान दिया
- सीआरपीएफ में अब महिला कर्मियों की हो रही भर्ती, आयुष्मान और आवास का भी दे रहे लाभ
- केंद्रीय मंत्री और मुख्यमंत्री नीमच में सीआरपीएफ के स्थापना दिवस समारोह में हुए शामिल
- विशिष्ट सेवाओं के लिए सुरक्षा बल कर्मियों को किया पुरस्कृत

सत्ता सुधार ■ भोपाल
पीएम मोदी के नेतृत्व में भारत विकसित राष्ट्र बनने की दिशा में अग्रसर है। उनके मार्गदर्शन में 31 मार्च 2026 तक देश नक्सलवाद से मुक्त होगा। इस प्रण को पूरा करने में सीआरपीएफ की अहम भूमिका होगी। यह बात केंद्रीय गृह मंत्री अमित शाह ने गुरुवार को नीमच स्थित सीआरपीएफ के थुप सेंटर में सीआरपीएफ के 86वें स्थापना दिवस पर आयोजित समारोह के दौरान कही।
केंद्रीय गृह मंत्री शाह ने कहा कि सीआरपीएफ ने जम्मू-कश्मीर में धारा 370 हटने के बाद शांतिपूर्ण तरीके से चुनाव संपन्न कराए। कश्मीर से लेकर कन्याकुमारी तक

देश की आंतरित सुरक्षा में सीआरपीएफ का अदम्य साहस और समर्पण सराहनीय
सीआरपीएफ ने आतंकवाद और उग्रवाद विरोधी गतिविधियों में निभाई अहम भूमिका

जहां जरूरत होती है, सीआरपीएफ के जवान सदैव कर्तव्य पथ पर तत्पर रहते हैं। देश का जब भी स्वर्णिम इतिहास लिखा जाएगा, उसमें सीआरपीएफ के शहीदों के नाम स्वर्ण अक्षरों से लिखे जाएंगे।



समारोह के दौरान शाह ने देश की आंतरिक सुरक्षा में सीआरपीएफ के कर्मियों के अदम्य साहस और समर्पण की सराहना की। उन्होंने सीआरपीएफ की आतंकवाद और उग्रवाद विरोधी गतिविधियों, शांति स्थापना के कार्यों में निभाई गई भूमिका का उल्लेख करते हुए कहा कि जहां सीआरपीएफ है, वहां

चिंता करने की कोई बात नहीं। समारोह में सीएम डॉ. मोहन यादव, जिले की प्रभारी मंत्री निर्मला भूरिया, सीआरपीएफ के महानिदेशक ज्ञानेंद्र प्रताप सिंह, सांसद सुधीर गुप्ता, राज्यसभा सांसद बंशीलाल गुर्जर सहित जिले के तीनों विधायक और अन्य जनप्रतिनिधि उपस्थित थे।

तीन लाख जवान संभाल रहे सुरक्षा

केंद्रीय गृह मंत्री शाह ने कहा कि आज सीआरपीएफ के 3 लाख जवान देश में कानून-व्यवस्था और शांति स्थापित करने के लिए कार्य कर रहे हैं। देश की संसद पर आतंकी हमले और श्रीराम जन्मभूमि पर हमले जैसी मुश्किल समय में कई बार सीआरपीएफ जवानों ने वीरता का प्रदर्शन करते हुए राष्ट्र की सुरक्षा के लिए सर्वस्व न्यौछावर करते हुए बलिदान दिया। शाह ने सीआरपीएफ के शहीद जवानों को नमन करते हुए कहा कि सीमा क्षेत्रों से लेकर अंदरूनी इलाकों तक देश की सुरक्षा में सीआरपीएफ के योगदान को कोई भुला नहीं सकता।

सीआरपीएफ में महिलाएं भी
शाह ने कहा कि हमारी सरकार द्वारा सीएपीएफ कर्मियों को आयुष्मान कार्ड और आवास योजनाओं का लाभ दिया जा रहा है। सीआरपीएफ में अब महिलाओं की भी भर्ती हो रही है। उनके लिए भी आवास सुविधा विकसित की जा रही है। सीआरपीएफ को आधुनिक बनाए रखने के लिए केन्द्र की ओर से उत्कृष्ट सुविधा प्रदान की जा रही है। सीआरपीएफ को 2708 वीरता पदक प्राप्त हुए हैं, जो अद्भुत वीरता के परिचालक हैं।

पदक वीरों का सम्मान

केन्द्रीय गृह मंत्री ने पेरड का निरीक्षण कर सलामी ली। पेरड में सीआरपीएफ की 8 टुकड़ियों ने मार्च पास्ट किया। शाह ने कहा कि आज की पेरड जवानों में नई ऊर्जा का संचार करेगी। इस अवसर पर वीरता पदकों के लिए चयनित जवानों को सम्मानित कर विशिष्ट सेवाओं के लिए सुरक्षा बल के जवानों को पुरस्कृत भी किया। शाह ने सीआरपीएफ परिसर स्थित शहीद स्मारक पर पुष्प-चक्र अर्पित कर वीर जवानों को श्रद्धांजलि अर्पित की।

ब्रीफ न्यूज

तमिलनाडु के मंत्री पर दर्जा करो एफआईआर

चेन्नई। मद्रास हाईकोर्ट ने तमिलनाडु सरकार को निर्देश दिया है कि राज्य के मंत्री पोनमुडी के खिलाफ महिलाओं और धार्मिक समुदायों के खिलाफ विवादित बयान देने के मामले में केस दर्ज किया जाए। कोर्ट ने सरकार को 23 अप्रैल तक का समय दिया है।

बंगाल के 26 हजार शिक्षकों को सुप्रीम कोर्ट से राहत

नई दिल्ली। प. बंगाल शिक्षक भर्ती घोटाले मामले में सुप्रीम कोर्ट ने गुरुवार को 26,000 बर्खास्त शिक्षकों को राहत दी है। जिन शिक्षकों की नियुक्ति रद्द हुई है, वे नई चयन प्रक्रिया पूरी होने तक पढ़ाना जारी रख सकते हैं।

एक सप्ताह में हो जाएगी भाजपाध्यक्ष की घोषणा

नई दिल्ली। एक सप्ताह के भीतर भाजपा के राष्ट्रीय अध्यक्ष के चुनाव की घोषणा हो जाएगी। राष्ट्रीय अध्यक्ष बनने के नौ दावेदारों हैं। जिसमें शिवराज सिंह चौहान, सुनील बंसल, धर्मेन्द्र प्रधान, रघुवर दास, स्मृति ईरानी, वानिति श्रीनिवासन, तमिलिसाई सौंदर्यराजन, डी. पुरंदेश्वरी और विनोद तावडे शामिल हैं।

आप नेता दुर्गेश पाठक के घर सीबीआई का छापा

नई दिल्ली। आप के पूर्व विधायक दुर्गेश पाठक के घर गुरुवार को सीबीआई ने छापेमारी की है। यह कार्रवाई विदेशी फंडिंग से जुड़े मामले को लेकर हो रही है। सीबीआई ने फॉरन कंट्रीबीयूशन रेगुलेशन एक्ट के तहत केस दर्ज किया है। बिदेशों में रहने वाले 155 लोगों ने 55 पासपोर्ट नंबरों का इस्तेमाल कर 404 बार में पार्टी को 1.02 करोड़ का डोनेशन दिया।


जज सुपर संसद की तरह कर रहे काम

अनुच्छेद 142 बना न्यूक्लियर मिसाइल, कोई संस्था संविधान से ऊपर नहीं

उपराष्ट्रपति जगदीप धनखड़ बोले-अदालतें राष्ट्रपति को नहीं दे सकतीं आदेश

एजेंसी ■ नई दिल्ली

उपराष्ट्रपति जगदीप धनखड़ ने गुरुवार को सुप्रीम कोर्ट की उस सलाह पर आपत्ति जताई, जिसमें उसने राष्ट्रपति और राज्यपालों को बिलों को मंजूरी देने की समय सीमा तय की थी। धनखड़ ने कहा कि अदालतें राष्ट्रपति को आदेश नहीं दे सकतीं। उन्होंने कहा कि संविधान का अनुच्छेद 142 के तहत कोर्ट को मिला विशेष अधिकार लोकतांत्रिक शक्तियों के खिलाफ 24x7 उपलब्ध न्यूक्लियर मिसाइल बन गया है। जज सुपर पार्लियामेंट की तरह काम कर रहे हैं। राज्यसभा के प्रशिक्षकों को संबोधित करते हुए उपराष्ट्रपति ने कहा कि हमारे पास ऐसे न्यायाधीश हैं जो कानून बनाएंगे, जो कार्यकारी कार्य करेंगे, जो सुपर संसद के रूप में भी कार्य करेंगे। उनकी कोई जवाबदेही नहीं होगी, क्योंकि देश का कानून उन पर लागू नहीं होता है। लोकतंत्र में चुनी हुई सरकार सबसे अहम होती है और सभी संस्थाओं को अपनी-अपनी सीमाओं में रहकर काम करना चाहिए। कोई भी संस्था संविधान से ऊपर नहीं है।



मेरी चिंताएं बहुत ज्यादा

धनखड़ ने कहा कि उनकी चिंताएं बहुत उच्च स्तर पर हैं और उन्होंने अपने जीवन में कभी नहीं सोचा था कि उन्हें ये भी देखना पड़ेगा। उन्होंने हा कि भारत के राष्ट्रपति का पद बहुत ऊंचा है। राष्ट्रपति संविधान की रक्षा, संरक्षण और बचाव की शपथ लेते हैं। जबकि मंत्री, उपराष्ट्रपति, सांसद और न्यायाधीश समेत अन्य लोग संविधान का पालन करने की शपथ लेते हैं।

एफआईआर क्यों नहीं हुई

जस्टिस वर्मा के घर अधजली नकदी मिलने के मामले में अब तक एफआईआर क्यों नहीं हुई। क्या कुछ लोग कानून से ऊपर हैं। इस केस की जांच के लिए सुप्रीम कोर्ट ने तीन जजों की इन-हाउस कमेटी बनाई है। इसका कोई संवैधानिक आधार नहीं है। कमेटी सिर्फ सिफारिश दे सकती है, लेकिन कार्रवाई का अधिकार संसद के पास है।

गुरुग्राम लैंड स्कैम केस में फिर रॉबर्ड वाड़ा से चार घंटे पूछताछ

बोले-ये राजनीतिक प्रतिशोध, एजेंसियों का हो रहा दुरुपयोग

चंडीगढ़। गुरुग्राम लैंड स्कैम केस में कांग्रेस सांसद प्रियका गांधी के प्रति रॉबर्ट वाड़ा से ईडी ने गुरुवार को लगातार तीसरे दिन 4 घंटे पूछताछ की। वाड़ा से 3 दिन करीब 15 घंटे तक पूछताछ हुई। बाहर निकलने के बाद वाड़ा ने कहा- मैं निर्रड हूं, खुद बता रहा हूं। मैं यदि भाजपा में जाता हूं तो सारी कार्रवाई खत्म हो जाएगी।



इन्के वॉश रूम में साफ हो जाता है सब कुछ। मैं 2019 में भी इसी मामले में ईडी के सवालों के जवाब दे चुका हूं। 15 बार जा चुका हूं, 10-10 घंटे मैंने सवालों के जवाब दिए हैं। वहीं सवाल इस बार भी पूछे जा रहे हैं। कोई नए सवाल हैं नहीं। हर चीज क्लियर है, सारे जवाब दिए जा रहे हैं। देखिए, अगर कल पब्लिक हॉलिडे नहीं होता है, तो मेरा जो जन्मदिन है, वह मैं ईडी के ऑफिस में ही सेलिब्रेट कर रहा होता।

नया रिकॉर्ड! सोना पहली बार 95 हजार तोला

शादी के सीजन से बढ़ी मांग, अमेरिका और चीन टैरिफ वॉर का भी असर

अब तक 18,748 रुपए महंगा हो चुका सोना

नई दिल्ली। सोने के दाम ने गुरुवार को नया ऑल टाइम हाई बनाया। 10 ग्राम 24 कैरेट सोने का दाम 331 बढकर 94,910 रुपए पर बंद हुआ। हालांकि सोना 95,207 पर ओपन हुआ था। इससे पहले बुधवार को 10 ग्राम सोने की कीमत 94,579 रुपए थी। वहीं चांदी की कीमत में गिरावट रही। एक किलो चांदी की कीमत 1,424 गिरकर 95,151 प्रति किलो हो गई है। दरअसल, अमेरिका की टैरिफ पॉलिसी के कारण ट्रेड वॉर का खतरा बढ़ गया है।



शादियों का सीजन चल रहा है। ऐसे में सोने के गहनों की मांग बढ़ रही है। जनवरी-2025 से अब तक 10 ग्राम 24 कैरेट सोने का दाम 76,162 रुपए से 18,748 रुपए बढकर 95,207 रुपए पर पहुंच गया है। वहीं, चांदी का भाव भी 86,017 रुपए प्रति किलो से 9,134 रुपए बढकर 95,151 रुपए पर पहुंच गया है।

भोपाल में सोना 97,360 रुपए

दिल्ली: 10 ग्राम 22 कैरेट सोने की कीमत 89,350 और 10 ग्राम 24 कैरेट सोने की कीमत 97,460 रुपए।
मुंबई: 10 ग्राम 22 कैरेट सोने की कीमत 89,200 और 10 ग्राम 24 कैरेट सोने की कीमत 97,310 रुपए।
कोलकाता: 10 ग्राम 22 कैरेट गोल्ड की कीमत 89,200 और 24 कैरेट 10 ग्राम सोने की कीमत 97,310 रुपए।
चेन्नई: 10 ग्राम 22 कैरेट सोने की कीमत 89,200 और 10 ग्राम 24 कैरेट सोने की कीमत 97,310 रुपए।
भोपाल: 10 ग्राम 22 कैरेट सोने की कीमत 89,250 और 10 ग्राम 24 कैरेट सोने की कीमत 97,360 रुपए।

श्री लैंग्वेज पॉलिसी लागू करने वाला पहला राज्य महाराष्ट्र

मुंबई। महाराष्ट्र श्री लैंग्वेज पॉलिसी लागू करने वाला देश का पहला राज्य बन गया है। अब यहां 1 से 5वीं क्लास तक के बच्चों के लिए हिंदी पढ़ना जरूरी कर दिया गया है। ये फैसला राज्य के सभी मराठी और अंग्रेजी मीडियम स्कूलों पर लागू होगा। राष्ट्रीय शिक्षा नीति-2020 के नए करिकुलम को ध्यान में रखते हुए महाराष्ट्र में तीन भाषा की पॉलिसी लागू की गई है। राज्य के स्कूल शिक्षा विभाग ने ये घोषणा की। एजुकेशन डिपार्टमेंट ने कहा कि स्कूल एजुकेशन को लेकर एनईपी-2020 के सुझावों को कई चरणों में लागू करने की योजना है। इसी के साथ जो स्कूल मराठी और अंग्रेजी से अलग कोई मीडियम फॉलो कर रहे हैं वो पहले से ही श्री लैंग्वेज पॉलिसी फॉलो कर रहे हैं।

5वीं तक अब मराठी-इंग्लिश के अलावा हिंदी पढ़ना जरूरी

पलटवार

पाकिस्तानी सेना प्रमुख के बयान पर भड़का भारत, कहा- कश्मीर भारत का अभिन्न अंग

भारत की दो टूक-पाक को खाली करना पड़ेगा पीओके

एजेंसी ■ नई दिल्ली

पाकिस्तान के सेना प्रमुख असीम मुनीर के कश्मीर को लेकर दिए गए बयान पर भारत के विदेश मंत्रालय ने कड़ी प्रतिक्रिया दी है। विदेश मंत्रालय के प्रवक्ता रंधीर जायसवाल ने स्पष्ट किया कि कश्मीर भारत का अभिन्न अंग है और उसे पाकिस्तान के किसी भी अवैध कब्जे से मुक्त कराना है। असीम मुनीर ने कश्मीर को जुगुलर वेन बताया था। जुगुलर वेन शरीर में नसों का एक नेटवर्क होता है जो ब्लड सर्कुलेशन को दिमाग से दिल तक पहुंचाने का



काम करता है, और इसी तरह मुनीर ने पाकिस्तान और कश्मीर की तुलना करने की कोशिश की,

लेकिन भारत ने सीधे जवाब में कहा कि कोई भी विदेशी चीज कैसे जुगुलर वेन हो सकती है।

पाकिस्तान को सिर्फ कब्जे को छोड़ना है...

भारत ने पाकिस्तान को जवाब देते हुए कहा कि विदेशी चीज कैसे जुगुलर वेन में हो सकती है। यह भारत का एक केंद्र शासित प्रदेश है और पाकिस्तान के साथ इसका एकमात्र संबंध अवैध कब्जे के इलाकों को छोड़ना है। एमईए ने पाकिस्तान से अपने सभी अवैध कब्जे वाले क्षेत्रों को छोड़ने की मांग की। भारत पहले भी संयुक्त राष्ट्र में पाकिस्तानी दावों को खारिज कर चुका है और अपने अधिकार क्षेत्र की बात को स्पष्ट तौर पर सामने रखा है।

पाकिस्तान के सेना प्रमुख का पुराना राग

असीम मुनीर ने अपने बयान में भारत के विभाजन की टू-स्टेट की आधारशिला की चर्चा करते हुए कहा कि हमारे पूर्वजों ने महसूस किया कि हम हिंदुओं से जीवन के हर क्षेत्र में अलग हैं। हमारे धर्म, रीति-रिवाज, परम्पराएं, विचार, और महत्वाकांक्षाएं सब अलग हैं। यही विचार भारत के विभाजन का कारण बने।

भगोड़ा मेहुल चोकसी भी जल्द आएगा

विदेश मंत्रालय के प्रवक्ता रंधीर जायसवाल ने भगोड़े मेहुल चोकसी को भारत लाने के सवाल पर भी प्रतिक्रिया दी। वह फिलहाल बेजिजयम पुलिस की हिरासत में है। उसकी गिरफ्तारी पर विदेश मंत्रालय के प्रवक्ता ने कहा कि हमारे प्रत्यर्पण अनुरोध के आधार पर उसे गिरफ्तार किया गया है। हम उसके प्रत्यर्पण पर बेल्जियम पक्ष के साथ मिलकर काम कर रहे हैं।

बस-रिक्शा की टक्कर में छह लोगों की मौत

गुजरात के पाटन में भीषण सड़क हादसा

एजेंसी ■ पाटन

गुजरात के पाटन जिले में राधनपुर हाईवे पर समी के पास एक सड़क हादसा हो गया। हादसे में छह लोगों की मौत हो गई, जबकि कई लोग घायल हो गए। हादसा उस वक्त हुआ जब हारीज से तेज रफ्तार में आ रही एक बस ने एक ऑटो रिक्शा को जोरदार टक्कर मार दी। बस की रफ्तार इतनी तेज थी कि टक्कर के बाद रिक्शा में सवार 5 से अधिक लोग बस के

नीचे आ गए। बस ने 5 यात्रियों को कुचल दिया, हादसे में कुछ लोग गंभीर रूप से घायल हो गए। घायलों को उपचार के लिए 108 एंबुलेंस की मदद से अस्पताल पहुंचाया गया, जहां उनका इलाज जारी है। पुलिस ने बताया कि दुर्घटना में जान गंवाने वाले सभी मृतक राधनपुर के वाडी समुदाय से तात्कुर रखते थे और वे राधनपुर से अपने घर लौट रहे थे। शवों को घटनास्थल से हटाकर पोस्टमार्टम के लिए भेज दिया गया है। हादसे के बाद इलाके में शोक का माहौल है।



ब्रीफ न्यूज

मध्यदेशीय अग्रवाल समाज एवं अग्रवाल मित्र मण्डल का मासिक परिचय सम्मेलन 20 को

शिवपुरी। नव गृहस्थ जीवन की शुरुआत से पूर्व अपने जीवन साथी की तलाश करने के लिए प्रतिमाह के तीसरे रविवार को मध्यदेशीय अग्रवाल समाज शिवपुरी के द्वारा अग्रवाल युवक-युवती परिचय सम्मेलन का आयोजन मध्यदेशीय अग्रवाल समाज शिवपुरी एवं अग्रवाल मित्र मण्डल (अग्रवाल मैरिज ब्यूरो) शिवपुरी के संयुक्त तत्वाधान में किया जा रहा है। इसी क्रम में अप्रैल माह के तीसरे रविवार 20 अप्रैल को मंच से अपने भावी जीवन साथी की तलाश के लिए मध्यदेशीय अग्रवाल समाज के द्वारा युवक-युवती का आयोजन स्थानीय मध्यदेशीय अग्रवाल धर्मशाला परिसर की तीसरी मंजिल पर प्रातः 10 बजे से 6 बजे तक होगा। आयोजन को लेकर मध्यदेशीय अग्रवाल समाज अध्यक्ष घनश्याम गुप्ता(तिघरी वाले) ने कहा कि समाज संगठन की भावना को ध्यान में रखते हुए समाज के द्वारा प्रतिमाह समाज के होनहार युवक-युवतियों के लिए परिचय सम्मेलन का आयोजन किया जाता है ताकि समाज के बच्चों के लिए समाज के मंच से ही भावी जीवन साथी की तलाश को पूरा किया जा सके। इसके साथ ही मध्यदेशीय अग्रवाल समाज के महामंत्री विकास गोयल, वरिष्ठ उपाध्यक्ष विनोद गुप्ता, वरिष्ठ उपाध्यक्ष श्रीमती निशा गुप्ता, उपाध्यक्ष श्रीमती मंजू गोयल, महामंत्री श्रीमती दीपा बंसल, सहमंत्री श्रीमती रीना जैन, कोषाध्यक्ष मधुराप्रसाद गुप्ता, प्रचार मंत्री श्रीमती अनुराधा बंसल सहित अग्रवाल मित्र मण्डल अध्यक्ष अनिल अग्रवाल, वरिष्ठ उपाध्यक्ष प्रदीप कुमार जैन, महिला अध्यक्ष श्रीमती सावना गुप्ता, वरिष्ठ उपाध्यक्ष श्रीमती सरोजवाला जैन, उपाध्यक्ष डॉ.दिनेश जैन, उपाध्यक्ष श्रीमती कमलेश जैन, सचिव कृष्णराम बंसल, सचिव श्रीमती अंजना सिंघल, सह सचिव अरविन्द जैन, सह सचिव श्रीमती तनुजा गर्ग, कार्यालय सचिव अशोक कुमार सिंघल व अग्रवाल मैरिज ब्यूरो से सीताराम अग्रवाल, सुरेश गोयल, घनश्याम प्रधान, सुशील गुप्ता, पंकज गोयल, मंच संचालक गणेश गुप्ता, मंच संचालक समर्थ अग्रवाल, राजेश गोयल, श्रीमती रेणु अग्रवाल व श्रीमती संगम अग्रवाल के द्वारा समस्त समाजजनों से इस भव्य परिचय सम्मेलन के सफल आयोजन में अधिक से अधिक समाज के युवक-युवतियों की सहभागिता परिचय सम्मेलन के रूप में हो ऐसा सुनिश्चित किया जावे।

मां राज राजेश्वरी दरबार उत्सव समिति का निःशुल्क नाक,कान,गला स्वास्थ्य शिविर 20 अप्रैल को

शिवपुरी। समाजसेवी संस्था मां राज राजेश्वरी दरबार उत्सव समिति शिवपुरी के तत्वाधान में आगामी 20 अप्रैल को जिला मुख्यालय स्थित मंगलम् भवन, पोलोग्राउण्ड के सामने, शिवपुरी पर एक दिवसीय निःशुल्क नाक, कान, गला स्वास्थ्य परीक्षण शिविर का आयोजन किया जा रहा है। शिविर में न्यावित्त के सहारा अस्पताल के प्रसिद्ध विशेषज्ञ चिकित्सक डॉ.ए.एस.भल्ला के द्वारा शिविर में आने वाले मरीजों का स्वास्थ्य परीक्षण किया जाएगा। उ त स व समिति अध्यक्ष कपिल सहलग व सचिव हरुण अग्रवाल ने जानकारी देते हुए बताया कि जिले के नाक, कान, गला रोग से ग्रसित मरीजों की सेवा के लिए समाजसेवी संस्था मां राज राजेश्वरी दरबार उत्सव समिति शिवपुरी के द्वारा आगामी 20 अप्रैल को एक दिवसीय निःशुल्क स्वास्थ्य परीक्षण शिविर का आयोजन स्थानीय पोलोग्राउण्ड के सामने स्थित मंगलम् भवन, परिसर में प्रातः 10 बजे से 3 बजे तक किया जा रहा है। शिविर में आने वाले मरीजों का पंजीयन मौके पर ही प्रातः 9 बजे से 12 बजे तक पहले आओ-पहले पाओ की तर्ज पर किया जाएगा और तत्पश्चात डॉ.ए.एस.भल्ला के द्वारा मरीजों का स्वास्थ्य परीक्षण किया जाएगा। मां राज राजेश्वरी दरबार उत्सव समिति के संरक्षक डॉ.मैथिलीशरण मिश्रा, अमन गोयल व राधेश्याम गुप्ता सहित संस्था के उपाध्यक्ष कृष्णव्र व गुप्ता,प्रचार मंत्री बृजेश जैन व सह प्रचार मंत्री राजू यादव (गवाल) के द्वारा समस्त नाक, कान, गला रोग से ग्रसित मरीजों से शिविर स्थल पर पहुंचकर स्वास्थ्य लाभ लेने की अपील की गई है।

वीडियो वायरल होने के बाद एक्शन में आए विधायक पुत्र, कंपनी का ठेका निरस्त करने और गार्ड पर कार्रवाई के दिए निर्देश

सत्ता सुधार ■ शिवपुरी

शिवपुरी जिला अस्पताल इन दिनों विवादों में घिरा नजर आ रहा है जहां आए दिन मरीज और सुरक्षा गार्ड्स के बीच विवाद होता रहता है ऐसा ही विवाद बीते रोज सामने आया जहां गार्ड ने मरीज के परिजनों को अंदर प्रवेश करने नहीं दिया और बहस करते हुए गार्डन मारने की धमकी भी दी।

मामले की जानकारी जैसे ही भाजपा जिला कोषाध्यक्ष सक्षम जैन को लगी तो वह तुरंत जिला अस्पताल पहुंचे एवं सिविल सर्जन बीएल यादव से घटना के संबंध में चर्चा की और कहा कि गार्ड द्वारा मरीज के परिजनों के साथ जो अभद्रता की गई उस पर सख्त कार्रवाई की जाए

एवं संबंधित कंपनी का ठेका निरस्त किया जाए। जिला अस्पताल में गेट पास जारी करने व सुरक्षा की जिम्मेदारी एक ही निजी कंपनी जगदीश एंड आनंद को बिल्डकॉन को सौंप दी गई है। जबसे कंपनी काम कर रही है तभी से आए दिन प्रबंधन के पास कोई न कोई शिकायत पहुंच रही है। यहां मौजूद सुरक्षा गार्ड आए दिन मरीज के परिजनों को परेशान करते हैं और अभद्र भाषा का प्रयोग किया जाता है और नौबत हाथापाई तक आ जाती है ऐसा नहीं है कि इस बात की जानकारी अस्पताल प्रबंधन को नहीं है लेकिन जानबूझकर वह कोई सख्त कार्रवाई नहीं करता। ऐसा ही एक मामला बुधवार को सामने आया जब मरीज के परिजन जिला

अस्पताल में अंदर जाने के लिए प्रवेश कर रहे थे तभी सुरक्षा गार्ड ने उन्हें रोक दिया जिस पर मरीज के परिजन ने एंट्री पास दिखाए लेकिन गार्ड उसे पास को मान्य नहीं कर रहा था और मरीज के परिजन से अभद्रता करने लगा एवं अंदर जाने से रोक दिया और मारने तक की धमकी दी गई।

इस घटना की जानकारी सोशल साइट के जरिए जिला कोषाध्यक्ष सक्षम जैन को लगी तो वह जिला अस्पताल पहुंचे और सिविल सर्जन से बातचीत की उन्होंने कहा कि क्षेत्र के किसी भी निवासी को परेशानी नहीं आनी चाहिए और आपके गार्ड द्वारा जो अभद्रता की गई है वह सही नहीं है जिला अस्पताल में गार्ड व मरीजों

जहां से निकला कार्रवाई का आदेश वही टाइप हो गया गार्ड को सेवा से पृथक करने का आदेश

अस्पताल प्रबंधन की लापरवाही का नतीजा यही देखने को नजर आ जाता है जब कोषाध्यक्ष सक्षम जैन द्वारा कार्रवाई किए जाने की बात कही तो अस्पताल प्रबंधन ने संबंधित कंपनी को कार्रवाई किए जाने के लिए पत्र जारी कर दिया लेकिन गार्ड को सेवा से पृथक करने का आदेश भी इसी टेबल पर बन गया इतना ही नहीं जहां लेंटर टाइप हुआ उस पर करेक्शन भी लगा दिया।

के परिजनों के बीच अक्सर विवाद के मामले सामने आते रहते हैं आप संबंधित कंपनी का टेंडर निरस्त करें। जिस पर सिविल सर्जन ने कार्रवाई की बात कही।

अस्पताल में नहीं लगी पास जारी करने की रेट लिस्ट कंपनी कर रही

अवैध वसूली- भाजपा कोषाध्यक्ष सक्षम जैन ने जब टेंडर से संबंधित जानकारी ली तो पता चला कि जो परिजन मरीज का अस्पताल लाते हैं उसका निशुल्क पीले कलर का पास बनता है यह केवल एक व्यक्ति के लिए मान्य होता है। वहीं पास

खो जाने की स्थिति में दूसरे पास के लिए १20 देने पड़ते हैं। इसके अलावा तृतीय अतिरिक्त पास बनाए जाने के लिए अटेंडर को १20 प्रतिदिन देना होता है। मरीज के पास एक से अधिक लोग रुकते हैं तो ऐसी विषम परिस्थिति में १50 प्रति अटेंडर पास बनता है। सक्षम जैन ने बताया कि एंट्री पास बनाने के लिए कितनी राशि ली जाना चाहिए इस राशि का बोर्ड अस्पताल में कहीं भी नहीं लगा है। इतना ही उन्हें मरीज के परिजनों ने बताया कि १50 में पास बना कर दिया जा रहा है। मामले को लेकर सक्षम जैन ने कंपनी का टेंडर निरस्त किए जाने की बात कही अगर ऐसा नहीं होता है तो वह ऊपर तक इसकी शिकायत करेंगे।

बस में मिला ड्राइवर का शव:स्थानीय लोगों ने बेहोश समझकर अस्पताल पहुंचाया

सत्ता सुधार ■ शिवपुरी

शिवपुरी में मुरैना-शिवपुरी रूट पर चलने वाली सैनिक बस के ड्राइवर की संदिग्ध परिस्थितियों में मौत हो गई। मृतक की पहचान 49 वर्षीय रामकुमार शर्मा के रूप में हुई है। गुरुवार सुबह बादल होटल के पास बस में रामकुमार सोते हुए मिले। स्थानीय लोगों ने उन्हें जगाने का प्रयास किया। कोई प्रतिक्रिया न मिलने पर उन्हें तुरंत अस्पताल ले जाया गया। डॉक्टरों ने उन्हें मृत घोषित कर दिया।

सैनिक बस का था ड्राइवर

सूचना मिलते ही मृतक के परिजन मुरैना से शिवपुरी पहुंचे। परिजनों के अनुसार रामकुमार मुरैना-शिवपुरी रूट पर सैनिक बस के ड्राइवर थे। घटना के समय वे बस में सो रहे थे।

पोस्टमार्टम रिपोर्ट का



इंतजार- पुलिस ने मामले में मर्ग कायम कर जांच शुरू कर दी है। शव का पोस्टमार्टम करा लिया गया है।

रिपोर्ट आने के बाद ही मौत के कारणों का पता चल सकेगा। पुलिस मामले की गहन जांच कर रही है।

दलित परिवार पर हमला, मकान पर कब्जा करने की कोशिश: थाने में नहीं हुई सुनवाई तो ट्रैक्टर-ट्रॉली में भरकर पहुंचे एसपी कार्यालय

सत्ता सुधार ■ शिवपुरी

शिवपुरी जिले के बैराड़ थाना अंतर्गत झलवासा गांव में एक दलित परिवार के साथ मारपीट, जान से मारने की धमकी और जातिसूचक गालियां देने का मामला सामने आया है।

पीड़ितों का आरोप है कि गांव के कुछ दबंग आरोपियों ने उनके मकान पर कब्जा करने की नीयत से उनके घर पर हमला किया, लेकिन थाने में शिकायत के बावजूद पुलिस ने कोई कार्यवाही नहीं की।

ट्रैक्टर-ट्रॉली में भरकर एसपी ऑफिस पहुंचे- थाने में सुनवाई न होने से निराश होकर पीड़ित परिवार बुधवार



देर रात ट्रैक्टर-ट्रॉली में गृहस्थी का सामान भरकर एसपी कार्यालय के लिए रवाना हुआ। हालांकि, रास्ते में ट्रैक्टर खराब हो गया और परिवार को रात

सड़क किनारे ही गुजारनी पड़ी। गुरुवार सुबह वे ट्रॉली में बैठकर शिवपुरी एसपी ऑफिस पहुंचे और बाहर धरने पर बैठ गए। धरना स्थल पर उन्होंने चूल्हा

जमीन विवाद में महिला से मारपीट

जेवर छीने, कपड़े फाड़े:पूर्व सरपंच समेत चार पर लगाया आरोप, पीड़िता ने एसपी को सौंपा वीडियो

सत्ता सुधार ■ शिवपुरी

शिवपुरी के सेमरी गांव में सरकारी जमीन को लेकर एक महिला के साथ मारपीट का मामला सामने आया है। पीड़िता सरस्वती गुर्जर ने पुलिस अधीक्षक को शिकायत की आवेदन और मारपीट का वीडियो सौंपा है। तेंदुआ थाना क्षेत्र में सरस्वती के पति श्याम सिंह गुर्जर के पूर्वजों के नाम सरकारी जमीन दर्ज है। पारिवारिक बंटवारे में ये जमीन उनके हिस्से आई थी। इस जमीन पर गांव के भरत सिंह, जबाहर सिंह, पूर्व सरपंच सोभरन



सिंह और वर्तमान सरपंच की पत्नी

कृष्णा ने कब्जा कर लिया।

पीड़िता से मारपीट कर कपड़े फाड़े, मोबाइल तोड़ा

16 अप्रैल को पीड़िता ने जब जमीन से अवैध कब्जा हटाने का प्रयास किया। आरोपियों ने उसके साथ मारपीट की। उसके कपड़े फाड़ दिए और मोबाइल तोड़ दिया। आरोपियों ने उसके जेवर भी छीन लिए और घसीटते हुए जान से मारने की धमकी दी। सरस्वती ने बताया कि वो इस मामले को लेकर कई बार अधिकारियों के पास गई। लेकिन कोई कार्रवाई नहीं हुई। अब उन्होंने सीधे एसपी से न्याय की गुहार लगाई है।

आदर्शनगर कन्या विद्यालय की 6 छात्राएं NMMS में चयनित शिवपुरी में भारत सरकार हर साल 12 हजार की स्कॉलरशिप देगी

सत्ता सुधार ■ शिवपुरी

शिवपुरी के शासकीय कन्या उच्चतर माध्यमिक विद्यालय आदर्शनगर की छह छात्राओं ने राष्ट्रीय स्तर की परीक्षा में सफलता हासिल की है। नेशनल मीन्स कम मेरिट स्कॉलरशिप (एनएमएमएस) में कक्षा 8वीं की नीलोफर खान, हिमांशी ओझा, भूमिका शाक्य, प्रीति कुशवाहा, चाहत पंत और महिमा सेन का चयन हुआ है। भारत सरकार इन छात्राओं को हर साल 12 हजार रुपए की छात्रवृत्ति देगी। विद्यालय में आयोजित सम्मान समारोह में छात्राओं और उनके अभिभावकों



का पुष्पहार से स्वागत किया गया।

प्रतियोगी परीक्षाओं के लिए कर रहे तैयार- सफल छात्राओं ने बताया कि स्कूल में चल रही निशुल्क जनरल स्टडी क्लासेस से उन्हें बहुत मदद मिली। शिक्षकों के

मार्गदर्शन और पिछले कुछ सालों के प्रश्नपत्रों के अध्ययन से उनका आत्मविश्वास बढ़ा। विद्यालय में चल रही ये नवाचारी कक्षाएं छात्राओं को प्रतियोगी परीक्षाओं के लिए तैयार कर रही है।

प्रतिभा को एक सकारात्मक अवसर की जरूरत

वरिष्ठ शिक्षक भगवत शर्मा ने छात्राओं को सुपर हंड्रेड जैसी योजनाओं को लक्ष्य बनाने की प्रेरणा दी। प्रभारी प्राचार्य आरडी बाथम सहित अन्य शिक्षकों ने जनरल स्टडी नवाचार को और बेहतर बनाने का संकल्प लिया। कार्यक्रम संचालक हेमलता चौधरी ने कहा कि प्रतिभा को बस एक सकारात्मक अवसर की जरूरत होती है। समारोह में पूरे स्टाफ ने छात्राओं का अभिनंदन किया।

भाजपा युवा मोर्चा ने फूंकवा सोनिया, राहुल गांधी का पुतला

श्योपुर। शहर के जय स्तम्भ पर गुरुवार को शाम 5.30 बजे भारतीय जनता युवा मोर्चा ने प्रदेश नेतृत्व के आह्वान पर नेशनल हेराल्ड मामले में सोनिया गांधी और राहुल गांधी पर केस दर्ज होने के बाद भ्रष्टाचार का आरोप लगाते हुए पुतला दहन किया है, इस दौरान भाजपा नेताओं ने कांग्रेस सहित सोनिया, राहुल के खिलाफजमकर नारेबाजी की है। भाजपा जिलाध्यक्ष शशांक भूषण के नेतृत्व में भाजपा कार्यकर्ताओं ने जय स्तम्भ पर एकत्रितकरण किया जहां सर्वप्रथम पुतला लेकर जय स्तम्भ से गोलबर्ग होते हुए रैली निकाली और सोनिया गांधी मुर्दाबाद, राहुल गांधी मुर्दाबाद के नारे लगाये, इसके बाद जय स्तम्भ पर भाजपा नेताओं ने पुतले को आग लगाते हुए जमकर प्रदर्शन किया। इस दौरान भाजपा जिलाध्यक्ष शशांक भूषण ने कहा कि गांधी परिवार ने देश को हमेशा टगने का काम किया है, नेशनल हेराल्ड मामले में यह साबित हो चुका है कि ईडी ने चार्जशीट में सोनिया गांधी और राहुल गांधी की भूमिका को महत्वपूर्ण मानते हुए प्रकरण दर्ज किया है, जिसके बाद यह साबित हो चुका है कि कांग्रेस के गांधी परिवार के मुखिया सोनिया गांधी और राहुल गांधी भ्रष्टाचार के मामले में संलिप्त है।

जरूरी सूचना

शिवपुरी जिले में पिछोर, खनियाधाना, कोलारस, बदरवास, पोहरी, बैराड़, करेरा, नरवर, रन्नौद, लुकवासा में

सत्ता सुधार की एजेंसी एवं रिपोर्टों की नियुक्ति करना है।

संपर्क करें : दीपक अरोरा
मोबाइल नंबर: +918959194646

दैनिक सत्ता सुधार विज्ञापन, एजेंसी, समाचार के लिए संपर्क करें

दीपक अरोरा, ब्यूरोचीफ शिवपुरी
मो. 8959194646

कपिल उपाध्याय, जिला संवाददाता
मो. 9893099934

प्रभावी प्रबंधन, तकनीकि उन्नयन से मिली सफलता

ताप विद्युत गृहों की ऊर्जा कुशलता से आयी ट्रिपिंग में कमी और घटी विद्युत उत्पादन लागत

सत्ता सुधार ■ ज्वालियर

मध्यप्रदेश पावर जनरेटिंग कंपनी के चार ताप विद्युत गृहों ने वित्तीय वर्ष 2024-25 में ऑपरेशन (संचालन) क्षेत्र में उत्कृष्ट प्रदर्शन करते हुए पूर्व की तुलना में अधिक उत्पादन किया है। इसके साथ ही विद्युत गृहों की ट्रिपिंग दर भी पूर्व की तुलना में कम हुई है। कंपनी की इस उपलब्धि पर ऊर्जा मंत्री प्रद्युम्न सिंह तोमर ने कहा कि प्रभावी प्रबंधन नीति, तकनीकी उन्नयन व कड़ई से ऑपरेशन नियमों का पालन करने से यह लक्ष्य हासिल किया गया। उन्होंने कहा कि विद्युत गृहों के ऑपरेशन में ट्रिपिंग, वॉल्टेज टेल की खपत में कमी, ऑक्जिलरी कंजम्पशन महत्वपूर्ण मापदंड हैं। पावर जनरेटिंग कंपनी के चारों ताप विद्युत गृहों की 12 विद्युत यूनिट ने इन मापदंडों में



महत्वपूर्ण उपलब्धि हासिल की है। उन्होंने कहा कि वित्तीय वर्ष 2024-25 में विद्युत गृहों में मात्र 85 ट्रिपिंग दर्ज की गई। इससे पूर्व वर्ष 2019-20 में 150 ट्रिपिंग दर्ज होती रही है। ऊर्जा मंत्री प्रद्युम्न सिंह तोमर ने ताप विद्युत गृहों की इस उपलब्धि पर कंपनी के इंजीनियरों, तकनीशियनों और संचालन टीम को बधाई देते हुए



कहड़ा कि यहां तक पहुंचने के लिए विद्युत गृहों की ट्रिपिंग में निरंतर कमी पावर जनरेटिंग कंपनी के ताप विद्युत गृहों की यूनिट में किए गए सुधार कार्य व बेहतर मेंटेनेंस के कारण ट्रिपिंग में उल्लेखनीय कार्य किया गया तब कहीं हम इस मुकाम पर पहुंचे हैं।

ऑक्जिलरी कंजम्पशन में कमी

मध्यप्रदेश पावर जनरेटिंग कंपनी के ताप विद्युत गृहों ने वर्ष 2024-25 में अब तक का सबसे कम ऑक्जिलरी कंजम्पशन (सहायक संयंत्र खपत) 6.91 प्रतिशत हासिल किया। विद्युत गृहों के संचालन के दौरान खपत हो रही ऊर्जा जितनी कम होगी उतनी ही अधिक विक्रय बिजली (नेट जनरेशन) होगी और इसका सीधा प्रभाव उत्पादन लागत पर पड़ता है।

विशिष्ट तेल खपत कम करके परिचालन लागत में आई कमी

पावर जनरेटिंग कंपनी द्वारा विद्युत उत्पादन लागत में कमी लाने के लगातार प्रयास किए गए। इससे ताप विद्युत यूनिट की विशिष्ट तेल खपत वर्ष 2024-25 में 0.51 मिलीलीटर प्रति यूनिट रही। यह अब तक की न्यूनतम विशिष्ट तेल

खपत है। न्यूनतम विशिष्ट तेल खपत से परिचालन लागत में जहां कमी आई वहीं यह पर्यावरण संरक्षण में सहायक हुई।

कैसे कम हुई ट्रिपिंग और घटी विद्युत उत्पादन लागत

मध्यप्रदेश पावर जनरेटिंग कंपनी के चार ताप विद्युत गृहों में विभिन्न क्षमताओं की कुल 12 ताप विद्युत इकाइयों का समन्वित प्रबंधन अत्यंत प्रभावी ढंग से किया जा रहा है। इन विद्युत इकाइयों में सुधारात्मक प्रयास कर यह सुनिश्चित किया गया कि प्रत्येक इकाई से क्षमता अनुसार अधिकतम उपयोग किया जा सके। तकनीकी उन्नयन, सख्त संधारण नियम व प्रभावी प्रबंधन नीतियों के द्वारा ट्रिपिंग की संख्या में कमी आई और उत्पादन क्षमता में वृद्धि संभव हो पाई है।

भाजयुमो ने कांग्रेस नेताओं का पुतला फूँका

सत्ता सुधार ■ ज्वालियर

भारतीय जनता युवा मोर्चा ने जिलाध्यक्ष जयप्रकाश राजौरिया के नेतृत्व में गुरुवार को कांग्रेस नेता सोनिया गांधी और राहुल गांधी के खिलाफ प्रदर्शन किया। कार्यकर्ताओं ने नेशनल हेराल्ड मामले को लेकर दोनों नेताओं के खिलाफ नारेबाजी की और उनका पुतला फूँका। इस अवसर पर जिलाध्यक्ष जयप्रकाश राजौरिया ने कहा कि नेशनल हेराल्ड अखबार की 5000 करोड़ से अधिक की संपत्ति को गांधी परिवार ने अपने नाम कर लिया और उसमें हुआ घोटाला अपने घर ले गए। देश की जनता अब उनसे हिसाब और जवाब मांग रही है। अब जब ईडी सही दिशा में जांच कर रही है, तब ये दोनों ईडी कार्यालय जाकर अधिकारियों को धमकाने और जांच को भटकाने का प्रयास कर रहे हैं सोनिया गांधी और राहुल गांधी ने देश



को लूटने का काम किया है। उन्होंने कहा कि आज राहुल गांधी, सोनिया गांधी के खिलाफ देशभर में विरोध प्रदर्शन, आंदोलन और पुतला दहन किया जा रहा है। भाजयुमो जिलाध्यक्ष प्रतीक तिवारी ने कहा कि देश के चर्चित नेशनल हेराल्ड मामले में सोनिया गांधी एवं राहुल गांधी का चार्जशीट में नाम आना और उसके

बाद उनका यह कहना की जांच एजेंसियां पक्षपातपूर्ण रवैया अपना रही है। इस अवसर पर पूर्व जिलाध्यक्ष अभय चौधरी, पूर्व जिलाध्यक्ष कमल माखोजानी, जिला महामंत्री विनोद शर्मा, राजू पलैया, वृजेन्द्र सिंह जादौन, राकेश माहौर, जिला मीडिया प्रभारी नवीन चौधरी उपस्थित थे।

आर्टिफिशियल इंटेलिजेंस वर्कशॉप कल से

ज्वालियर। गुरुकुल ड्रीम फाउंडेशन द्वारा आर्टिफिशियल इंटेलिजेंस वर्कशॉप का आयोजन 19 अप्रैल को शाम 4 बजे सिटी स्थित ग्रैंड स्पेस कोवर्किंग में किया जा रहा है। जिसका विषय राइज ऑफ द एआई एजेंट्स रखा गया है। इस निशुल्क वर्कशॉप का उद्देश्य बदलते हुए समय में जहां आर्टिफिशियल इंटेलिजेंस की वजह से नौकरियों में बदलाव विभिन्न तरीके से बदलाव हो रहे हैं। बदलाव के लिए छात्र तैयार रहें और एआई के विषय में तैयार रहें। इसमें ट्रेनर के रूप में बैंगलोर से ललित रावत एवं पुणे से अनंत उपाध्याय मौजूद रहेंगे। वर्कशॉप में छात्रों को प्रमाण पत्र भी दिये जायेंगे।



स्व. राजकुमार बंसल के चतुर्थ पुण्य स्मरण पर निः शुल्क हृदय रोग जांच शिविर कल

सत्ता सुधार ■ ज्वालियर

स्व. राजकुमार बंसल का चतुर्थ पुण्य स्मरण आगामी 19 अप्रैल को है। इस अवसर पर स्व. राजकुमार बंसल की स्मृति में निशुल्क हृदय रोग जांच शिविर का आयोजन किया गया है। यह जानकारी स्व. राजकुमार बंसल के सुपुत्र धीरज बंसल एवं पंकज बंसल ने एक प्रेस विज्ञप्ति में दी है। धीरज बंसल ने बताया कि निशुल्क हृदय रोग जांच शिविर किडज कार्नर स्कूल गणेश कालोनी नया बाजार लश्कर पर प्रातः 11 बजे से दोपहर 3 बजे तक आयोजित किया गया है। इससे पहले शिविर का उद्घाटन गणमान्य नागरिकों, समाजसेवियों एवं नेताओं के द्वारा स्व. बंसल को प्रातः 10 बजे श्रद्धांजलि एवं पुष्पांजलि अर्पित कर होगा। शिविर में जीबी पंत अस्पताल दिल्ली के प्रसिद्ध हृदय रोग स्पेशलिस्ट एवं ज्वालियर के गौरव डॉ. जमाल युसुफ पंजीकृत मरीजों को निशुल्क परामर्श देंगे। शिविर में पंजीकृत मरीजों को दिखाने के समय आधार कार्ड लाना जरूरी है।



यूथ हॉस्टल की ग्रीष्मकालीन फैमिली ट्रेकिंग आयोजित

■ बटेरवर, इटावा पहुंचे 55 सदस्य

सत्ता सुधार ■ ज्वालियर

यूथ हॉस्टल एसोसिएशन द्वारा अपने प्रतिवर्ष किए जाने वाले नियमित कार्यक्रमों की श्रृंखला में ग्रीष्मकालीन बटेरवर, इटावा के पास फैमिली ट्रेकिंग का आयोजन किया। संस्था द्वारा प्रतिवर्ष तीन फैमिली ट्रेकिंग का आयोजन किया जाता है। सचिव रामनारायण मिश्रा ने बताया कि ज्वालियर से लगभग 150 किलोमीटर दूर यमुना नदी के तट पर लगभग 101 प्राचीन शिवलिंग मंदिरों का समूह स्थित है। इस स्थान की मुख्य विशेषता भगवान शिव और पार्वती के सेठ सेठनी रूप में लगभग 4 फीट ऊंचे



स्थित विग्रह है। कार्यक्रम में 55 महिला पुरुष सदस्यों ने भाग लिया, जो प्रातः 8:15 बजे बस से रवाना होकर 1:15 बजे बटेरवर पहुंचे। संस्था अध्यक्ष विजय गांग, चेयरमैन शैलेंद्र माहौर एवं संस्था सचिव रामनारायण मिश्रा ने हरीझंडी दिखाकर बस को रवाना किया। बस में नाश्ता करने के बाद अंताक्षरी का दौरा चला। बस में ही

भूपेंद्र शर्मा, प्रदीप समरिया, शशांक शुक्ला, मीना आर्या, सीमा गुप्ता, गौरव सिंहल आदि सदस्यों ने अपनी सुरमई आवाज में गीत गाए और माहौर को संगीतमय में बना दिया। बटेरवर पहुंचकर सभी सदस्यों ने चार किलोमीटर तक उल्टी दिशा में बह रही यमुना नदी के तट पर ट्रेकिंग कर वोटिंग की और स्नान किया। इसके पश्चात

लगभग 1 किलोमीटर क्षेत्र में फैले मंदिरों के समूह के दर्शन किए। वहां से लौटकर हलवाई द्वारा बनाए हुए सुस्वादु भोजन का आनंद लिया। शाम 5:45 बजे वहां से बस द्वारा रवाना होकर रात्रि 10:15 बजे ज्वालियर पहुंच गए। कार्यक्रम में तीन नए सदस्यों ने संस्था की सदस्यता ग्रहण की। कार्यक्रम में सुनील राय, सतीश अग्रवाल, निर्मल दास, जयदेव गुप्ता, राकेश गुप्ता, रविन्द्र राजपूत, विशाल जैन, राकेश गुप्ता, मंजू माहौर, अर्चना मिश्रा, अल्पना सिंघल, अंजू अग्रवाल, श्रीमती रिया आदि सदस्यों ने भाग लिया।

पूर्व गृहमंत्री के जन्मदिन पर 51 पौधे रोपने के साथ बहनों को सिलाई मशीन की वितरित



सत्ता सुधार ■ ज्वालियर

धोपाल आगमन पर केसरिया जागृत वाहिनी परिवार ने हर वर्ष की तरह पूर्व गृहमंत्री डॉ. नरोत्तम मिश्रा के जन्मदिन के उपलक्ष्य में 51 पौधे लगाकर एवं हमारी बहनों को ओर भी ज्यादा मजबूत और स्वयं रोजगार की शुरुआत करने के लिए पीको, फॉल और सिलाई मशीन भेंट की गई जिससे उस बहन को उसके परिवार के पालन पोषण में आर्थिक मजबूती मिल सके। उसके पश्चात सभी ने पूर्ण सम्मान के साथ दादा का जन्मदिन मनाया।

आशाराम बापू आश्रम ने निकाली हरिनाम प्रभात फेरी



ज्वालियर। संत आशाराम बापू आश्रम के तत्वाधान में अवतरण दिवस के निमित्त राम मंदिर से भव्य हरिनाम प्रभात फेरी निकाली गई, जिसमें भारी संख्या में श्रद्धालु भक्तगण शामिल रहे। मीडिया प्रभारी बलवीर सिंह परमार ने बताया कि प्रभात फेरी राम मंदिर फालका बाजार से शुरू होकर शिंदे की छावनी, गुरुद्वारा, महलगेट, जयेंद्रगंज, अचलेश्वर मंदिर, ओल्ड हार्डकोर्ट होते हुए वापिस राम मंदिर पर समाप्त हुई। नाचते गाते पुष्प वर्षा करते हुए हरिनाम प्रभात फेरी में साधक भक्तों ने गुरुदेव की जय-जयकार की। जगह जगह जल, फल, मिष्ठान का प्रसाद वितरण और व्यास पीठ पर विराजे संत आशाराम बापू के विग्रह फोटो को पुष्पमालाएं अर्पित कर पुनीत पर्व पर एक दूसरे को बधाईयां बांटते हुए भ्रमण कर हजारों ऋषि प्रसाद सत्साहित्य उपहार स्वरूप जन साधारण को वितरित किया। इस मौके पर आश्रम संचालक अर्जुन भाई, सतराम भाई के अलावा प्रधान सिंह भदौरिया, जसवंत भदौरिया, वीके शर्मा, हरी सिंह गुर्जर, मातृशक्ति स्वरूपा श्रीमती कल्पना शर्मा, पुष्पा पाठक, पुष्पा पाल, गीता भार्गव आदि शामिल थे।

पोषण पखवाड़ा अंतर्गत कृषक महिलाओं का प्रशिक्षण



सत्ता सुधार ■ ज्वालियर

राजमाता विजयाराजे सिंधिया कृषि विश्वविद्यालय कृषि विज्ञान केन्द्र द्वारा पोषण पखवाड़ा के अंतर्गत गुरुवार को ग्राम जौरासी, विकासखण्ड डबरा, ज्वालियर में प्रशिक्षण का आयोजन किया गया। इस प्रशिक्षण में 44 कृषक महिलायें तथा किशोरी बालिकायें उपस्थित रहीं। यह प्रशिक्षण केन्द्र के वरिष्ठ वैज्ञानिक एवं प्रमुख डॉ. शैलेन्द्र सिंह कुशवाह के मार्गदर्शन में वरिष्ठ वैज्ञानिक डॉ. रीता मिश्रा द्वारा आयोजित किया गया जिसमें केन्द्र के वरिष्ठ तकनीकी अधिकारी डॉ.

एस.सी. श्रीवास्तव भी उपस्थित रहे। डॉ. रीता मिश्रा द्वारा इस प्रशिक्षण में पोषण वाटिका द्वारा खाद्य एवं पोषण सुरक्षा के साथ-साथ खाद्य विविधता लाने हेतु महिलाओं को स्थानीय स्तर पर उपलब्ध पौष्टिक खाद्य पदार्थों को शामिल करने पर जोर दिया गया। फलों, सब्जियों तथा अनाजों के प्रसंस्करण एवं मूल्यसंवर्धन द्वारा पोषण सुरक्षा प्राप्त करने के लिए भी विस्तृत जानकारी प्रदान की गई। प्रशिक्षणार्थियों को पोषण सुरक्षा हेतु जागरूक करने के लिए डॉ. मिश्रा के मार्गदर्शन में पोषण रंगोली बनवाई गई तथा सभी

उपलब्ध खाद्य सामग्रियों को विभिन्न पौष्टिक तत्वों के अनुसार दर्शाया गया। डॉ. श्रीवास्तव ने प्रशिक्षण के दौरान उपस्थित महिलाओं को पोषण वाटिका में प्राकृतिक खेती से संबंधित उत्पादों जैसे जीवामृत, नीमास्त्र, अग्निनास्त्र के निर्माण एवं उपयोग से संबंधित जानकारी प्रदान की गई। इस कार्यक्रम में ब्रिटेनिया न्यूट्रीशन फाउण्डेशन के श्री योगेश कुशवाहा, आंगनवाड़ी कार्यकर्ता श्रीमती शांति यादव तथा आंगनवाड़ी सहायका श्रीमती सुमन विश्वकर्मा की भागीदारी सराहनीय रही।

सभापति तोमर ने शा. मा. वि. दाना ओली को फर्नीचर एवं पंखे दिए

ज्वालियर। सभापति मनोज सिंह तोमर द्वारा आमखो शासकीय माध्यमिक विद्यालय दाना ओली पर बच्चों के बैठने के लिए फर्नीचर एवं पंखे की व्यवस्था वाई समिति क्रमांक 10 की निधि से की गई। सभापति श्री मनोज सिंह तोमर ने शासकीय माध्यमिक विद्यालय ब्रांच दाना ओली विद्यालय की मांग पर छात्रों के बैठने के लिए फर्नीचर एवं पंखों की व्यवस्था अपनी निधि से की गई। इस अवसर पर सभापति श्री तोमर ने कहा कि शासकीय विद्यालयों में छात्रों को वातानुकूलित वातावरण में अच्छी शिक्षा मिले।



नारायण वृद्ध आश्रम में लगा विधिक साक्षरता शिविर

ज्वालियर। मध्यप्रदेश राज्य विधिक सेवा प्राधिकरण जबलपुर के निर्देशानुसार एवं प्रधान जिला एवं सत्र न्यायाधीश, अध्यक्ष जिला विधिक सेवा प्राधिकरण के मार्गदर्शन में 17 अप्रैल को नारायण वृद्ध आश्रम लक्ष्मीगंज में विधिक साक्षरता शिविर का आयोजन किया गया। उक्त शिविर में मुख्य रूप से प्रियंकर भारद्वाज सचिव जिला सेवा प्राधिकरण द्वारा उपस्थित वृद्धजन को नालसा की वरिष्ठ जन हेतु विधिक सेवा योजना, वरिष्ठ जन हेतु भरण पोषण अधिनियम आदि के बारे में जानकारी प्रदान की गई। इस अवसर पर नारायण वृद्ध आश्रम की अध्यक्ष श्रीमती साधना गार्ग एवं अन्य स्टाफ भी उपस्थित रहे।



जल ही जीवन विषय पर चित्रकला प्रतियोगिता का आयोजन

जल की बचत ही जल का संरक्षण: सुशील बरुआ

सत्ता सुधार ■ ज्वालियर

म.प्र. जन अभियान परिषद के सहयोग से विकासखंड मुराी की नगर विकास प्रस्तुत समिति डीडी नगर द्वारा जल गंगा संवर्धन अभियान के अंतर्गत क्लिष्टिव वर्ल्ड स्कूल राधापुरम में जल संरक्षण विषय पर चित्रकला प्रतियोगिता का आयोजन किया गया। कार्यक्रम में मुख्य अतिथि के रूप में जन अभियान परिषद के संभागा समन्वयक सुशील बरुआ उपस्थित थे। कार्यक्रम में विशिष्ट अतिथि के रूप में क्षेत्रीय पार्षद रेखा त्रिपाठी, जिला समन्वयक धर्मेन्द्र दीक्षित, जिला मंत्री भाजपा कुलदीप चतुर्वेदी, वरिष्ठ समाजसेवी हरिओम गौतम, सुजीत शर्मा एवं



प्रीति वाजपेयी उपस्थित थी। कार्यक्रम का शुभारंभ अतिथियों द्वारा मां सरस्वती का पूजन व माल्यार्पण कर किया गया। उपस्थित लोगों को संबोधित करते हुए सुशील बरुआ ने कहा कि जल की बर्बादी नहीं जा सकती, केवल जल का संरक्षण किया जा सकता है। इसलिए हम सभी को जल संरक्षण

का महत्व समझना चाहिए। कार्यक्रम में अन्य अतिथियों ने भी अपने अपने विचार व्यक्त किये। आयोजित चित्रकला प्रतियोगिता में 50 से अधिक छात्र छात्राओं ने भाग लिया। प्रतिभागियों ने रंगों के माध्यम से जल की बचत व जल संवर्धन को रंगों के माध्यम से शीट पर उकेरा। इस प्रतियोगिता में प्रथम स्थान पर नैतिक

कुशवाह रहे तथा द्वितीय स्थान हिमांशु भदौरिया व तृतीय स्थान मैथिली सिंह ने प्राप्त किया। सभी विजयी प्रतिभागियों को अतिथियों द्वारा मेडल व पुरस्कार प्रदान किये गये। कार्यक्रम का संचालन नगर विकास प्रस्तुटन समिति के सचिव हेमराज शर्मा ने किया तथा उपस्थित अतिथियों का आभार श्रीमती दीप्ति शर्मा ने किया। कार्यक्रम के अंत में उपस्थित सभी लोगों को स्वल्पाहार प्रदान किया गया। इस अवसर पर अरुण कुमार पाण्डेय, रमन पाराशर, पंकज श्रीवास्तव, शशी भदौरिया, पूजा शर्मा, राधा राजावत, मृदला सिंह, अर्चना बिश्थरिया, पायल कुशवाह सहित समस्त विद्यालयीन स्टाफ उपस्थित थे।

तीन दिनों तक विशेष मुहिम चलाकर सीएम हैल्थलाइन की शिकायतों का करें निराकरण

ज्वालियर। सीएम हैल्थलाइन पोर्टल पर आई शिकायतों को गंभीरता से लें। आगते तीन दिनों तक विशेष मुहिम चलाकर 50 दिन से अधिक पुरानी शिकायतों का निराकरण करें। इस आशय के निर्देश अपर जिला दण्डाधिकारी टी एन सिंह ने भितरवार व चीनार में आयोजित हुई राजस्व अधिकारियों एवं आरआई व पटवारियों की संयुक्त बैठक में दिए। उन्होंने राजस्व प्रकरणों के निराकरण की स्थिति की समीक्षा भी बैठक में की। कलेक्टर श्रीमती रुचिका चौहान के निर्देश पर सीएम हैल्थलाइन की शिकायतों एवं राजस्व प्रकरणों के निराकरण में तेजी लाने के उद्देश्य से अपर जिला दण्डाधिकारी सिंह ने गुरुवार को भितरवार व चीनार पहुंचकर अधिकारियों की बैठक ली।

डेमोक्रेसी में सरकार का विरोध तो ठीक संत का बर्दाश्त नहीं: गोयल

जगद्गुरु शंकराचार्य का कार्यक्रम कैसिल होने के बाद कार्यकारिणी सदस्य ने अध्यक्ष व प्रधानमंत्री को लिखा पत्र

ज्वालियर। श्री सनातन धर्म मण्डल के सदस्य गण द्वारा तीखी एवं तिरस्कृत टिप्पणियों के कारण जगद्गुरु शंकराचार्य ने अपना कार्यक्रम कैसिल कर दिया है। कार्यकारिणी सदस्य कुण्ड कुमार गोयल ने अध्यक्ष एवं प्रधानमंत्री को लिखे में कहा कि हालांकि मैं किसी भी विवाद में पड़ने में इच्छुक नहीं था, क्योंकि सबको मर्यादा में अपनी बात रखने का पूर्णतः अधिकार है, परन्तु आरोपों के दौर पर विराम नहीं लग पा रहा है, वह भी ऐसे राष्ट्रीय संत शिरोमणी के खिलाफ जिनकी चरणों

की धूल बराबर भी नहीं है। यह हमारे एवं मण्डल के लिए निश्चित ही शर्म की बात है। आज देश-विदेश में ख्याति प्राप्त ज्योतिषीबाधीश्वर जगद्गुरु शंकराचार्य अविमुक्तेश्वरानंद सरस्वती 1008 जो कि ब्रदीपीठ के पीठाधीश्वर है एवं जिसमें प्रदेश के राज्यपाल एवं उच्च स्तर के शासन-प्रशासन की मौजूदगी में जगद्गुरु के आवाहन पर चार धाम में से एक ब्रदीनाथ धाम के कपाट खोलने में श्रेष्ठ भूमिका निभाई जाती है। यह सब कार्य सरकार की देखरेख में एवं पूरे विश्व की मौजूदगी में किया जाता है एवं इस श्रेष्ठ कार्य को करने के तत्काल उपरांत वह अपने व्यस्ततम समय में से हमारे मण्डल में पधारने की स्वीकृति प्रदान कर रहे हैं। इसके बाद सामान्य वर्ग के

लोग धार्मिक संस्था में अपने राजनीतिक विचारधारा मण्डल के सदस्यों के समक्ष प्रेषित कर भ्रामक प्रचार कर रहे हैं। यह निश्चित ही मण्डल के विधान के खिलाफ है एवं इस पर ऐसे सदस्यों के खिलाफ तत्काल प्रभाव से उचित कार्रवाई करना आवश्यक है। मुझे ज्ञात है कि जब भी कोई हमारे बड़े-बुजुर्ग पहले धार्मिक यात्रा करके घर वापस आते थे तो उनके चरणों के केसर-स्नान करवाये जाते थे एवं उनसे आशा की जाती थी कि उनसे हमें ढेर सारा आशीर्वाद प्राप्त हो। क्योंकि आज भी ऐसी मान्यता है कि जब हम धार्मिक स्थल से वापस आते हैं तो शुद्ध होकर आते हैं इसीलिए भगवान का हमारे हृदय में वास होता है।

ब्रीफ न्यूज

रूस ने किया हमला: खेरसान में एक की मौत, नौ घायल

कीव। रूस लगातार यूक्रेन पर हमले कर रहा है। लोग मारे जा रहे हैं और शांति के प्रयास लगातार असफल होते जा रहे हैं। यूक्रेन के दक्षिणी शहर खेरसान पर बुधवार को रूस ने ग्लाइड बम और तोपों से हमला किया, जिसमें एक व्यक्ति की मौत हो गई और नौ लोग घायल हो गए। यूक्रेनी अधिकारी ओलेक्सान्द्र प्रोकोडिन ने बताया कि सुबह पहले रूस ने बमबारी की और जब बचाव दल मौके पर पहुंचे, तो रूसी सेना ने दोबारा तोपों से हमला कर दिया। प्रोकोडिन ने कहा, यह रूस की एक सोची-समझी चाल है ताकि घायलों को बचाया न जा सके और डॉक्टरों, पुलिस और बचाव कर्मियों को नुकसान पहुंचे।

जहां भारतीयों की एंट्री बंद थी वहीं लगी महात्मा गांधी की प्रतिमा

ब्लूमफोनटेन। दक्षिण अफ्रीका के फ्री स्टेट प्रांत की राजधानी ब्लूमफोनटेन में अब महात्मा गांधी की कांस्य प्रतिमा शान से खड़ी है। यह वही इलाका है, जहां रंगभेद कानूनों के चलते एक सदी से ज्यादा समय तक भारतीयों का प्रवेश वर्जित था। महात्मा गांधी की यह प्रतिमा मशहूर मूर्तिकार पंचभूषण रामवाणी सुतार ने बनाई है। भारतीय सांस्कृतिक संबंध परिषद ने इसे ऑगल-बोअर युद्ध संग्रहालय को दान किया। 11 अप्रैल को भारतीय उच्चायुक्त प्रभात कुमार ने ऑगल-बोअर युद्ध संग्रहालय में इसका अनावरण किया। इस मौके पर भारतीयों की इस युद्ध में भूमिका पर एक डॉक्यूमेंट्री और किताब भी जारी की गई।

स्कूल में छात्र ने की गोलीबारी, चार घायल

वॉशिंगटन। अमेरिका के डेलाम में विलमर-हॉचिंग हाई स्कूल में एक छात्र ने मंगलवार को गोलीबारी की। जिसमें चार छात्र घायल हो गए। घटना के बाद पुलिस ने आरोपी छात्र को गिरफ्तार कर लिया है। पुलिस के मुताबिक, आरोपी छात्र ने एक असुरक्षित दरवाजे से स्कूल में प्रवेश किया और फिर छात्रों के एक समूह की ओर बढ़ते हुए गोलीबारी की। इस दौरान उसने एक छात्र को नजदीक से गोली मारी। घायल छात्रों की उम्र 15 से 18 साल के बीच है।

कैदी की मौत को लेकर 10 जेल कर्मियों पर प्रकरण दर्ज

वॉशिंगटन। अमेरिका के न्यूयॉर्क में एक जेल में 22 वर्षीय कैदी की मौत को लेकर 10 जेल सुरक्षा कर्मियों पर मामला दर्ज किया गया है। इनमें से दो सिक्वोरिट्री गार्ड पर हत्या का आरोप लगाया गया है। यह इस साल दूसरी बार है जब न्यूयॉर्क में किसी कैदी की मौत को लेकर जेल कर्मियों पर हत्या का मुकदमा चला है।

डब्ल्यूटीओ का अनुमान: 2025 में घटेगा वैश्विक व्यापार

वॉशिंगटन। डब्ल्यूटीओ ने अनुमान जताया है कि अमेरिका और चीन के बीच जारी टैरिफ युद्ध के कारण 2025 में वैश्विक वस्तु व्यापार में 0.2 प्रतिशत की गिरावट आ सकती है। डब्ल्यूटीओ ने चेतावनी दी है कि अगर दोनों देशों के बीच टैरिफ बढ़ाने का सिलसिला और अनिश्चित व्यापार नीतियां जारी रहें, तो व्यापार में 1.5 प्रतिशत तक की गिरावट हो सकती है।

खुलासा

हॉलीवुड एक्ट्रेस बेला थॉर्न ने को एवटर्स पर गंभीर आरोप लगाए ...

मिकी राउक के साथ काम करना मेरी सबसे बड़ी गलती: बेला थॉर्न

एजेंसी ■ लॉस एंजेलस

हॉलीवुड फिल्म 'आयरमैन 2' में विलेन बनकर बड़े पद पर छा जाने वाले एक्टर मिकी राउके पर हाल ही में हॉलीवुड एक्ट्रेस बेला थॉर्न ने गंभीर आरोप लगाए हैं। उन्होंने खुलासा किया है कि फिल्म में सेट पर स्टार ने उनके साथ बहुत गंदी हरकत की,जिसे वह कभी भूल नहीं पाएगी। साथ ही उन्होंने इस बात का भी खुलासा किया कि उनके साथ काम करना उनकी सबसे बड़ी गलती थी। 72 वर्षीय अभिनेता द्वारा की गई टिप्पणियों को लेकर उनकी काफी आलोचना हो रही है, जिसे कुछ लोग समलैंगिकता



विरोधी बता रहे हैं। बेला थॉर्न ने अमेरिकी अभिनेता मिकी राउक पर

जो आरोप लगाते हुए खुलासा किया है कि उन्होंने एक फिल्म के सेट पर

उनके प्राइवेट पार्ट को मेटल ग्राइंडर से चोट पहुंचाई थी। थॉर्न ने इसे अपने करियर के सबसे खराब अनुभवों में से एक बताया है। अपनी इंस्टाग्राम स्टोरी में थॉर्न ने कहा कि यह घटना 2020 की थ्रिलर फिल्म 'गल' की शूटिंग के दौरान हुई थी। उन्होंने लिखा, 'यह आदमी बहुत ही धिौनौ है।

थॉर्न ने एक लेख में यह कहानी शेयर की, जिसमें उन्होंने बताया था कि 'सेलिब्रिटी बिग ब्रदर' के निर्माताओं ने राउके को गायक जोजो सिवा पर होमोफोबिक टिप्पणियां करने के लिए फटकार लगाई थी। राउके के प्रतिनिधि ने

थॉर्न के आरोपों पर टिप्पणी के लिए तुरंत प्रतिक्रिया नहीं दी। थॉर्न ने बताया कि वह और ऑस्कर नामांकित राउके एक सीन में थे, जिसमें वह अपने हाथों को पीछे बांधकर घुटनों के बल बैठी थीं। 'उन्हें मेरे घुटने पर मेटल ग्राइंडर का यूज करना था, लेकिन उन्होंने इसे मेरे प्राइवेट पार्ट पर इस्तेमाल किया, ' थॉर्न ने लिखा। 'उन्होंने बार-बार मारा। एक्ट्रेस का कहना है कि मिकी के साथ काम करना मेरे जीवन के सबसे खराब अनुभवों में से एक था। थॉर्न ने एक अन्य सीन का भी जिक्र किया जिसमें 72 साल के राउके ने इंजन को तेज किया।

'मुझे लगता है कि उन्हें मुझे पूरी कू के सामने अपमानित करना मजबूर लगा, 27 वर्षीय थॉर्न ने कहा। जो पूर्व डिज्नी स्टार हैं और 'द डफ' और 'एमिटीविल- द अवेकनिंग' जैसी फिल्मों में काम कर चुकी हैं। बता दें कि थॉर्न ने ये भी खुलासा किया था कि बाद में उन्हें खुद राउक के ट्रेलर में अकेले जाना पड़ा और उनसे फिल्म खत्म करने के लिए बात करनी पड़ी, जबकि राउके ने कुछ अजीबोगरीब डिमांड की थी। उन्होंने निर्देशक या निर्माताओं से बात करने से इनकार कर दिया। इसलिए मुझे उन्हें मनाना पड़ा कि वे आएँ और अपना काम पूरा करें।'

इस्लामाबाद। पाकिस्तान के सेना प्रमुख जनरल सैयद आसिम मुनिर ने भारत और भारतीय सेना के खिलाफ जहरीली बयानबाजी की है। पाकिस्तान में प्रवासियों के सम्मेलन को संबोधित करते हुए जनरल मुनिर ने बलूचिस्तान का जिक्र किया तो भारत के खिलाफ जमकर जहर उलाा। बलूचिस्तान का नाम लेते ही पाकिस्तानी सेना प्रमुख की तिलमिलाहट खुलकर सामने आई। इस दौरान जनरल मुनिर किसी देश की सेना के प्रमुख नहीं बल्कि किसी चरमपंथी संगठन के मुखिया की तरह भाषण देते

नजर आए। उनके भाषण के दौरान स्टेज के नीचे धार्मिक नारे लगते रहे।बलूचिस्तान में सशस्त्र विद्रोह का जिक्र करते हुए जनरल मुनिर ने बलूच अलगाववादी समूहों को आतंकवादी बताया। जनरल मुनिर ने कहा, देश में जो थोड़ा बहुत आतंकवाद है, उसे लेकर लोग कह रहे हैं और वे दुष्प्रचार कर रहे हैं कि इस स्थिति में पाकिस्तान में एक भी निवेश नहीं आएगा। मैं उनसे कहना चाहता हूं और वे मुझे साफ सुन लें- क्या वे सोचते हैं कि ये आतंकवादी देश का भविष्य हमसे छीन सकते हैं।

जनरल मुनिर ने बलूच

अलगाववादी समूहों को आतंकवादी बताया, जमकर भड़के लोग

इस्लामाबाद को अचानक आई भयानक ओलावृष्टि, बाढ़ और आंधी ने उजाड़ा

एजेंसी ■ इस्लामबाद

पाकिस्तान की राजधानी इस्लामाबाद और खैबर पख्तूनख्वा में अचानक आई भयानक ओलावृष्टि ने जमकर तबाही मचाई। 35 मिनट की आंधी और ओले ने इस्लामाबाद को तहस-नहस कर दिया। गाड़ियों के शीशे चकनाचूर, सोलर पैनल बर्बाद, पेड़ उखड़ गए और कई इलाकों में बाढ़ ने कोहराम मचा दिया। अचानक हुई बारिश के कारण निचले इलाकों में बाढ़ आ गई, जिससे सड़कें और घर डूब गए। तारनोल इलाका सबसे ज्यादा प्रभावित रहा जहां उखड़े पेड़ों ने रास्ते बंद कर दिए। इस बारिश ने



गर्मी से राहत दी, लेकिन कई इलाकों में बिजली लुप्त हो गई। डिटी कमिश्नर ऑफिस ने कहा, हमारी टीमें सड़कों पर हैं, पानी निकासी का काम जारी है। नुकसान का आकलन हो रहा है। ट्रैफिक पुलिस के साथ मिलकर यातायात बहाल किया जा रहा है। अप्रैल में जहां दक्षिणी पंजाब, सिंध और बलूचिस्तान में तापमान 45 डिग्री तक पहुंच गया, वहीं इस्लामाबाद में यह बारिश कुछ राहत लेकर आई। लेकिन यह राहत महंगी साबित हुई। पाकिस्तान मौसम विभाग ने चेतावनी दी है कि आज से 20 अप्रैल तक इस्लामाबाद, रावलपिंडी और अन्य उत्तरी इलाकों में बारिश, आंधी और तूफान का दौर जारी रहेगा। खैबर पख्तूनख्वा, बलूचिस्तान,

मरी और आसपास के पहाड़ी इलाकों में आग का खतरा बढ़ेगा। मई-जून में अरब सागर में चक्रवात बन सकते हैं, जो तटीय इलाकों को नुकसान पहुंचा सकते हैं।यह कोई साधारण बारिश नहीं थी, बल्कि सीधे तौर पर प्रकृति का गुस्सा था, जो जलवायु परिवर्तन की चेतावनी दे रहा है। इस्लामाबाद में अचानक तेज हवाओं के साथ बारिश हुई। 35 मिनट तक आसमान से टेनिस बॉल के आकार के ओले बरसते रहे। इसने सब कुछ तहस-नहस कर दिया। सोशल मीडिया पर कई वीडियो आए हैं, जिसमें दिख रहा है कि दर्जनों गाड़ियां ओले की मार से बर्बाद हो चुकी हैं। बारिश थमने के बाद लोगों ने अपने घरों और गाड़ियों को देख कर सिर पर हाथ

रख लिया। खैबर पख्तूनख्वा में भी बाढ़ ने हालात बिगाड़ दिए हैं। प्रांतीय आपदा प्रबंधन प्राधिकरण का कहना है, हम लंडीकोटल, मरदान और अन्य जिलों में बाढ़ से निपटने को तैयार हैं। फसलों को हुए नुकसान की अभी कोई पक्की खबर नहीं, लेकिन किसानों की चिंता बढ़ रही है। पाकिस्तान पीपुल्स पार्टी की सीनेटर और पूर्व जलवायु परिवर्तन मंत्री शेरी रहमान ने इसे 'भयानक' करार दिया। उन्होंने एक्स पर लिखा, ओले गोली की तरह बरस रहे थे। यह जलवायु परिवर्तन की वजह से मौसम की उग्रता है। यह कोई सामान्य घटना नहीं, यह इसानी हरकतों का नतीजा है, जैसे गंदी ऊर्जा का इस्तेमाल और बढ़ता उत्सर्जन।

अमेरिकी नीतियों से खफा ईरान चाहता है भारत से पक्की दोस्ती, पाक नहीं देता भाव



एजेंसी ■ तेहरान

अमेरिका के राष्ट्रपति डोनाल्ड ट्रंप की नीतियों से पूरी दुनिया परेशान हो रही है। ईरान भी इसको लेकर काफी दिक्कतों को महसूस कर रहा है। ऐसे में ईरान भारत से नजदीकी रिस्ते और पाकिस्तान को अलग थलग रखने की कोशिश कर रहा है। ईरान के सर्वोच्च धार्मिक नेता अयातुल्ला अली खामेनेई के संदेश से साफ पता चलता है कि ईरान ब्रिक्स देशों के संगठन में शामिल होना चाहता है जिसमें ब्राजील, रूस, भारत, चीन और दक्षिण अफ्रीका शामिल हैं। पाकिस्तान पिछले कई वर्षों से ब्रिक्स में शामिल होने की कोशिश कर रहा है। चीन उसकी मदद करना चाहता है लेकिन भारत इसके पक्ष में नहीं है। अगर ईरान को इस गुप में एंट्री मिलती है तो ब्रिक्स एक फौलादी इकॉनामिक ताकत बन कर उभर सकता है। ब्रिक्स में शामिल देशों

का दुनिया के कुल व्यापार में लगभग 18 प्रतिशत और कुल जीडीपी में 32 प्रतिशत से ज्यादा हिस्सा है। इसमें चीन सबसे आगे है। चीन का निर्यात 2023 में 13प्रतिशत बढ़ा और उसका बड़ा हिस्सा उसकी अर्थव्यवस्था में योगदान देता है। चीन अब तक सस्ते में अपना सामान अमेरिका में ठेल रहा था लेकिन ट्रंप टैरिफ के बाद ऐसा मुश्किल लग रहा है।इसलिए उसकी कोशिश भारत और रूस के साथ रिस्ते बढ़ाने की है। राष्ट्रपति शी जिन्पिंग कई बार हाथी और ड्रैगन के बीच डांस की बात कर चुके हैं। उन्हें पता है कि बदले माहौल में भारत का बड़ा मार्केट उनके लिए संजीवनी है। चीन और रूस के बीच व्यापार 2023 में रिकॉर्ड 240 बिलियन डॉलर तक पहुंच गया। चीन रूस से सस्ता तेल खरीद रहा है और रूस इलेक्ट्रॉनिक्स खरीद रहा है।

रूस-चीन की साजिश बेनकाब ! यूक्रेन ने दुनिया को दिखाए चीनी सैनिक

यूक्रेन ने दुनिया को चौंकाते हुए चीनी सैनिकों की मीडिया के सामने परेड कराई गई

एजेंसी ■ मॉस्को

रूस और यूक्रेन के युद्ध में यूक्रेन ने चीनी नागरिकों को पकड़ा था। इससे सवाल उठने लगा कि क्या चीन चुपके से रूस के साथ मिलकर यूक्रेन को तबाह करने में लगा है यूक्रेन ने दुनिया को चौंकाते हुए चीनी सैनिकों की मीडिया के सामने परेड कराई गई। यह अंतरराष्ट्रीय मानवाधिकार कानून का उल्लंघन है, लेकिन यूक्रेन ने चीन को झूठा साबित करने के लिए यह जोखिम उठाया है। चीन इससे भड़क गया है। उसने कहा है कि न तो उसने युद्ध शुरू किया और न ही उसमें भागीदार है। उसने यूक्रेन को गैर-जिम्मेदार बयान देने से बचने को कहा। दूसरी ओर यूक्रेन ने आरोप लगाया है कि रूस ऊर्जा ढांचे पर हमले कर रहा है। जर्मनी और ब्रिटेन जैसे देश यूक्रेन के साथ खड़े हो रहे हैं।

यूक्रेन ने चीन को करारा जवाब देते हुए दो चीनी युद्धबंदियों को दुनिया के सामने लाकर खड़ा कर दिया। ये लोग रूसी सेना के साथ



मिलकर यूक्रेन के खिलाफ लड़ रहे थे। राष्ट्रपति जेलेंस्की ने हाल ही में दावा किया कि 155 चीनी नागरिक रूस की ओर से युद्ध में शामिल हैं। बीजिंग ने इसे झूठ बताकर पल्ल झाड़ लिया, लेकिन यूक्रेन ने प्रेस कॉन्फ्रेंस में इन युद्धबंदियों को पेश कर चीन के दावे की हवा निकाल दी। जेलेंस्की ने गुस्से में कहा था कि रूस, चीन को इस युद्ध में घसीट रहा है। चीन पर भड़कते हुए उन्होंने कहा कि बीजिंग चुपचाप अपने लोगों को रूसी सेना में भर्ती होने दे

रहा है। यह कदम अंतरराष्ट्रीय कानून का उल्लंघन है, लेकिन यूक्रेन ने चीन को गलत साबित करने के लिए यह जोखिम उठाया ताकि दुनिया को सच पता चले। मीडिया रिपोटर्स के मुताबिक एक युद्धबंदी ने बताया कि कोविड-19 में नौकरी चली जाने के बाद उसे रूस में हर महीने 2.5 लाख रूबल की कमाई का लालच दिया गया। चीन में जितना कमाता ये उससे दोगुना था। हमले के कारण स्कूल, घर और कारें जलकर खाक हो गईं। एक

प्रशिक्षण देकर हथियार थमा दिए गए। दोनों युद्धबंदियों ने कहा कि वे रूसी भाषा नहीं समझते थे और इशारों में बात करते थे।

रूस ने यूक्रेन पर हमले और तेज कर दिए हैं। 16 अप्रैल की रात डिनप्रो में हुए ड्रोन हमले में एक युवा लड़की और एक बुजुर्ग महिला की जान चली गई। 28 लोग घायल हुए, जिनमें 9 महीने, 6 साल और 11 साल के बच्चे भी शामिल हैं। हमले के कारण स्कूल, घर और कारें जलकर खाक हो गईं। एक

अवैध प्रवासियों को फ्लाइट टिकट और पैसे देकर वापस भेजेगा अमेरिका

एजेंसी ■ वॉशिंगटन

अमेरिका में अवैध रूप से रह रहे प्रवासियों के लिए एक नया 'सेल्फ-डिपॉर्टेशन प्रोग्राम' राष्ट्रपति डोनाल्ड ट्रंप शुरू करना चाहते हैं। इस योजना के तहत जो प्रवासी अपनी इच्छा से अमेरिका छोड़ने का विकल्प चुमेंगे, उन्हें सरकार की ओर से हवाई जहाज का टिकट और एक तय रकम दी जाएगी। ट्रंप का यह बयान अब तक की उनकी सख्त इमिग्रेशन पॉलिसी में एक बड़ा बदलाव माना जा रहा है। हालांकि ट्रंप ने इस योजना के बारे में ज्यादा जानकारी नहीं दी जैसे यह कब शुरू होगी लेकिन उन्होंने कहा कि अमेरिका ऐसे प्रवासियों को एयरफेयर और एक तय राशि देगा। इसके साथ ही उन्होंने संकेत दिया कि जो अच्छे प्रवासी हैं, उन्हें वापस अमेरिका लाने पर भी विचार किया जाएगा। ट्रंप, जिन्होंने अपने चुनाव प्रचार में बड़े पैमाने पर निर्वासन का वादा



किया था, ने फॉक्स नॉटिसियास को दिए एक रिकॉर्डेड इंटरव्यू में कहा कि उनकी सरकार इस समय हत्यारों को देश से बाहर निकालने पर ध्यान केंद्रित कर रही है। लेकिन जो बाकी अवैध प्रवासी हैं, उनके लिए वह सेल्फ-डिपॉर्टेशन प्रोग्राम लागू करने जा रहे हैं। रिपब्लिकन राष्ट्रपति ट्रंप ने यह भी कहा कि वह होटलों और फार्मों को जरूरी मजदूर उपलब्ध कराने

में मदद करना चाहते हैं और खाली पदों के लिए उपयुक्त लोगों की सिफारिश करना चाहते हैं। उन्होंने कहा कि यह किसानों के लिए बहुत राहत देने वाला कदम होगा। ट्रंप ने आगे कहा कि वह चाहते हैं कि जो प्रवासी वर्तमान में अवैध रूप से अमेरिका में रह रहे हैं, वे स्वेच्छा से देश छोड़ें और फिर कानूनी अनुमति के साथ वापस आएँ।

अमेरिका में भारतीय मूल का डॉक्टर नियंत्रित दवा वितरण की साजिश में दोषी

न्यूयॉर्क। अमेरिका में भारतीय मूल के डॉक्टर नील आनंद को 2.3 मिलियन डॉलर की साजिश के तहत नियंत्रित दवाओं के अवैध वितरण और हेल्थकेयर फ्रॉड में सपा लेने के आरोप में दोषी ठहराया गया है। यह जनकारी अमेरिकी न्याय विभाग ने दी। 48 वर्षीय नील आनंद को पेंसिल्वेनिया की एक संघीय अदालत ने दोषी करार दिया। अभियोजन पक्ष के अनुसार, आनंद ने ऑक्सिकोडोन नामक दर्द निवारक और अत्यधिक नशे की लत लगाने वाली नियंत्रित दवा के लिए प्री-साइन्ड प्रिस्क्रिप्शन जारी किए। इन नुस्खों का उपयोग उसके इंटरर्स ने किया, केवल नौ मरीजों को ट्रैट कराने में 20,850 टैबलेट का उपयोग किया गया। न्याय विभाग ने कहा कि ऑक्सिकोडोन एक ओपिओइड दर्द निवारक है जिसका उपयोग नशे के लिए भी किया जाता है और अमेरिका में इसकी लत महामारी का रूप लेती जा रही है। आरोप में आनंद के मेडिकली अनावश्यक प्रिस्क्रिप्शन मेडिकेशन्स को गुडी बैक्स का नाम दिया गया है।

50 लाख साल पहले आई बाढ़ ने सूख चुके भूमध्य सागर को पानी से भर दिया : शोध

एजेंसी ■ लंदन

करीब 50 लाख साल पहले धरती पर एक ऐसी विनाशकारी घटना हुई, जिसने न सिर्फ भूगोल को बदल दिया बल्कि आज के भूमध्य सागर का जन्म को भी तय किया। वैज्ञानिकों के अनुसार तब भूमध्य सागर पूरी तरह सूख चुका था और यह इलाका एक विशाल, गर्म, सूखी और नमकीन घाटी जैसा था। अटलांटिक महासागर से संपर्क टूटने के कारण यहाँ का जल स्तर हजारों फीट नीचे चला गया और नमक की मोटी परतें समुद्र तल पर जम गईं। इस सूखे काल को ‘मेसिनियन नमक संकट’ बताया गया। परंतु यह संकट तब खत्म हुआ जब अटलांटिक महासागर का पानी एक विशाल बाढ़ के रूप में घाटी में घुस आया। इस बाढ़ को जैकलीन मेगाफ्लड के नाम जाना गया है। वैज्ञानिकों का मानना है कि यह बाढ़ जिब्राल्टर की जगह से आई, जहां आज अटलांटिक



महासागर और भूमध्य सागर आपस में मिलते हैं। बाढ़ की रफ्तार इतनी तेज थी कि पानी एक किलोमीटर ऊंची ढलान से गिरा और इसकी गति एक तेज रफ्तार कार से भी ज्यादा थी। इतना ही नहीं पानी ने अपने रास्ते में इतनी गहरी खाई बनाई, जितनी ऊंची आज की जनरलचुंबी इमारतें होती हैं। इतना सारा पानी कुछ सालों या शायद कुछ महीनों में पूरे सूखे भूमध्य बेसिन को भर गया। जब यह बाढ़ चरम पर थी, तब इसमें अमेज़न नदी से करीब 1,000 गुना अधिक पानी

बह रहा था। 2009 में वैज्ञानिकों ने बताया कि जिब्राल्टर के पास समुद्र के नीचे एक बड़ी घाटी का पता लगाया, जो शायद विशाल बाढ़ के कारण बनी थी। हाल ही में वैज्ञानिकों ने जैकलीन युग की तलछटी चट्टानों की जांच की, जिनसे यह स्पष्ट हुआ कि कैसे पानी ने सिसिली और अफ्रीका के बीच की जमीन को पार कर पूर्वी भूमध्य सागर को भी भरा। सिसिली के दक्षिणी हिस्से में वैज्ञानिकों ने असामान्य आकृतियों वाली पहाड़ियों का अध्ययन किया।



सुप्रीम कोर्ट पहुंची हिंदू-मुस्लिम की लड़ाई

केद्र सरकार द्वारा जो वक्फ अधिनियम 2025 संसद के दोनों सदनों से पारित किया गया है इस विधेयक को राष्ट्रपति की मंजूरी भी मिल गई है। यह लड़ाई अब सुप्रीम कोर्ट में पहुंच गई है। सुप्रीम कोर्ट में हिंदू-मुस्लिम की लड़ाई अब आर-पार की स्थिति में पहुंच गई है। सुप्रीम कोर्ट में बुधवार को वक्फ संशोधन अधिनियम 2025 की संवैधानिक वैधता को लेकर 70 से अधिक याचिकाओं पर सुनवाई मुख्य न्यायाधीश और दो जजों की खंडपीठ में शुरू हो गई है। इसमें सुप्रीम कोर्ट गुरुवार को अंतरिम आदेश जारी कर सकती है। ऐसी संभावना जताई जा रही है। केंद्र सरकार ने वक्फ बिल में जिस तरह के प्रावधान किए हैं उससे स्पष्ट हो गया है, केंद्र सरकार मुसलमानों को दोयम दर्जे का नागरिक बनाना चाहती है। उनकी दान की हुई संपत्ति पर सरकार हक जताना चाहती है। वक्फ संपत्ति पर सरकार अपने हिसाब से नियंत्रण करना चाहती है। मुसलमानों के धार्मिक क्रिया-कलापों पर शासन हस्तक्षेप कर मुसलमानों पर अंकुश लगाना चाहती है। यह संशोधन से स्पष्ट है। इसकी बड़ी तीव्र प्रतिक्रिया देशभर के

मुसलमानों के साथ-साथ अन्य अल्पसंख्यक सामुदायों में भी हो रही है। पिछले 11 वर्षों से मुसलमानों के साथ में जो भेदभाव केंद्र एवं राज्य सरकारों द्वारा किया जा रहा है, वक्फ अधिनियम के रूप में वह सामने आ गया है। अभी तक मुसलमान कोई प्रतिक्रिया नहीं दे रहे थे। वह किसी भी किस्म का विरोध नहीं कर रहे थे। इस अधिनियम ने उन सब को एकजुट करके लड़ाई लड़ने के लिए मजबूर कर दिया है। सुप्रीम कोर्ट में जैसे ही इस मामले की सुनवाई शुरू हुई। सुप्रीम कोर्ट के जजों ने जिस तरह से वक्फ बोर्ड में हिंदुओं की नियुक्ति की जा रही है। क्या ऐसी ही नियुक्ति अन्य गैर मुस्लिम बोर्ड में की जा सकती है। हिंदू मंदिरों और हिंदू बोर्ड में गैर हिंदुओं की नियुक्ति को लेकर सुप्रीम कोर्ट ने सवाल किये। 13 वीं, 14वीं शताब्दी और सैकड़ों वर्ष पुरानी मस्जिदें और धार्मिक स्थल हैं उसके रजिस्ट्रेशन को लेकर भी सुप्रीम कोर्ट ने सवाल किये। केंद्र सरकार के सॉलिसिटर जनरल तुषार मेहता कोर्ट में जवाब नहीं दे पाए। संविधान में अल्पसंख्यकों को तथा सभी नागरिकों को अपने धर्म को पालन करने की जो स्वतंत्रता दी गई है। नागरिक अधिकार भी इस संसोधन में बाधित



हो रहे हैं। 5 साल का प्रैक्टिशनर मुसलमान ही वक्फ में दान कर सकता है। इस तरह के सवालों का जवाब सॉलिसटर जनरल सुप्रीम कोर्ट में नहीं दे पाए। पिछले कुछ वर्षों से न्यायपालिका के ऊपर यह आरोप लगते रहे हैं, वह सरकार के दबाव पर काम करती है। इस मामले में सुप्रीम कोर्ट की भूमिका को कसीटी पर कसा जाना है। संविधान में बिना संशोधन किए हुए जिस तरह से वक्फ बिल के द्वारा करोड़ों मुसलमानों के धार्मिक क्रियाकलाप और इबादत करने को लेकर सरकार जो हस्तक्षेप कर रही है उस मामले में सुप्रीम कोर्ट क्या निर्णय करती है।

देश के दिल मध्यप्रदेश की वैभव हैं पुरा सम्पदा

देश के हृदय में बसा है मध्यप्रदेश। यहाँ की सांस्कृतिक, सामाजिक तथा पुरातत्वीय पृष्ठभूमि गौरवशाली है। प्राचीन धरोहर विश्व भर में प्रसिद्ध हैं। देश में यह अपनी तरह का इकलौता प्रदेश है जहाँ घने वन झूमते हुए पर्यटकों को आकर्षित करते हैं, वहीं दूसरी तरफ मंडला से झाबुआ तक पुरा महत्व की इमारतें लोगों को मोहित करती हैं।


हमारे लिये गौरव की बात है कि विश्व की अमूल्य पुरातत्व धरोहरों में भारत के जो सोलह स्मारक हैं उनमें से दो साँची और खजुराहो मध्यप्रदेश में हैं। अपने गौरवशाली अतीत को दर्शाते हुए यह स्मारक विश्व भर में अपनी पहचान बना चुके हैं। यहाँ बता दें कि विदेशी पर्यटकों के आर्कषण के प्रमुख केन्द्र बिन्दु खजुराहों के कलात्मक मंदिर और धार्मिक स्थल ओरछा हैं। खजुराहो एक ऐसा दार्शनिक स्थल है जो विदेशी पर्यटकों में निरंतर लोकप्रिय हो रहा है। खजुराहो के संरक्षण तथा विकास के लिए सर्वप्रथम सन् 1904 में काम शुरू हुआ था। खजुराहो के मंदिरों की खोज, जीर्णोद्धार, संरक्षण आदि के लिए सन् 1927 तक काम चला। अनेक मंदिर जो टूट-फूटकर नष्ट हो चुके थे, सैकड़ों मूर्तियाँ जमीन में दबी हुयीं बिखरी थीं, उन्हें पुरातत्ववेत्ताओं ने व्यवस्थित कर पुनः मंदिरों में स्थापित कर दिया। इसके बाद खजुराहो सन् 1953 में अंतर्राष्ट्रीय पर्यटन का केन्द्र बन गया और विश्व में प्रसिद्धि प्राप्त कर ली।

सौंदर्य से दर्शनों के लिये मौजूद हैं। अपने गौरवशाली अतीत को उजागर करने वाला मंदसौर जिले में एक स्थान है हिंगलाजगढ़। यहाँ का पुरातात्विक वैभव लगभग एक हजार वर्ष पुराना है। हिंगलाजगढ़ में परमारकालीन शिल्प कलाकृतियों का अद्भुत सौंदर्यशाली खजाना बिखरा पड़ा

एक ही प्रस्तर की छत से ढंका है। मंदिर में प्रवेश के लिये जाने पर दाये-बाये नदी देवियां गाँव एवं यमुना का अंकन है। समूह में निर्मित विष्णु एवं शिव मंदिरों को सूक्ष्म दृष्टि से देखने पर ज्ञात होता है कि पूर्व में भी मानव एक दूसरे के धर्मों के समावेश में विश्वास रखते थे।

यह हमारा सौभाग्य है कि मध्यप्रदेश में अपार पुरातत्व संपदा है। स्मरण रहे कि मध्यप्रदेश की स्थापना के समय पुरातत्व एवं संग्रहालय विभाग को पुरातत्वीय धरोहरों के संरक्षण के लिए सिर्फ छह संग्रहालय ही मिले थे, आज इनकी संख्या तीन गुना से भी अधिक है। इनकी देखरेख तथा सुरक्षा का जिम्मा सरकार का तो है ही, साथ ही आम नागरिक का भी दायित्व बनता है कि वह इन बहुमूल्य कलाकृतियों को संरक्षित रखे। प्राचीन मूर्तियों और एंटीक्विटी को तस्करी के जरिये बाहर भेजने और मालामाल होने का कारोबार खूब फल फूल रहा है, इस बात से भी इंकार नहीं किया जा सकता है किन्तु राज्य शासन की सजगता से तस्करो में हड़कम्प मचा रहता है। इस सबके बावजूद इन पर अंकुश लगाकर प्रशासन को मुस्तैद करना जरूरी है। ऐसा नहीं

किया गया तो हम धीरे-धीरे अपनी पुरातत्व संपदा को खोते जाएंगे और भारत में बनी तथा भारतीयों द्वारा अब तक न देखी गयी सैकड़ों मूर्तियाँ सदा-सदा के लिए हमारे देश से चली जाएंगी। देशी बाजार में खजुराहो की जो मूर्ति पाँच से दस लाख रुपये में बिकती है वह विदेशों में चार-पाँच गुना महंगी बिकती है। प्राचीन मूर्तियों की चोरी सबसे ज्यादा राजस्थान और फिर मध्यप्रदेश में हो रही है। एक तरफ जहाँ पुरातात्विक दृष्टि से देश का सबसे सम्पन्न सांस्कृतिक और समृद्धशाली राज्य होने का गौरव मध्यप्रदेश को प्राप्त है वहीं दूसरी तरफ उपेक्षा का सिलसिला थमता नहीं है। इसे यदि समय रहते नहीं रोक लिया जाता तो आने वाले समय में हम अपनी पुरातत्व संपदा को खो देंगे। साथ ही प्राचीन मूर्तियों की सुरक्षा तथा स्मारकों के रखरखाव पर उचित ध्यान दिया जाए तो मध्यप्रदेश आने वाले पर्यटकों की संख्या बढ़ेगी और मध्यप्रदेश के राजस्व में वृद्धि होने के साथ साथ स्थानीय लोगों को रोजगार भी मिल सकेगा। मध्यप्रदेश संभावनाओं का प्रदेश है क्योंकि यहाँ भारत का दिल धड़कता है।



था। यहाँ के अवशेषों पर कलात्मक मूर्तियों के विशाल भण्डार से यह स्पष्ट है कि कभी यह वैभवशाली नगर रहा होगा। कला का इतना विशाल खजाना शताब्दियों तक घने जंगलों के बीच छिपा रहा और सन् 1978 में पुरातत्व एवं संग्रहालय विभाग के प्रयासों से इन्हें खोज निकाला गया। तब से ही इन्हें संरक्षित तथा सुरक्षित रखा गया है। पुरातत्व विभाग द्वारा गहन पुरातत्वीय सर्वेक्षण कर समय-समय पर दुर्लभ, अज्ञात ऐतिहासिक महत्व के स्मारकों की नवीन खोजें की जाती रही हैं। इसी श्रृंखला में शिवपुरी जिले के पिपरोदा गांव में विष्णु देव और शिव मंदिर तथा राजपुर गांव के बौद्ध स्तूप कठियामठ को संरक्षित कर उसके रखरखाव पर ध्यान दिया जा रहा है। खोज से पता चला है कि यह मंदिर 9वीं शती ई में प्रतिहार काल में बनाये गये थे। विष्णु एवं शिव मंदिरों के सिरदल भाग के ऊपर उकेरे गए ब्रह्मा, विष्णु एवं शिव से स्पष्ट हो जाता है कि यह मंदिर किस देव को समर्पित किया गया है। मंदिरों के सममुख मण्डप अंतराल सिरदल एवं गर्भगृह हैं, जिसमें कोई प्रतिमा स्थापित नहीं है। मंदिर सादा स्तम्भों पर आधारित चोकोर

राजकाज



दिल्ली के मुख्यमंत्री पति चर्चाओं में

दिल्ली की मुख्यमंत्री रेखा गुप्ता हैं । रेखा गुप्ता पढ़ी-लिखी स्नातक महिला हैं । वह लंबे समय तक पार्षद रही हैं । छत्र नेता भी रही हैं । जब से वह मुख्यमंत्री बनी हैं । अधिकारियों की बैठकों में उनके पति मुकेश गुप्ता भी नजर आ रहे हैं । वह अधिकारियों को निर्देश भी देते हैं । दिल्ली की पूर्व मुख्यमंत्री आतिशी ने विगत दिनों एक फोटो जारी की है । जिसमें मुख्यमंत्री के पति मुकेश गुप्ता अधिकारियों की बैठक में भाग ले रहे हैं । अभी तक देश में पंच, सरपंच पति, विधायक पति कामकाज में अपनी पत्नी की जगह लेते थे । अब मुख्यमंत्री पति की भूमिका देखने को मिल रही है । भाजपा पहले दूसरों को कटघरे में खड़ा करती थी। अब उसी को जायज ठहरा रही है ।

प्रशांत किशोर का 5 लाख का दावा 50000 भी नहीं पहुंचे

बिहार की स्वराज पार्टी के नेता प्रशांत किशोर अपने बड़बोलेपन के लिए बिहार और देश में जाने जाते हैं । यह बड़बोला पन कभी उनकी सफलता का कारण था उस समय वह दूसरों के लिए काम करते थे बिहार में उन्होंने अपनी पार्टी बनाई है । बड़े-बड़े दावे करते हैं,लेकिन उन दावों की कलाई खुद ही खोल देते हैं ।हाल ही में उन्होंने पटना के गांधी मैदान में रैली बुलाई थी । 5 लाख लोगों के आने का दावा किया था । रैली में 50000 लोग भी नहीं पहुंचे । प्रशांत किशोर ने अपनी पूरी ताकत लगा दी थी । जब रैली में भीड़ नहीं जुटी,तो उन्होंने प्रशासन और शासन पर टीकरा फोड़ दिया । उन्होंने कहा कि लोगों को रैली स्थल पर नहीं आने दिया गया । वाहनों को रोक लिया जाएगा ।



केरल के सीएम पिनरायी विजयन ने राज्यपाल राजेंद्र विघ्नाथ आर्लेकर की सुप्रीम कोर्ट के हालिया फैसले के संबंध में की गई टिप्पणी को अस्वीकार्य करार दिया है, हालांकि यह भी कहा कि राज्यपाल अपने पूर्ववर्ती की तरह नहीं हैं । सुप्रीम कोर्ट ने कुछ दिन पहले अपने एक ऐतिहासिक फैसले में 10 विधियों को राष्ट्रपति के विचारार्थ रोककर रखने के लिए तमिलनाडु के राज्यपाल आर एन रवि को कड़ी फटकार लगाई और राज्य विधानसभा द्वारा पारित विधेयकों पर राज्यपाल की कार्रवाई के लिए समय सीमा तय कर दी थी ।

डिग्री नहीं, दक्षता चाहिए: नई अर्थव्यवस्था की नई जरूरतें

भारत आज दुनिया की सबसे बड़ी युवा जनसंख्या वाला देश है। यह जनसांख्यिकीय लाभांश एक वरदान बन सकता है—यदि हम इसे कुशलता, योग्यता और आधुनिक ज़रूरतों के मुताबिक तैयार करें। परंतु अफसोस, हमारी उच्च शिक्षा प्रणाली आज एक गहरे संकट से जूझ रही है। विश्वविद्यालयों में जो पढ़ाया जा रहा है और उद्योगों को जो चाहिए—इन दोनों के बीच की खाई

लगातार चौड़ी होती जा रही है। यह खाई केवल छात्रों की रोजगार क्षमता को ही नहीं, बल्कि भारत की आर्थिक प्रगति और वैश्विक प्रतिस्पर्धा को भी गंभीर रूप से बाधित कर रही है। इंडिया स्किल्स रिपोर्ट 2024 के अनुसार, भारत में केवल 45.9व स्नातक ही रोजगार के योग्य पाए गए। इसका अर्थ यह है कि हर दो में से एक छात्र, जिसने उच्च शिक्षा प्राप्त की है, वह नौकरी के लायक कौशलों से लैस नहीं है। तकनीकी संस्थानों की स्थिति भी निराशाजनक है। नैसकॉम की रिपोर्ट के अनुसार, केवल 25व इंजीनियरिंग स्नातक ही आईटी सेक्टर में कार्य के लिए उपयुक्त पाए गए। यह स्थिति न केवल शिक्षा प्रणाली की विफलता है, बल्कि देश के करोड़ों युवाओं के सपनों के टूटने की त्रासदी भी है। इस समस्या की जड़ है — सैद्धांतिक और अकादमिक दृष्टिकोण वाली शिक्षा प्रणाली, जो व्यावहारिक दुनिया की ज़रूरतों से कटी हुई है। विश्वविद्यालयों का पाठ्यक्रम दशकों पुराना है, जो आज के डेटा-संचालित, आर्टिफिशियल इंटेलिजेंस-प्रेरित, नवाचार-प्रधान उद्योग की ज़रूरतों से मेल नहीं खाता। आज की नौकरियाँ पहले जैसी नहीं रहीं। आर्टिफिशियल इंटेलिजेंस, मशीन लर्निंग, डेटा एनालिटिक्स, ब्लॉकचेन, साइबर सुरक्षा और ग्रीन टेक्नोलॉजी जैसे क्षेत्र तेजी से बढ़ रहे हैं। लेकिन इन उभरते क्षेत्रों का ध्यान में रखते हुए पाठ्यक्रमों में जरूरी बदलाव नहीं हो पा रहा है। उदाहरणस्वरूप, ढुढूझ हैदराबाद ने आर्टिफिशियल इंटेलिजेंस में भी.टेक प्रोग्राम शुरू किया है — यह एक दूरदर्शी कदम है। लेकिन अधिकांश विश्वविद्यालय अब भी पुरानी पाठ्य पुस्तकों और व्याख्यानों पर निर्भर हैं। यह स्थिति केवल तकनीकी पाठ्यक्रमों को नहीं है। वाणिज्य,

मानविकी, समाजशास्त्र, मीडिया, कानून और अन्य विषयों में भी छात्रों को भविष्य की ज़रूरतों से लैस नहीं किया जा रहा है। परिणामस्वरूप, वे न तो नौकरी के लिए तैयार होते हैं, न ही नवाचार या उद्यमिता की दिशा में सोच पाते हैं। इस संकट का समाधान केवल एक तरफ़ा नहीं हो सकता। इसके लिए नीति, संस्थाएं और उद्योग-तीनों को एक साथ आगे आना होगा। हर 2-3 वर्षों में उद्योग विशेषज्ञों की मदद से पाठ्यक्रम का पुनरीक्षण किया जाए। यह सुनिश्चित किया जाए कि विषयवस्तु समय के साथ प्रासंगिक बनी रहे। शिक्षकों को उद्योगों में इंटरनशिप या एक्सपोज़र दिया जाए ताकि वे छात्रों को वर्तमान परिदृश्य के अनुरूप शिक्षा दे सकें। सभी विश्वविद्यालयों को अपने पाठ्यक्रम में उद्योगिक इंटरनशिप, लाइव प्रोजेक्ट्स और केस स्टडी आधारित मूल्यांकन शामिल करना चाहिए। तकनीकी और मानवीय विषयों का समावेश- केवल तकनीकी कौशल नहीं, बल्कि सॉफ्ट स्किल्स, संवाद क्षमता, टीमवर्क, सहानुभूति और नेतृत्व जैसे तत्वों का भी विकास किया जाना चाहिए। कंपनियाँ विश्वविद्यालयों के साथ मिलकर रिसर्च लैब्स, इनोवेशन हब और स्टार्टअप इन्क्यूबेशन सेंटर स्थापित करें — जैसा कि ढुढूझ मद्रास का रिसर्च पार्क इसका उदाहरण है। भारत को यह समझना होगा कि अकेले तकनीकी शिक्षा से संपूर्ण विकास संभव नहीं। हमें वैश्विक मॉडलों से सीखना चाहिए। जर्मनी का ड्यूल एजुकेशन सिस्टम एक शानदार उदाहरण है, जहाँ सिद्धांत और व्यवहार का समन्वय छात्रों को उद्योग के लिए तैयार करता है। इसी प्रकार, अमेरिका में सामुदायिक कॉलेजेंज और स्टार्टअप एक्सप्लोरेटर शिक्षा को उद्योग से जोड़ते हैं। सिंगापुर जैसे देश में हर तीन साल में कौशल समीक्षा होती है और शिक्षा उद्योग के सहयोग से चलती है। भारत को भी एक ऐसा ही डायनामिक करिकुलम फ्रेमवर्क अपनाने की ज़रूरत है। हालांकि इस दिशा में कदम उठाने के अपने खतरे भी हैं। यदि हम शिक्षा को केवल उद्योग की आवश्यकता तक सीमित कर दें, तो हम भविष्य के नागरिक नहीं, केवल कर्मचारी तैयार करेंगे। यह एक खतरनाक प्रवृत्ति हो सकती है। अत्यधिक व्यावसायिकता छात्रों की रचनात्मकता और नैतिक सोच को कुद कर सकती है। साहित्य, दर्शन, समाजशास्त्र जैसे विषयों को अगर गैर-उपयोगी मानकर नजरअंदाज किया गया, तो शिक्षा अपने मूल उद्देश्य से भटक जाएगी। लगातार पाठ्यक्रमों में बदलाव, तकनीकी ज्ञयन और उद्योग सहभागिता विश्वविद्यालयों के लिए महंगा साबित हो सकता है, जिससे ग्रामीण और वंचित तबकों की पहुंच सीमित हो सकती है। भारत सरकार ने 'स्किल इंडिया', 'डिजिटल इंडिया', 'मेक इन इंडिया', और 'आत्मनिर्भर भारत' जैसी योजनाएँ चलाई हैं। इन अभियानों की सफलता तभी संभव है जब उच्च शिक्षा प्रणाली कुशल, समावेशी और उद्यमशील मानव संसाधन तैयार करे। यह तभी होगा जब विश्वविद्यालय शिक्षा को उद्योग की ज़रूरतों से जोड़ने की रणनीति राष्ट्रीय प्राथमिकता बने। राष्ट्रीय शिक्षा नीति 2020 ने इस दिशा में कुछ सकारात्मक संकेत दिए हैं — जैसे लचीलापन, मल्टीडिसिप्लिनरी दृष्टिकोण, और स्किल आधारित शिक्षा की बात। लेकिन ज़मीनी स्तर पर इन सुधारों को पूरी तरह लागू करने के लिए राजनीतिक इच्छाशक्ति, वित्तीय निवेश और संस्थागत समन्वय की आवश्यकता है।

प्रेरणा सुखी जीवन के तीन सूत्र

सुखी, स्वाभिमान एवं सम्मान के साथ जीवन जीने के तीन सूत्र हैं- उपयोगिता, भावना एवं कर्तव्य। उपयोगिता संबंधों को प्रगाढ़ करती है, भावना परिवार को मजबूत करती है और कर्तव्य घर, परिवार, समाज में एकता एवं समन्वय स्थापित करते हैं। उक्त प्रेरक विचार मुनि पुलकसागर महाराज ने प्रवचन माला में व्यक्त किए। उन्होंने कहा कि उपयोगिता के बदले उपयोगिता, भावना के बदले भावना चाहिए, लेकिन कर्तव्य के बदले कुछ नहीं चाहिए। कर्तव्य तो निस्वार्थ भावना से किए जाते हैं। छोटी-सी भूल सदियों की सजा बन जाती है, इसलिए हमें जीवन सुखी और व्यवस्थित तरीके से जीना चाहिए। जिन माँ-बाप ने हमें खून दिया उन्हें बुढ़ापे में खून के आँसू बहाने पर मजबूर करना कायरता है। जिन्होंने अपने खून से हमे बड़ा किया उनके लिए खून बहा देना मानवता है, जबकि असहाय जीवों का खून बहा देना हिंसा और अमानवीयता है। भगवान राम ने कर्तव्य की ख्याति सोतेली माँ के वचनों को स्वीकार कर लिया, क्या आप भी इतने कर्तव्यनिष्ठ होकर अपना जीवन व्यतीत कर रहे हैं? अगर नहीं तो आपका जीवन सार्थक नहीं है। श्रवण कुमार अपने पुत्र होने का कर्तव्य बगैर किसी तर्क के निभाता है। कर्तव्य के पालन में तर्क नहीं समर्पण की ज़रूरत पड़ती है।



केंद्रीय गृह मंत्री अमित शाह ने कहा कि 31 मार्च 2026 तक देश नवसलावाद से मुक्त होगा और केंद्रीय सशस्त्र पुलिस बल (सीएपीएफ) और सीआरपीएफ इसमें अहम भूमिका निभाएंगे ।वे मध्यप्रदेश के नीमच जिले में केंद्रीय रिजर्व पुलिस बल (सीआरपीएफ) के 86वें स्थापना दिवस समारोह को संबोधित कर रहे थे ।

अपनी बात



ब्रीफ न्यूज

बजरंगगढ़ में सट्टा खिलाते युवक को पुलिस ने रंगेहाथ पकड़ा

गुना। बजरंगगढ़ थाना पुलिस ने बीटीआई संस्था के पास सट्टा खिलाते एक युवक को रंगे हाथों गिरफ्तार किया। आरोपी चंदा उर्फ दौलतराम अहिखार लोगों को एक रुपये के बदले 80 रुपये का लालच देकर सट्टा खिला रहा था। मुखबिर की सूचना पर पहुंची पुलिस टीम ने आरोपी को दबोच लिया। उसके पास से सट्टा पर्ची और 300 रुपये नकद बरामद किए गए। आरोपी के खिलाफ धारा 35(क) बीएनएसएस के तहत कार्रवाई की।

पेंशनर्स की विशेष बैठक आज

गुना। पेंशनर्स संघ की बैठक 18 अप्रैल को शाम 6 बजे पेंशनर पार्क में होगी। जिसमें जिला प्रबंध कार्यकारिणी के पदाधिकारी एवं समस्त पेंशनर्स शामिल होंगे। बैठक में पर्यावरण और सामाजिक उत्तरदायित्व से जुड़े कई अहम विषयों पर चर्चा कर उनके क्रियान्वयन के प्रस्ताव लिए जाएंगे। बैठक के प्रमुख एजेंडा में एक पेंशनर पांच गमले, पांच पौधे और पांच साकोरे का संरक्षण शामिल है। इस अभियान के माध्यम से पेंशनर पार्क को एक पर्यावरणीय जागरूकता केंद्र और हरित स्थल के रूप में विकसित करने की योजना है, जिसमें पेंशनर्स स्वेच्छा से समयदान देकर योगदान देंगे। बैठक में यह भी बताया जाएगा कि 21 अप्रैल को प्रातः 7-३0 से 10-३0 बजे तक मां गायत्री हवन का आयोजन पेंशनर पार्क में किया जाएगा। यह आयोजन पूर्णतः निःशुल्क रहेगा, लेकिन जो भी पेंशनर्स आयोजन के लिए स्वेच्छा से सहयोग करना चाहें, उनका स्वागत है। इसी क्रम में सेवानिवृत्त कुलसचिव राकेश वर्मा द्वारा 501 का योगदान देने की जानकारी व्हाट्सएप के माध्यम से दी गई, जिसके लिए उन्हें सभी की ओर से बधाई और आभार व्यक्त किया गया।24 अप्रैल को प्रस्तावित कार्यक्रम की पूरी रूपरेखा संगठन सचिव अनिरुद्ध सिंह सेगर बैठक में उपस्थित पेंशनरों को साझा करेंगे।

रावौगढ़ न्यायालय परिसर से 110 फीट बिजली की डोरी चोरी, अज्ञात चोर के खिलाफ मामला दर्ज

गुना। जिले के रावौगढ़ न्यायालय परिसर में स्थित बगीचे से ट्यूबवेल की 110 फीट लंबी बिजली की डोरी चोरी हो जाने का मामला सामने आया है। इस संबंध में न्यायालय में पदस्थ नायब नाजिर ने थाना रावौगढ़ में अज्ञात चोर के खिलाफ रिपोर्ट दर्ज कराई है। मिली जानकारी के अनुसार, फरियादी प्रभूसिंह चौहान निवासी वार्ड नंबर 01, मेर मोहल्ल, मंगल भवन के पीछे रावौगढ़ ने थाना रावौगढ़ पहुंचकर मौखिक रिपोर्ट दी कि वे न्यायालय रावौगढ़ में नायब नाजिर के पद पर कार्यरत हैं। न्यायालय परिसर में स्थित बगीचे में पानी देने के लिए एक ट्यूबवेल की मोटर स्थापित है, जिसमें करीब 110 फीट लंबी बिजली की डोरी लगी हुई थी। इसी डोरी को गत रात अज्ञात चोर चोरी कर ले गया। चोरी की जानकारी उन्हें लोक निर्माण विभाग (पीडब्ल्यूडी) के कर्मचारी कल्याण सिंह द्वारा दी गई। इसके बाद उन्होंने मौके पर पहुंचकर डोरी की तलाश शुरू की और रात में ड्यूटी पर तैनात तीन होमगार्ड सैनिकों और न्यायालय के चतुर्थ श्रेणी कर्मचारी से पूछताछ की।

सराहनीय

आरोन थाना पुलिस ने तीन वर्षीय बालक को सकुशल परिजनों से मिलवाया

सत्ता सुधार ■ गुना

जिले की आरोन थाना पुलिस की सतर्कता और खेदनाशीलता एक बार फिर सामने आई जब क्षेत्र में एक तीन वर्षीय बालक, जो शदी समारोह के दौरान परिजनों से बिछड़ गया था, को चंद घंटों में सकुशल उसके परिवार से मिलवा दिया गया। घटना गत रात लगभग 10 बजे की है, जब आरोन थाने की डायल 100 टीम को सूचना मिली कि बरबटपुरा क्षेत्र, नगर पालिका की पानी की टंकी के पास एक छोटा बच्चा रोते हुए अकेला घूम रहा है। डायल 100 की टीम तत्काल मौके पर पहुंची और

सत्ता सुधार ■ गुना

लोकसभा में नेता प्रतिपक्ष राहुल गांधी और वरिष्ठ नेता सोनिया गांधी के खिलाफ ईडी सहित जांच एजेंसियों का गलत इस्तेमाल करने के विरोध में कांग्रेस ने राष्ट्रपति के नाम ज्ञापन दिया है। पार्टी का आरोप है कि भाजपा 75 साल पुराने केस को बार-बार सामने लाकर कांग्रेस पर दबाव बनाने का प्रयास कर रही है। लेकिन गांधी-नेहरू परिवार टूट सकता है, झुक नहीं सकता।

गुना में कांग्रेस जिला अध्यक्ष मेहरबान सिंह धाकड़ के नेतृत्व में ज्ञापन देने पहुंचे कांग्रेस नेताओं ने एसडीएम के माध्यम से राष्ट्रपति के नाम ज्ञापन भेजा है। कांग्रेस जिला अध्यक्ष मेहरबान सिंह धाकड़ ने कहा कि गांधी परिवार ने देश के लिए बलिदान दिए हैं। भारतीय जनता पार्टी कांग्रेस के बलिदानी शीर्ष नेतृत्व को



कमजोर करना चाहती है, ताकि निरंकुश होकर देश पर शासन कर सके, उसके इरादे कभी पूरे नहीं होंगे। धाकड़ के मुताबिक गांधी-नेहरू परिवार कभी भी गलत काम में लिस नहीं रहा है, इस परिवार ने अपनी

अरबों की सम्पत्तियां देश के लिए दान कर दी हैं। राहुल गांधी और सोनिया गांधी के खिलाफ ईडी की कार्रवाई दुर्भाग्यपूर्ण है।

स्वतंत्र एजेंसियों का दुरुपयोग कर रहे - ऋषि अग्रवाल- वहीं बमौरी

विधायक इंजी. ऋषि अग्रवाल ने भी भाजपा को आड़ों हाथों लेते हुए कहा है कि भाजपा स्वतंत्र एजेंसियों का दुरुपयोग सत्ता पाने के लिए करती है। अग्रवाल ने बताया कि गुजरात में कांग्रेस के

कलेक्टर की अध्यक्षता में हुई बाल कल्याण एवं संरक्षण समिति की बैठक

बच्चों के हितों को लेकर लिए गए महत्वपूर्ण निर्णय

सत्ता सुधार ■ गुना

कलेक्टर किशोर कुमार कन्याल की अध्यक्षता में कलेक्टर कार्यालय के सभागार में बाल कल्याण एवं संरक्षण समिति की महत्वपूर्ण बैठक का आयोजन किया गया। बैठक में जिले में बच्चों के समग्र विकास, सुरक्षा और संरक्षण से जुड़े विषयों पर गहन चर्चा की गई और कई ठोस निर्णय लिए गए।

बिश्वावृत्ति पर सख्ती और स्कूल न आने वाले बच्चों की निगरानी

कलेक्टर श्री कन्याल ने शिक्षा विभाग को निर्देशित किया कि जो बच्चे लंबे समय से स्कूल नहीं आ रहे हैं, उनकी जानकारी अनिवार्य रूप से जुटाई जाए और जरूरत अनुसार कार्यवाही की जाए। साथ ही उन्होंने जिले में बच्चों द्वारा की जा रही भिक्षावृत्ति पर सख्ती से रोक लगाने की बात कही। यदि इसके पीछे कोई संगठित गिरोह सक्रिय है, तो उसके विरुद्ध कठोर कार्रवाई के निर्देश भी दिए गए।

बच्चों को नशे से दूर रखने के लिए करे प्रयास- इस दौरान

कार्यालय कलेक्टर एवं जिला मजिस्ट्रेट गुना (म.प्र.)

दत्तक ग्रहण एजेंसी और गुमशुदा बच्चों की समीक्षा

विशेष दत्तक ग्रहण एजेंसी के संचालन की भी समीक्षा करते हुए कलेक्टर श्री कन्याल ने एजेंसी में निवासरत बच्चों की देखभाल, स्टाफ की उपलब्धता और व्यवस्थाओं की जानकारी ली। इसके अलावा, विशेष किशोर पुलिस इकाई द्वारा गुमशुदा बच्चों की वापसी और पुनर्वास कार्यों की प्रगति रिपोर्ट भी बैठक में प्रस्तुत की गई। इसके अलावा स्पॉन्सरशिप योजना पर भी विस्तार से चर्चा की गई, जिसके अंतर्गत कमजोर वर्ग के बच्चों को आर्थिक सहायता प्रदान कर उनकी शिक्षा और पोषण की व्यवस्था सुनिश्चित की जाती है। बैठक के दौरान जिप सीईओ अभिषेक दुबे, डीईओ सीएस सिसोदिया, सीएमएचओ डॉ. राजकुमार ऋषिेश्वर, कार्यक्रम अधिकारी महिला एवं बाल विकास श्री दिनेश चंदेल सहित संबंधित अधिकारीगण उपस्थित रहे।

किसान कांग्रेस के प्रदेशाध्यक्ष का गुना आगमन, कांग्रेसजनों ने आत्मीय स्वागत

सत्ता सुधार ■ गुना

किसान कांग्रेस कमेटी के प्रदेश अध्यक्ष धर्मेन्द्र सिंह चौहान का गुना आगमन हुआ। जहां कांग्रेस कार्यकर्ताओं और स्थानीय नेताओं ने उनका गर्मजोशी से स्वागत किया। जैसे ही धर्मेन्द्र सिंह चौहान गुना

पहुंचे, कार्यकर्ताओं ने उनका पुष्पमालाओं और नारों के साथ स्वागत करते हुए कांग्रेस की नीतियों और किसान हितैषी विचारधारा को समर्थन दिया। स्वागत कार्यक्रम में जिले के कई वरिष्ठ कांग्रेस नेता उपस्थित रहे। इनमें वरिष्ठ नेता प्रकाश

धाकड़, किसान नेता चन्द्रजीत यादव सारेठा, पूर्व विधानसभा प्रत्याशी पंकज कनेरिया, रतिराम धाकड़, खुबसिंह दादा, विष्णु चंदेल, रघुवीर दाद एवं दीवान सिंह जैसे नाम प्रमुख रूप से शामिल रहे। इस दौरान कार्यकर्ताओं ने प्रदेश अध्यक्ष को किसान हितों से जुड़ी स्थानीय समस्याओं से भी अवगत कराया और आगामी चुनावों में संगठन को मजबूत बनाने की रणनीति पर भी चर्चा की गई। कार्यक्रम का माहौल पूरी तरह से उत्साहपूर्ण और संगठनात्मक एकजुटता का परिचायक रहा।

क्रातिवीर तात्याटोपे व विद्यालय, गुना की सातक प्रथम वर्ष परीक्षाएं 2 जून से

गुना। स्थानीय नव स्थापित क्रातिवीर तात्याटोपे विश्व विद्यालय, गुना की प्रथम वर्ष परीक्षाएं 2 जून 25 से दो परिवारों में आयोजित की जा रही हैं। विश्वविद्यालय द्वारा विस्तृत समय सारणी विश्वविद्यालय की पर अपलोड कर दी गयी हैं। अशोकनगर एवं शिवपुरी के समस्त महाविद्यालयों की भी समय सारणी से अवगत करा दिया गया है। विश्वविद्यालय के कुलसचिव डॉ. ललित कुमार नामदेव ने बताया कि सत्र 2024-25 के स्नातक प्रथम वर्ष की बी.ए., बी.कॉम., बी.एस.सी., बी.बी.ए. एवं अन्य समस्त प्रथम वर्ष की परीक्षाएं इस दौरान होगी, यह परीक्षाएं 2 जून 25 से आरंभ होकर 23 जून 25 तक संचालित होगी। यह समय सारणी परिवर्तनीय है इसलिए विद्यार्थियों को पुनः अवगत कराया जाता है किसी भी प्रकार के संशोधन या परिवर्तन हेतु विश्वविद्यालय की वेबसाइट से सत रूप से जानकारी प्राप्त करते रहे।

ढाई लाख के गांजे के साथ रावौगढ़ पुलिस ने दबोचे दो तस्कर

गुना। जिले में मादक पदार्थों की तस्करी पर रावौगढ़ पुलिस ने एक और बड़ी कार्रवाई करते हुए गांजे की भारी खेप बरामद की है। मुखबिर की सटीक सूचना पर पुलिस ने दो तस्करों को रंगे हाथों गिरफ्तार कर उनके कब्जे से 10.5 किलोग्राम अवैध गांजा, एक मोटरसाइकिल और अन्य सामग्री बरामद की है। जन्त किए गए मादक पदार्थ की अनुमानित बाजार कीमत करीब ढाई लाख रुपये बताई जा रही है। दोनों आरोपियों के विरुद्ध एनडीपीएस एक्ट के तहत मामला दर्ज कर लिया गया है। प्राप्त जानकारी के अनुसार पुलिस को मुखबिर से सूचना मिली कि गुना की ओर से दो युवक अवैध मादक पदार्थ गांजा लेकर रावौगढ़ क्षेत्र में प्रवेश करने वाले हैं। दोनों युवक एक हीरो स्प्लेंडर मोटरसाइकिल क्रमांक एमपी 08-6606 पर सवार हैं और उनके पास एक नीला व एक लाल रंग का बैग है।

परांट गांव में श्रीमद् भागवत कथा का भव्य शुभारंभ कलश यात्रा ने खींचा श्रद्धालुओं का ध्यान

सत्ता सुधार ■ गुना

जिले के बमोरी अंचल के ग्राम परांट में सात दिवसीय संततिमय श्रीमद् भागवत कथा का शुभारंभ श्रद्धा और भक्ति के वातावरण के बीच हुआ। कार्यक्रम की शुरुआत एक भव्य कलश यात्रा से हुई, जिसमें आयोजक अग्रवाल परिवार के साथ बड़ी संख्या में ग्रामवासी शामिल हुए। यात्रा गांव के प्रमुख मार्गों से होते हुए कथा स्थल पर पहुंची, जहां वैदिक मंत्रोच्चार के साथ कलश की स्थापना कर कथा आरंभ की गई। यह आयोजन श्रीमती राधा अग्रवाल और गणेशराम अग्रवाल द्वारा स्वीयों

माता-पिता की पुण्य स्मृति में किया जा रहा है। कथा का वाचन कथावाचिका कमल किशोरी शास्त्री (परांट) द्वारा किया जा रहा है, जिनकी मधुर वाणी और गूढ़ व्याख्या से श्रोतागण भाव-विभोर हो रहे हैं। कथा का आयोजन 23

अप्रैल तक अग्रवाल कृषि फार्म स्थित शिव मंदिर परिसर में हो रहा है। आयोजकों ने क्षेत्र के धर्मप्रेमी नागरिकों से अपील की है कि वे अधिक से अधिक संख्या में उपस्थित होकर कथा श्रवण कर धर्मलभ प्राप्त करें।

मंत्री खाद्य एवं नागरिक आपूर्ति एवं उपभोक्ता संरक्षण विभाग एवं प्रभारी मंत्री का भ्रमण कार्यक्रम

गुना। प्रदेश के खाद्य एवं नागरिक आपूर्ति एवं उपभोक्ता संरक्षण विभाग एवं जिले के प्रभारी मंत्री गोविन्द सिंह राजपूत गुना जिले के दो दिवस के भ्रमण पर रहेंगे। प्राप्त जानकारी अनुसार प्रभारी मंत्री राजपूत 17 अप्रैल को रात्रि 11 बजे गुना आगमन पश्चात सफ़्टि हाऊस गुना में रात्रि विश्राम करेंगे। 18 अप्रैल को नगरपालिका गुना में पाण्डों के साथ बैठक एवं विकास कार्यों की समीक्षा करेंगे। बैठक पश्चात कार्यकर्ताओं से भेंट कर दोपहर 02-30 बजे

चांचीड़ा के लिये प्रस्थान करेंगे। मंत्री श्री राजपूत शाम 4 बजे विधानसभा एवं नगर परिषद अंतर्गत विकास कार्यों की समीक्षा तथा भूमिजन कार्यक्रम में सम्मिलित होंगे। कार्यक्रम पश्चात कार्यकर्ताओं से भेंट कर रावौगढ़ के गेल रेट्ट हाऊस में रात्रि विश्राम करेंगे। 19 अप्रैल को प्रातः 11-३0 बजे मंत्री श्री राजपूत नगरपालिका सभाकक्ष रावौगढ़ में विधानसभा एवं नगरपालिका अंतर्गत विकास कार्यों की बैठक में समीक्षा करेंगे।

जिले में लगातार तीन स्थानों पर मारपीट की घटनाएं, पुरानी रंजिश बनी विवाद की वजह

सत्ता सुधार ■ गुना

जिले के कुंभराज और चांचौड़ा थाना क्षेत्रों में आपसी रंजिश के चलते मारपीट की तीन घटनाएं सामने आई हैं। इन मामलों में पुलिस ने संबंधित धाराओं के तहत प्रकरण दर्ज कर जांच शुरू कर दी है। सभी घटनाओं में पुरानी रंजिश और आपसी विवाद मुख्य कारण बनकर उभरे हैं। कुंभराज थाना क्षेत्र के अंतर्गत पहली घटना ग्राम भमावद में हुई, जहां फरियादी सोनू कलावत ने आरोप लगाया कि गत रात करीब 9 बजे जब वह अपने घर के बाहर था, तभी गोलू कलावत और गोपाल कलावत ने पुरानी रंजिश के चलते उसे गालियां दीं। विरोध करने पर दोनों ने मिलकर उसकी और उसके

परिवार के सदस्यों की लात-घूसों और डंडों से जमकर मारपीट की, जिससे उसे व उसके परिजनों को गंभीर चोटें आईं। दूसरी घटना भी कुंभराज क्षेत्र के ही बड़े गांव की है, जहां गत रात रमेश यादव पर लुहांगी, लाठी और लट्ट से हमला किया गया। जब उन्होंने अपने बेटे अर्निकेत से काम करवाने को लेकर विरोध किया, तो लक्ष्मण, हरिचरण और भूरा यादव ने उन्हें पीटा। इस घटना में भी पीड़ित को सिर, जांघ, हाथ और पीठ में गंभीर चोटें आईं। वहीं चांचौड़ा थानांतर्गत उदैखेड़ी गांव में हुई, जहां फरियादी पप्पू ग्री पर उसके परिजनों कमल, बब्लू, राधेश्याम और चंदन ग्री ने डंडों से हमला कर दिया।

अच्छी सेहत के लिए दूध, बादाम और अंडे खाने की बात आप बचपन से सुनती चली आई होंगी। यह सभी चीजें बालों के स्वास्थ्य के लिए भी फायदेमंद होती हैं। जितनी अच्छी डाइट होगी और उसमें जितने पौष्टिक तत्व शामिल होंगे, आपके बाल व त्वचा उतने ही अच्छे होंगे। तो आइए जानते हैं, बालों के अच्छे स्वास्थ्य के लिए आपकी रसोई में मौजूद कौन सी चीजें पौष्टिक और चमत्कारी साबित हो सकती हैं।

बालों के लिए जादुई आहार



दूध

दूध की शक्ति का कोई मुकाबला नहीं है। इसे कुछ खास सामग्री के साथ मिलाकर मजबूत और चमकदार बाल पाए जा सकते हैं। यहां तक कि रुखे, बेजान और उलझे बालों की मुसीबत से भी छुटकारा पाया जा सकता है। बाल प्रोटीन से बने होते हैं और दूध में प्रोटीन काफी मात्रा में पाया जाता है। इसलिए इसका इस्तेमाल रोजाना करना चाहिए, खासतौर पर शाकाहारी लोगों को। इसमें फैट (वसा), कार्बोहाइड्रेट्स, विटमिंस और तरह-तरह के मिनरल्स होते हैं। विटमिंस मसलन फोलेट, बी6 और बायोटिन, जो बालों के ग्रोथ के लिए जरूरी होते हैं। दूध में कैल्शियम, आयरन, जिंक भी होता है, जो बालों को भीतर/जड़ से मजबूत बनाते हैं। जो लोग वेट कॉन्शियस हैं उन्हें दैनिक रूप से लो फैट मिल्क का इस्तेमाल करना चाहिए। दूध का प्रयोग बालों पर भी किया जा सकता है। दूध में शहद और मेथी दाना पाउडर मिलाकर हेयर मास्क की तरह प्रयोग किया जा सकता है।

ऑलिव ऑयल (जैतून का तेल)

ऑलिव ऑयल में विटमिंस ए, बी, सी, डी और ई के साथ-साथ आयरन भी होता है। इसमें पर्याप्त मात्रा में एंटीऑक्सीडेंट्स होते हैं। इसमें नरिशिंग, मॉयस्चराइजिंग और कंडिशनिंग प्रॉपर्टीज होती हैं, जो बालों की लचक, कोमलता और मजबूती बढ़ाने में सहायक होती हैं। यह ओलेइक एसिड और ओमेगा-9 फैटी एसिड का एक बेहतरीन स्रोत है। इसका प्रयोग हॉट ऑयल ट्रीटमेंट या नरिशिंग हेयर मास्क में किया जा सकता है। ऑलिव ऑयल की थोड़ी सी मात्रा बालों का रुखापन, उलझन और कड़ापन दूर करने के लिए काफी है। यह बालों को रेशमी मुलायम बनाने में भी मदद करता है।

ऑलिव ऑयल हेयर ट्रीटमेंट बालों में केमिकल्स के प्रयोग से हुए नुकसान और तनाव को कम करता है। अंडे की जर्दी में थोड़ा ऑलिव ऑयल मिलाकर बालों में लगाने से उनमें मजबूती के साथ-साथ गजब की चमक आ जाती है।

अंडा

इसके प्रयोग से एक ही दिन में स्वास्थ्य संबंधी कई समस्याएं दूर हो सकती हैं। अंडे में प्रोटीन और एसेशियल अमीनो एसिड पर्याप्त मात्रा में होते हैं। इसमें हाई सल्फर कंटेंट, विटमिंस (ए, डी और ई) और मिनरल्स पाए जाते हैं, जो बालों के अच्छे स्वास्थ्य के लिए बेहद जरूरी है। इसमें मौजूद प्रोटीन की प्रचुर मात्रा और लेसिथिन कंटेंट (तत्व) बालों के फॉलिकल्स को मजबूत बनाने का काम करते हैं। उनका टूटना कम करते हैं और उनमें जान भर देते हैं। अंडा बालों को वॉल्यूम, चमक और टेक्सचर प्रदान करता है। एक अंडे की जर्दी या सफेदी में ऑलिव ऑयल, नीबू का रस या एवोकेडो मिलाकर हेयर मास्क

और कंडिशनर तैयार कर सकते हैं। अंडे की जर्दी में गजब के पोषक तत्व होते हैं, जो बालों को वलोरीन, प्रदूषण और नुकसानदेह यूवी किरणों से बचाते हैं।

शहद

शहद का इस्तेमाल विभिन्न रोगों के उपचार और वजन नियंत्रण के लिए किया जाता रहा है। आयुर्वेद में तो इसे इस्तेमाल बहुत उपयोगी माना जाता है। ब्यूटी एवं स्किन केयर एक्सपर्ट शहनाज हुसैन के मुताबिक शहद में आयरन, कैल्शियम, पोटेशियम, सोडियम, विटमिन बी और सी, एंजाइम्स और अमीनो एसिड पाए जाते हैं, जो सेहत के साथ-साथ सौंदर्य बढ़ाने में भी सहायक होते हैं। यह बालों व त्वचा के लिए कुदरती मॉयस्चराइजर का काम करता है। यह एक प्रकार की भ्रांति ही है कि बालों में शहद का प्रयोग करने से वे सफेद होने लगते हैं। ऐसा मानना गलत है। शहद कोई ब्लीचिंग एजेंट नहीं है। शहद बालों को नर्म, मुलायम, चमकदार और स्वस्थ बनाने में मदद करता है।

बादाम

बालों के लिए कुदरत का वरदान है यह। इसमें आयरन, कॉपर, फॉस्फोरस, विटमिन बी1 और प्रोटीन भरपूर मात्रा में होता है। यह शरीर में हीमोग्लोबिन को बढ़ाता है और नए कोशों का विकास करता है। जिससे बाल स्वस्थ रहते हैं। बादाम के तेल में 2-3 टी स्पून बादाम का दूध मिलाकर सिर की त्वचा/बालों की जड़ों पर लगाने से वे मजबूत और घने होते हैं। बादाम मेंवों में राजा है, जिसमें भरपूर पोषक तत्व पाए जाते हैं। इसमें विटमिन ई पाया जाता है, जो एक मजबूत एंटीऑक्सीडेंट है। यह बालों को प्रदूषण और यूवी किरणों से बचाता है। बालों के गिरने का एक बड़ा कारण शरीर में जिंक की कमी होती है और बादाम में जिंक की पर्याप्त मात्रा होती है। बादाम को रात में भिगोकर छिलका उतार खाने से बाल व त्वचा दोनों में चमक और निखार आ जाता है। इसे फेसपैक में मिलाकर लगाने से त्वचा बेदाग और गोरी हो जाती है।

करी पत्ता

करी पत्ता का इस्तेमाल ग्रेवी या करी बनाने में खूब किया जाता है। लेकिन यह बालों के लिए बहुत फायदेमंद है। इसमें विटमिंस बी1, बी2, बी3, बी9 और सी भरपूर होते हैं। यह बीटाकेरोटिन युक्त है। इसके अलावा इसमें आयरन, कैल्शियम और फॉस्फोरस होते हैं। इससे बाल काले और चमकदार बनते हैं। ऐसी माएं जिनके बाल असमय सफेद हो गए हों, वे अपनी बेटियों के बाल करी पत्ता के प्रयोग से सफेद होने से बचा सकती हैं। 10-15 रातभर भीगे हुए बादाम को छीलकर पानी और 10-15 करी पत्ता के साथ पीस लें। इस पेस्ट को सिर की त्वचा (स्कैल्प) पर लगाकर 5 मिनट तक सिर का मसाज करें। उसके बाद किसी अच्छे माइल्ड शैंपू का इस्तेमाल करें। ऐसा हफ्ते में एक बार करने से अंतर कुछ ही हफ्तों में नजर आ जाएगा।

मेकअप अगर सही ढंग से किया जाए तो आम चेहरा भी खास बन जाता है, वहीं कोई गलती हो जाए तो सारा रूप ही बिगड़ जाता है। आंखें चेहरे का मुख्य केंद्र होती हैं। इस लिहाज से आई मेकअप काफी अहम होता है। यहां देखते हैं कि आप कैसा आई लुक अपना सकती हैं।

अपनाएं स्मोकी आई लुक

काजोल ने अपनाए

बाल काजोल ने स्मोकी आई लुक के लिए बालों को खुला रखा है। बैक कॉब करके सामने की तरफ बाउंस देने के लिए ब्लो ड्राई किया है। फिर सारे बालों को एक साइड में सेट किया।

चेहरा

काजोल इस लुक में काफी ग्लैमरस नजर आ रही हैं। उनकी तरह मेकअप करने के लिए चेहरा साफ करने के बाद हनी शेड वाला बेस लगाएं या अपनी त्वचा के एक शेड गहरा बेस चुनें। अच्छी तरह ब्लेंड करें। चीक्स को हाईलाइट करने के लिए चीक बॉस (गाल के उभार वाले स्थान) के जरा सा नीचे ब्रॉन्जर लगाएं। हेयरलाइन के पास तक ले जाएं।

आंखें

स्मोकी आई लुक क्रिएट करने के लिए उपरी पलकों पर ग्रे शेड का पाउडर आई शैडो लगाएं। फिर ब्लैक लिक्विड आई लाइनर से ऊपरी पलक पर मोटी लाइन बनाई और निचली पर पतली रेखा खींचें। आंखों के भीतरी कोनों पर ग्लो ग्रीन आई पेंसिल से हलका टच दें। लुक को कंप्लीट करने के लिए बनाने के लिए निचली और ऊपरी बरोनियों पर थिनिंग मस्कारा लगाएं।

होंठ

होंठों पर म्यूटेड मैट फिनिश लिपस्टिक लगाएं ताकि आई मेकअप हाइलाइट हो।

रानी मुखर्जी न अपनाएं

बाल बालों में वॉल्यूम कम होने के कारण रानी पर यह हेयरस्टाइल सूट नहीं कर रही है। अगर वह बालों में टॉन्ग लगाकर कर्ल करतीं तो उनमें बाउंस आ जाता, जो इस लुक के साथ बेहद फबता।

चेहरा

आई और लिप्स मेकअप लाइट होने के कारण रानी पर चमक और ताजगी नहीं दिख रही है। अगर वह आंखों का मेकअप डार्क करतीं तो बहुत अच्छी लगतीं। साथ ही, अगर वह बेस लगाने से पहले कंसीलर और मेकअप प्राइमर का इस्तेमाल करतीं तो चेहरे पर ग्लो नजर आता। हालांकि उन्होंने ब्लशर का सही प्रयोग किया है।

आंखें

आंखें लाइनर से डिफाइन न करने के कारण आकर्षक नहीं लग रही हैं। रानी ने ग्रे और ब्लैक पाउडर शेडो को मिक्स करके ऊपरी व निचली पलकों पर फैला दिया है। अगर वह ब्लैक पेंसिल का प्रयोग करतीं तो आंखें बोलती हुई नजर आतीं।

होंठ

होंठ- नैचुरल लिप ग्लॉस लगाया है। जरूरी बात - आई शैडो चुनते समय आंखों के रंग का भी ध्यान रखना जरूरी है। जरूरी नहीं है कि भूरी आंखों के साथ ब्राउन और नीली आंखों के साथ ब्ल्यू शैडो ही अच्छा लगे।



नायाब उपाय

सनबर्न हटाने के

अगर आप धूप में ज्यादा देर तक रहती हैं। सनस्क्रीन का प्रयोग नहीं करतीं तो त्वचा के खुले हिस्सों पर सनबर्न होना लाजमी है। तेज धूप के प्रकोप से त्वचा की ऊपरी परत जल जाती है और डेड हो जाती है, जिसे आम बोलचाल की भाषा में झुलसना कहते हैं। वह हिस्सा गहरा भूरा और काला पड़ जाता है। सनबर्न को दूर करने और त्वचा का कालापन हटाने के लिए यहां दिए गए उपायों को अपनाएं।



शॉवर लें - ठंडे पानी में थोड़ा बेकिंग सोडा डालकर शॉवर लेने से त्वचा की जलन कम होती है। सोडा मिले पानी में लगभग 10-15 मिनट तक त्वचा को डुबोएं। इसके अलावा पानी में ओटमील मिलाकर त्वचा साफ करने से जलन और कालापन हट जाता है। बाथ सॉल्ट, ऑयल या बबल बाथ का इस्तेमाल न करें। बजाय इसके एक कप ओटमील को घोल कर कुछ देर त्वचा पर लगाएं। यह स्किन सूदर का काम करता है।

एलोवेरा दे राहत - एलोवेरा के पत्तों को बीच में काटकर गाढ़ा जेल निकालें और झुलसी हुई त्वचा पर लगाएं। त्वचा की लाली, जलन दूर करने के साथ नमी के संतुलन को बरकरार रखेगा और मृत त्वचा हटाने में भी मदद करेगा।

टंडक दें - गर्म तोलिये को ठंडे पानी में भिगोकर झुलसी हुई त्वचा पर कुछ देर रखें। ऐसा दिन में कई बार करें। चाहें तो पानी में थोड़ा सा बेकिंग सोडा और फिटकरी पाउडर मिलाएं। यह त्वचा की जलन को

शांत करेगा।

विटामिन ई के कमाल - विटामिन ई कैप्सूल को तोड़कर प्रभावित स्थान पर लगाएं। विटामिन ई, संवेदनशील त्वचा के लिए भी लाभकारी होता है। अगर इसे धूप के संपर्क में आने के तुरंत बाद लगाया जाए तो काफी राहत मिलेगी।

टंडा दूध - टंडा दूध बहुत उपयोगी होता है। दूध में लैक्टो-पैलियो होता है, जो त्वचा की धूप से रक्षा भी करता है और मृत त्वचा को हटाकर नई त्वचा को पोषण देने का काम भी करता है। एक कटोरी में टंडा दूध डालकर रुई की सहायता से त्वचा पर लगाएं। सूखने पर ठंडे पानी से धो लें। झुलसी हुई त्वचा पर भूल कर भी पेट्रोलियम जेली न लगाएं। यह त्वचा के छिद्र बंद कर देगी।

कोकॉनट ऑयल - आप इसे सनब्लॉक के तौर पर भी इस्तेमाल कर सकती हैं। त्वचा की झुलसन व कालापन दूर करने के लिए इसका इस्तेमाल प्रभावकारी होता है। इसमें थोड़ा सा कपूर मिलाकर

त्वचा पर लगाने से जलन कम होती है। इसके बाद ठंडे पानी से धो लें।

बेजोड़ है एवोकेडो - इसमें कुदरती एंटी इन्फ्लैमेटरी तत्व होते हैं, जो जलन कम करते हैं। इसमें विटामिंस और पोषक तत्व भी होते हैं। 1-2 एवोकेडो को काटकर बीच वाला हिस्सा (गुदा) मसल लें। इसमें थोड़ा ऑलिव ऑयल और एलोवेरा जेल मिलाकर लगाएं। तब तक लगा रहने दें जब तक कि इसका रंग बदल न जाए। फिर त्वचा को गीला करके गीली रुई से हलक से साफ करें। अब ठंडे पानी से धो लें।

ग्रीन टी - इसमें टैनिन एसिड होता है, जो त्वचा को टंडक पहुंचाता है। 12 कप गर्म पानी में 2-3 टी बैग डालें। फिर टंडा होने दें। इस पानी में कॉटन बॉल डुबोएं और लगाएं। आप चाहें तो नहाने के पानी में भी 4-5 टी बैग्स डाल सकती हैं। टंडा टी बैग भी उन स्थानों पर रख सकती हैं, जहां तुरंत आराम की जरूरत हो। मसलन आंखों, गाल और नाक पर।



धनुष की इन आगामी फिल्मों में दिखेगा जबरदस्त एक्शन और रोमांस

इटली कड़ाई और कुबेर में धनुष अलग-अलग किरदारों में नजर आएंगे, वही डी55 और डी56 उनके फैंस के लिए बड़े सरप्राइज हो सकता है। इसके अलावा, तेरे इश्क में एक रोमांटिक फिल्म होगी, जिसमें धनुष का नया अंदाज देखने को मिलेगा। फैंस इन फिल्मों का बेसब्री से इंतजार कर रहे हैं।

इटली कड़ाई

इटली कड़ाई एक इमोशनल ड्रामा फिल्म है, जिसे धनुष खुद डायरेक्ट कर रहे हैं और इसमें नित्या मेनन भी नजर आएंगी। यह फिल्म 1 अक्टूबर 2025 को रिलीज होगी। फिल्म में धनुष और अरुण विजय मुख्य भूमिका में नजर आएंगे। इटली कड़ाई का संगीत प्रसिद्ध जीवी प्रकाश कुमार ने तैयार किया है।

कुबेर

कुबेर एक अलग अंदाज की फिल्म है, जो जून 2025 में सिनेमाघरों में रिलीज होगी। फिल्म का निर्देशन शेखर कम्मल ने किया है। फिल्म में धनुष के अलावा रश्मिका मंदाना मुख्य भूमिका में नजर आएंगी। फिल्म का निर्माण पुष्कर राम मोहन राव, नारायण दास कर रहे हैं।

तेरे इश्क में

तेरे इश्क में एक रोमांटिक थ्रिलर फिल्म है, जिसकी झलक फैंस को पहले ही पसंद आ चुकी है। इस फिल्म में धनुष के साथ पहली बार कृति सेनन की जोड़ी नजर आने वाली है। फिल्म की झलक देखने के बाद फैंस इस फिल्म की रिलीज का बेसब्री से इंतजार कर रहे हैं।

डी55

मीडिया रिपोर्ट्स के अनुसार, 855 एक ड्रामा तमिल फिल्म है, जिसका निर्देशन राजकुमार पेरियासामी कर रहे हैं। फिल्म की स्टार कास्ट में धनुष मुख्य भूमिका में नजर आएंगे। डी55 फिल्म 31 अक्टूबर 2025 को सिनेमाघरों में रिलीज हो सकती है।



रिद्धिमा कपूर के साथ पर्दे पर नजर आएंगे कपिल शर्मा

कपिल शर्मा इन दिनों अपने ट्रांसफॉर्मेशन की वजह से लगातार चर्चा में बने हुए हैं। अब उनके वजेट घटाने के पीछे की कहानी भी पता चल गई है। रिपोर्ट के मुताबिक कपिल ने अपनी आगामी फिल्म के लिए अपना वजन घटाया है। खास बात यह है कि इस फिल्म रिद्धिमा कपूर साहनी भी नजर आने वाली हैं। फिल्म का निर्देशन आशीष आर मोहन करेंगे। फिलहाल फिल्म का नाम अभी तय नहीं हो सका है। आने वाले समय में इस फिल्म की आधिकारिक घोषणा की उम्मीद की जा रही है।



फिर हेरा फेरी से लेकर हाउसफुल 2 तक, इन फिल्म दूसरे भाग में छापे अक्षय कुमार

बॉलीवुड के खिलाड़ी अक्षय कुमार की फिल्में हर बार उनके फैंस के दिलों पर छा जाती हैं। वह ऐसी कई सीक्वल फिल्मों में नजर आ चुके हैं, जिन्होंने दर्शकों का खूब मनोरंजन किया। उनकी ब्लॉकबस्टर फिल्म केसरी का दूसरा चैप्टर जल्द ही दर्शकों के लिए रिलीज होने जा रहा है।

हाउसफुल 2

जब बात कॉमेडी की आती है तो हाउसफुल 2 का जिक्र जरूरी है। इस फिल्म में अक्षय कुमार ने जबरदस्त अभिनय किया था, जो गलतफहमियों और मजेदार सिचुएशन्स में फंसता चला जाता है। अक्षय के साथ रितेश देशमुख, जॉन अब्राहम भी फिल्म में नजर आए थे।

फिर हेरा फेरी

फिर हेरा फेरी तो हर कॉमेडी प्रेमी की फेवरेट लिस्ट में शुमार है। इस फिल्म में अक्षय कुमार ने राजू का किरदार निभाया था जो अपने दोस्तों श्याम (सुनील शेट्टी) और बाबूराव (परेश रावल) के साथ पैसा कमाने के चक्कर में उलझ जाता है। इन तीनों

की तिकड़ी ने ऐसा धमाल मचाया कि फिल्म के डायलॉग्स आज भी लोगों की जुबान पर हैं।

ओएमजी 2

ओएमजी 2 में अक्षय कुमार ने एक अलग ही अंदाज में दर्शकों का दिल जीता था। इस फिल्म में उन्होंने भगवान शिव के दूत का किरदार निभाया था, जो एक आम आदमी की जिंदगी में बदलाव लाता है। फिल्म ने शिक्षा और धर्म जैसे गंभीर मुद्दों पर बात की गई है, लेकिन इसे इतने सहज और मनोरंजक तरीके से पेश किया गया कि हर कोई इससे जुड़ गया।

जॉली एलएलबी 2

जॉली एलएलबी 2 में अक्षय ने वकील जगदीश्वर मिश्रा उर्फ जॉली का किरदार निभाया था। फिल्म में उसकी जिंदगी में आने वाला एक केस उसे कानूनी व्यवस्था की खामियों से रूबरू कराता है। अक्षय ने इस किरदार को इतने हल्के-फुल्के अंदाज में निभाया कि दर्शक हंसते-हंसते गंभीर मुद्दों को भी समझ गए।

बुरा नहीं हुआ। इससे बुरा भी हो सकता था। जो कुछ हुआ एक हद तक हुआ, तो इसके लिए हम खुशकिस्मत महसूस करते हैं। सब ठीक है। शुक्रगुजार हैं कि वो काम पर लौट आए हैं।

आप सात साल की बेटी इनाया की मां हैं। आप मदरहुड और काम के बीच संतुलन कैसे बनाए रखती हैं?

आप देख ही रही हैं कि इस जूम इंटरव्यू में मुझे अपने डॉंग को भी संभालना पड़ रहा है। आपने जूम इंटरव्यू के दौरान देखा कि कैसे बेल बजने पर वो भीक रहा है। घर पर कोई नहीं है। देखिए हम सभी महिलाएं बहुत कुछ करती हैं, मगर साथ ही ये स्वीकार करना होगा कि हम सब महिलाएं एक समय में सबको सब कुछ नहीं दे सकती। कई बार हम उसी परफेक्ट नहीं हो पाती। मुझे याद है, एक सीन की शूटिंग के दौरान मेरी बेटी इनाया को काफी तेज बुखार हो गया था। मैं सफेद लेंसेज पहन रही थी और डॉक्टर के मेसेजेस आ रहे थे, मगर उन्हें पढ़ नहीं पा रही थी, क्योंकि सफेद लेंस पहनने के बाद आपको दिखता नहीं है। मैं उसे वक्त डॉक्टर से बात करने की कोशिश कर रही

चाहत खन्ना ने बॉलीवुड में कार्टिंग काउच के बारे बात की। एक्ट्रेस ने कहा कि बॉलीवुड में भी ऐसा होता है, लेकिन यहां के तरीके कुछ अलग हैं। यहां अलग तरीके से एक्ट्रेस से पूछा जाता है। जब भी कोई नया एक्टर आता है तो उन्हें इन सभी चीजों का सामना करना पड़ता है। हालांकि चाहत खन्ना कहती है कि उनके साथ कभी ऐसा कुछ नहीं हुआ। चाहत खन्ना अक्सर अपनी पर्सनल लाइफ को लेकर चर्चा में बनी रहती हैं। हाल ही में एक इंटरव्यू के दौरान एक्ट्रेस ने बताया कि उन्हें बचपन में मोलेस्ट किया जा चुका है। एक्ट्रेस ने कहा था- जब मैं बहुत छोटी थी, तब एक अंकल अपनी गोद में बिठाकर चॉकलेट देते हैं। तब इतनी समझ नहीं थी, दो साल साल के बाद मुझे रियलाइज हुआ मेरे साथ क्या हुआ था। चाहत खन्ना अब कम ही छोटे पर्दे पर नजर आती हैं। एक्ट्रेस ने बताया कि कोई उनके साथ काम नहीं करना चाहता है। उन्होंने इंडस्ट्री में तलाक को लेकर बन चुकी सीच को लेकर बात की। उन्होंने कहा कि बहुत से लोग उनके साथ काम नहीं करना चाहते हैं।

बता दें कि एक्ट्रेस का दो बार तलाक हो चुका है। उनकी पहली शादी ज्यादा लंबी नहीं चली थी। महज 4 महीने के अंदर ही उन्होंने तलाक ले लिया था। फिर उन्होंने अपनी जिंदगी की नई शुरुआत की और दोबारा शादी की, लेकिन वह शादी भी लंबे समय तक नहीं चली और तलाक हो गया। चाहत कहती हैं कि तलाक और सेपरेशन कभी भी आसान नहीं होते, खासकर तब जब बच्चे हों। उन्होंने आगे कहा- मेरा दूसरा तलाक बहुत मुश्किल था। मेरी एक बेटी फरहान के साथ रहती है और एक मेरे साथ रहती है।



क्या बिपाशा बसु फिल्म 'रेस 4 का हिस्सा बनेंगी?

बिपाशा बसु फिल्म 'रेस (2008)' में सैफ अली खान के अपोजिट नजर आईं। हाल ही में 'रेस 4' को लेकर काफी चर्चा रही। इसी बीच बिपाशा ने भी एक सोशल मीडिया पोस्ट की। इस पोस्ट के जरिए आखिर बिपाशा क्या बताना चाहती हैं? क्या वह भी फिल्म 'रेस 4' का हिस्सा हैं? बिपाशा बसु ने हाल ही में इंस्टाग्राम पेज के स्टोरी सेक्शन में फिल्म 'रेस' का गाना 'रेस सांसों कीज' को साझा किया। इस गाने में वह डांस कर रही हैं, साथ ही कैटरिना कैफ भी इसमें नजर आ रही हैं। इस गाने को बिपाशा एक बार फिर से क्यों याद कर रही हैं? इसको लेकर बिपाशा ने कोई भी क्लैशन या मैसेज नहीं लिखा है। ऐसा लगता है कि वह फिल्म 'रेस 4' के मेकर्स को हिट देना चाहती हैं। क्या एक्ट्रेस दोबारा से इस फिल्म का हिस्सा बनना चाहती हैं?

सोनिया का किरदार निभाया था

फिल्म 'रेस (2008)' में बिपाशा बसु ने सोनिया का किरदार निभाया था। फिल्म में सैफ अली खान, अक्षय खन्ना, कैटरिना कैफ, अनिल कपूर नजर आए थे। हाल ही में खबर थी 'रेस 4' में एक नई एंट्री होने वाली है। मेकर्स ने भी कंफर्म किया कि फिल्म में सैफ अली खान के अलावा सिद्धार्थ मल्होत्रा भी नजर आएंगे। बाकी किसी दूसरे एक्टर के नाम पर फिल्म मेकर्स ने मुहर नहीं लगाई है।

बिपाशा लंबे वक्त से ब्रेक पर हैं

बिपाशा बसु की बात की जाए तो वह करण ग्रोवर के साथ शादी करने के बाद से ही फिल्मों में कम नजर आने लगी हैं। बेटी देवी के जन्म के बाद तो वह फिल्मों में दिखी ही नहीं। हो सकता है कि फिल्म 'रेस' का गाना शेरार कर, बिपाशा फिर से फिल्मों में वापसी की चाहत रख रही हों।

ग्लैमरस किरदारों के लिए

जानी गई बिपाशा

बिपाशा बसु ने अपने करियर में 'अजनबी', 'राज', 'जिस्म' अलोन, नो एंट्री, फुटपाथ, अपहरण, बचना ए हसीनों जैसे कई अलग-अलग जॉनर की फिल्मा में अभिनय किया है। अधिकतर फिल्मों में उनका ग्लैमरस अंदाज ही नजर आया, जिसे दर्शकों ने पसंद भी किया।

हमारे परिवार के साथ और भी बुरा हो सकता था, पर अब हम अलर्ट हैं

रंग दे बसंती, आहिस्ता आहिस्ता, खोया खोया चांद और साहब बीवी और गैंगस्टर जैसी फिल्मों और कौन बनेगी शिखरवती और हश हश जैसी वेब सीरीज में नजर आने वाली सोहा अली खान को अपने फिल्मी खानदान से परे अपनी पहचान बनाने के लिए काफी मशकत करनी पड़ी, मगर आखिरकार उन्होंने अपनी जमीन पुख्ता की। इन दिनों वह चर्चा में हैं हॉरर फिल्म छोरी 2 को लेकर, जिसमें वह हॉरर रोल में हैं। इस मुलकात में उन्होंने अपनी फिल्म, भाई सैफ अली खान पर हुए अटैक, मदरहुड, सोशल मीडिया और हॉरर जॉनर जैसे कई मुद्दों पर बेबाक राय रखी।

सोहा पिछले दिनों आपके परिवार के साथ जो हादसा हुआ, उसने आप लोग को और ज्यादा अलर्ट हुए? क्या प्रभाव पड़ा?

सोहा अली खान बोलीं-अलर्ट तो हम हैं ही। मेरा मानना है कि कभी-कभी दुर्भाग्य से ऐसी चीजें हो जाती हैं। बस यही कामना करती हूँ कि और ज्यादा



थी। वो मेरे लिए बहुत ही तनावपूर्ण था।

क्या ये सच है कि अपनी फिल्म के भयानक हॉरर गेटअप के कारण आप अपनी बेटी इनाया से दूर रहें और आपके पति कुणाल खेमु (अभिनेता - निर्देशक) भी आपसे दूर-दूर रहे?

मैंने अपने ऐसे बहुत सारे विडियोज लिए हैं, जिसमें साफ दिख रहा है कि कुणाल खेमु मेरा कॉल नहीं ले रहे हैं (हंसीतें)। मेरा जब मेकअप उतर जाता, उसी के बाद कुणाल मुझसे बात करते थे। इनाया का जब सोने का समय होता था, तो मैं फिल्म छोरी 2 की शूटिंग से उसे हमेशा विडियो कॉल करती हूँ। यह मेरा रूटीन है। मगर इस फिल्म की शूटिंग के दौरान मैं उसे विडियो कॉल नहीं कर पाती थी, फेस टाइम नहीं कर पाती थी। वो मासूम मुझसे पूछती मम्मा, आप अपना फेस क्यों नहीं दिखा रही हो, तब मुझे उसे बताना पड़ा कि इस फिल्म में मेरा मेकअप अलग है और मैं एक इविल किरदार निभा रही हूँ। वो किताबें पढ़ती हैं और उन्हें गुड और इविल के बारे में जानकारी है, मगर वो बहुत ही जिज्ञासु हो गई, तब एक दिन मुझे उसे अपना गेटअप दिखाना पड़ा। अब तो मेरी इस फिल्म की एक हॉरिंग इनाया के बैडरूम की खिड़की के बाहर ही लगा हुआ है।

आज सोशल मीडिया हमारे लिए जरूरी भी है, मगर साथ ही ये कई बार हमारे साथ-साथ हमारे बच्चों के लिए नुकसानदायक भी होता जा रहा है, आप अपने सोशल मीडिया को कैसे हैंडल करती हैं?

मैं अपने सोशल मीडिया को बहुत ही आसानी से हैंडल कर लेती हूँ, क्योंकि मैं इसमें बहुत ज्यादा गहराई में नहीं जाती। बहुत सारे लोग इंस्टाग्राम पर 24 घंटे रहते हैं, मेरी पास वो समय नहीं होता। मैं एक व्यक्ति के रूप में भी काफी अनुशासित हूँ, तो मैं इस माध्यम एक इस्तेमाल कभी अपने काम को प्रमोट, अपना एंडोर्समेंट साझा या फिर अपनी निजी बात को शेयर करने के लिए करती हूँ। मैं ये भी समझती हूँ कि इंस्टाग्राम पर सब कुछ रियल नहीं होता। लोग अच्छी-अच्छी चीजें ही पोस्ट करते हैं, बुरी चीजें शेयर नहीं करते, मगर मैं लोगों को जज नहीं करती। हां, लोग मुझे जज करते हैं। कई बार बुरे-बुरे कमेंट्स करते हैं, अजीब किस्म की बातें लिखते हैं, मगर मुझे इससे फर्क नहीं पड़ता।

क्या आप मानती हैं कि बीते सालों में फिल्मों में जो हॉरर का जो स्पेस है, वो री डिफाइन हुआ है? पहले हॉरर छुपकर देखना पड़ता था, अब परिवार के साथ देख सकते हैं?

मैंने आज तक इतना हॉरर कन्ज्यूम नहीं किया है। मैं हॉरर काम देखती हूँ, क्योंकि मुझे लगता था कि हॉरर शायद परिवार के साथ नहीं देखा जा सकता। मैं हॉरर को हॉरेक्स (हॉरर और सेक्स का मिश्रण) जॉनर में सोचा करती थी। मैंने कभी सोचा नहीं था कि मैं किसी हॉरर फिल्म का हिस्सा बनूंगी और डरावनी फिल्म में भूलिया रोल प्ले करूंगी। हमारी फिल्म को बनाने वाली पूरी टीम का इंटेंशन यही था कि हम इसे इंटरनेशनल स्तर पर ले जाएं।

ब्रीफ न्यूज

देशी कट्टा लेकर घूमने वाला युवक चढा पुलिस के हत्थे

अशोकनगर। पुलिस अधीक्षक विनीत कुमार जैन के निर्देशन में कदवाया पुलिस ने मुखबिर की सूचना पर देशी कट्टा लेकर घूम रहे युवक को गिरफ्तार किया है। सर्जिन अजय तिवारी की मुखबिर से सूचना प्राप्त हुई कि एक व्यक्ति अवैध रूप से हथियार रखे हुए शानू के ढाबा के पास से गुजरने वाला है। निरीक्षक नवल सिंह चौधरी द्वारा टीम गठित कर कार्यवाही करने हेतु निर्देशित किया। मुखबिर के बताये स्थान पर बताये हुलिए का व्यक्ति दिखा।जिसकी तलाशी ली गई, जिसके पास से एक देशी कट्टा मिला। उक्त व्यक्ति का नाम पता पछने पर, रामभोला कुशवाह पुत्र बाबूलाल कुशवाह उम्र 26 साल निवासी ग्राम रैंडा थाना नई सराय का होना बताया। आरोपी के मोबाइल को चैक किया तो आरोपी की सेल्फी कट्टे के साथ पाई गई, जिस कारण मोबाइल को जप्त किया गया। आरोपी से कट्टे की खरीदी के संबंध में पूछताछ की तो अनजान व्यक्ति से लेना बताया। बाद कार्यवाही आरोपी को नोटिस पर उम्मुक्त किया गया। आरोपी के विरुद्ध अपराध पंजीबद्ध कर अनुसंधान में लिया गया।

रोजगार एवं स्वरोजगार मेले का आयोजन 25 को

अशोकनगर। कलेक्टर आदित्य सिंह के मार्गदर्शन में उच्च शिक्षा विभाग ,राज्य ग्रामीण आजीविका मिशन, एमएसएमई, कौशल विकास एवं रोजगार विभाग के समन्वय से आत्मनिर्भर मध्यप्रदेश अन्तर्गत जिला स्तर पर 25 अप्रैल को जिला व्यापार एवं उद्योग केन्द्र अशोकनगर में प्रातः 11 बजे से युवा संगम अंतर्गत जिला स्तरीय रोजगार एवं स्वरोजगार मेले का आयोजन किया गया है। रोजगार मेले में प्रदेश की विभिन्न कर्पनियों द्वारा मेला स्थल पर साक्षात्कार के माध्यम से निजी क्षेत्र में रोजगार एवं संबंधित विभाग द्वारा अलग अलग स्वरोजगार योजनाओं के बारे मे मार्गदर्शन उपलब्ध कराया जायेगा। साथ ही ऐसे विभाग जिनमें स्वरोजगार एवं हितग्राही मूलक योजना संचालित होती है, उनके हितग्राही को भी हितलाभ वितरण किया जायेगा। जिले की समस्त जनपद पंचायतों के समस्त ग्रामों में रोजगार मेले के व्यापक प्रचार-प्रसार हेतु निम्नानुसार गूगल फॉर्म लिंक द्वारा ग्राम पंचायत सचिव ग्राम रोजगार सहायक, शहरी क्षेत्र के बाई प्रभारी के माध्यम से बेरोजगार युवाओं को रोजगार मेले में भाग लेने हेतु सहयोग अपेक्षित है। इसी क्रम में समस्त महाविद्यालयों एवं आई टी आई, संस्थानों में अध्यनरतपूर्व पास आउट, छात्र छात्राओं के माध्यम से प्रचार प्रसार किया जाना है।

औषधीय पौधों की खेती हेतु प्रशिक्षण आयोजित

अशोकनगर। राज्य औषधि पादप बोर्ड मध्यप्रदेश शासन देवगिर्य योजना अन्तर्गत एक जिला एक औषधीय उत्पाद योजना अन्तर्गत आयुष विभाग अशोकनगर द्वारा औषधीय पौधों की खेती कलौजी जो कि एक औषधि व मसाला पौध है, की खेती का एक दिवसीय ब्लॉक स्तरीय प्रशिक्षण चन्देरी में दिया गया। प्रशिक्षण में मास्टर ट्रेनर डॉ. दीपक उपाध्याय एवं डॉ. रूपाेश मालवीय द्वारा कृषकों को कलौजी के बारे में कृषि,संग्रहण,भंडारण विपणन, नि्क्रय आदि विषयों पर प्रशिक्षण दिया। औषधीय फसलों के लाभ के बारे में बताया गया।

नगर पालिका में शुरू की गई कंप्यूटराइज्ड जलकर सुविधा

सत्ता सुधार ■ अशोकनगर

नगर पालिका में अब तक नल का बिल जमा करने वालों को कट्टे से काटकर दी जाने वाली रसीदें अब कंप्यूटराइज्ड दी जावेगी। नगर पालिका अध्यक्ष नीरज मनोरिया ने कार्यालय काउंटर से इसकी शुरुआत की नगर पालिका में कैश काउंटर प्रभारी कविता बिजौले के द्वारा बताया गया कि नगरीय प्रशासन विभाग ने नया पोर्टल ई- नगर पालिका 2.0 स्टार्ट कर दिया है। जिसमें समस्त करों की रसीदें जलकर,संपत्ति कर,दुकान किराया आदि अब ऑनलाइन पोर्टल पर ही काटने के निर्देश दिए गए हैं। इसके लिए सीएमओ विनोद उन्नीतांन के द्वारा लगातार



मॉनिटरिंग की जा रही है। जिसके उपरांत आगामी समय में समस्त उपभोक्ता अपनी राशि ऑनलाइन माध्यमों से भी जमा कर सकेंगे। हालांकि वर्तमान में पोर्टल स्लो होने के कारण उक्त प्रक्रिया में देर लग रही है। जो कुछ समय में पूरी तरह सही काम करने लगेगी। इस अवसर पर नगर पालिका अध्यक्ष नीरज मनोरिया द्वारा खुद काउंटर पर आकर नई व्यवस्था का जायजा लिया और बताया कि डिजिटलाइजेशन के दौर में नगर के उपभोक्ताओं को उक्त सुविधा देने हेतु यह व्यवस्था शासन के निर्देश पर शुरू की गई है। जिसको समय के साथ और अधिक प्रभावी बनाने का प्रयास किया जाएगा।

ज्ञात रहे कि ऑफलाइन कट्टेों को अभी पूरी तरह बंद नहीं किया जा रहा, क्योंकि सर्वर डाउन या अन्य तकनीकी कारणों के उत्पन्न होने पर इस माध्यम से भी वसूली की जाती रहेगी। परंतु अब ज्यादा से ज्यादा ऑनलाइन कार्यों पर ही निर्भरता बनाने का प्रयास किया जाएगा। नगर पालिका द्वारा इसके लिए समस्त उपभोक्ताओं से अपील की जा रही है, कि एक बार अपनी संपूर्ण जानकारी कार्यालय में अपडेट करवाएं जिससे इस व्यवस्था का लाभ उन्हें मिल सके। इस अवसर पर आर आई राजेश बालू सहित नपा राजस्व स्टॉफ एवं बड़ी संख्या में जमा करने वाले उपभोक्ता मौजूद रहे।

ईडी की दुर्भावनापूर्ण कार्यवाही के विरोध में महामहीम राष्ट्रपति के नाम कांग्रेसजनों ने सौंपा ज्ञापन

मानव श्रंखला बनाकर जताया विरोध

भाजपा की तानाशाही केन्द्र सरकार कर रही एजेंसियों का दुरुपयोग-राजीव

सत्ता सुधार ■ सीहोर

प्रदेश कांग्रेस कमेटी के निर्देश पर सीहोर जिलाध्यक्ष राजीव गुराजती के नेतृत्व में मानश्रंखला बनाकर भाजपा केन्द्र सरकार के इशारे पर इडी के विरुद्ध जोरदार नारे बाजी कर राष्ट्रपति के नाम तहसील कार्यालय पहुंचकर अनुविभागीय अधिकारी तन्मय वर्माको ज्ञापन सौंपा। राजीव गुजराती ने ज्ञापन का वाचन करते हुए बताया कि आज जब भारत 75 वर्षों से अधिक पुराने लोकतंत्र की विरासत का दावा करता है, तब देश के भीतर एक खतरनाक प्रवृत्ति लगातार गहराती जा रही है, केंद्र सरकार द्वारा सरकारी एजेंसियों के दुरुपयोग की। विशेष रूप से विपक्षी नेताओं को निशाना बनाकर बदले की भावना से की जा रही कार्रवाई, लोकतंत्र की आत्मा को निरंतर घायल कर रही है। हाल ही में भारतीय राष्ट्रीय कांग्रेस की पूर्वअध्यक्षा सोनिया



गांधी और लोकसभा में नेता प्रतिपक्ष राहुल गांधी के विरुद्ध नेशनल हेराल्ड प्रकरण में प्रवर्तन निर्देशालय द्वारा आरोप पत्र दाखिल किया गया है। यह न केवल अत्यंत दुर्भाग्यपूर्ण है, बल्कि स्पष्ट रूप से यह केंद्र सरकार की राजनीतिक प्रतिशोध की संकीर्णमानसिकता का भी प्रतीक है। जिस परिवार ने इस देश के लिए अपना सब कुछ न्योछावर किया, जिनके अपने बलिदान हुए, उस गांधी-नेहरू परिवार को केंद्र की सत्ता में बैठी भाजपा सरकार बार-बार अपमानित करने का असफल प्रयास कर रही है। 2014 से लगातार यह देखा जा रहा है कि विपक्षी नेताओं के खिलाफ ईडी, सीबीआई, आईटी जैसी एजेंसियों

का मनमाना उपयोग किया जा रहा है। इससे यह स्पष्ट है कि यह एक राजनीतिक हथियार के रूप में, एजेंसियों को प्रयोग करने की रणनीति है। ज्ञापन के माध्यम से कांग्रेसजनों ने मांग की है कि महोदय आप भारत के संविधान ज्ञापन में महोदय जी से अग्रह है कि विपक्षी नेताओं पर प्रवर्तन निर्देशालय (इडी) की दुर्भावनापूर्ण कार्यवाही पर रोक लगाते हुए न्याय और लोकतंत्र की रक्षा करें। इस अवसर पर पूर्वजिला अध्यक्ष डॉ.बलवीर तोमर,हरपाल ठाकुर, प्रीतम दयाल चौरसिया, राजाराम बड़े भाई, रमेश गुप्ता, सुनील दुबे, जयंत शाह, गुलाब बाई ठाकुर, ओम बाबा राठौर, अरूण राय, पवन राठौर, कमल सिंह चौहान,

निशांत वर्मा, विवेक राठौर, घनश्याम राठौर, सुदीप व्यास, मजीत अंसारी, हसीन कुरेशी, इरफान लाला, घनश्याम मीणा, जितेन्द्र सिंह सोभाखेड़ी, रामनारायण शमाज, देवी सिंह तंवर, जसवीर सिंह खनूजा, जाहीद गुड्डु, के.के. रिछरिया, तुलसी राजकुमार राठौर, कमलेश चाण्डक, ईश्वर सिंह चौहान, पंकज शर्मा, मुस्तफा अंजुम, राहुल ठाकुर, नयाब खान, नवीन सोलंकी, जितेन्द्र सिंह ठाकुर, संतोष मालवीय, हसीन कुरेशी, सवेज़ा व्यास, गजराज परमार, मनीष मेवाड़ा, तनिष्क त्यागी, लक्की सक्सेना, मनेज परमार, हरी मेवाड़ा, संतोष पटेल सहित बड़ी संख्या में कांग्रेसजन उपस्थित रहे।

समर्थन मूल्य पर गेहूं खरीदी में सीहोर प्रदेश में अब्वल

एक महीने में रिकार्ड खरीदी, टारगेट से आगे निकले

सत्ता सुधार ■ सीहोर

जिला गेहूं उत्पादन के लिए प्रसिद्ध है। यहां पर शरवती से लेकर अन्य प्रजाति का गेहूं की किस्म की अच्छी पैदावार होती है। इस बार जिले में गेहूं का बंपर उत्पादन हुआ है। समर्थन मूल्य पर गेहूं खरीदी में इसके सार्थक परिणाम देखने को मिल रहे हैं, जहां समर्थन मूल्य पर गेहूं की खरीदी में इस बार सीहोर ने नया रिकॉर्ड बना दिया है। पिछले साल पूरे सीजन में 5 लाख 6 हजार 40 मीट्रिक टन गेहूं खरीदा गया था। इस बार सिर्फ एक महीने में 5 लाख 47 हजार मीट्रिक टन की खरीदी हो चुकी है। इस तरह सीहोर प्रदेश में गेहूं खरीदी में अब्वल स्थान पर है। उज्जैन 4 लाख 68 हजार टन के साथ दूसरे नंबर पर है। विदिशा में 2 लाख 97 हजार, रायसेन में 2 लाख 76 हजार और भोपाल में 2 लाख 62 हजार टन गेहूं खरीदा गया है। इस बार मौसम अनुकूल रहा। फसल की बुवाई से लेकर कटाई तक बारिश ने साथ दिया। कटाई के समय मौसम साफ रहा। इससे फसल की निकासी में कोई रुकावट नहीं आई। खास बात यह रही कि

किसानों को उपज का भुगतान भी 3 से 7 दिन में मिल रहा है। साथ ही 175 रुपए प्रति क्विंटल बोनस भी मिल रहा है। यही कारण है कि किसान बड़ी संख्या में समर्थन मूल्य पर गेहूं बेचने केन्द्रों पर आ रहे हैं। जिले में उपाजर्ज नीति के तहत केन्द्रों पर 15 मार्च से खरीदी शुरू हुई थी। आगामी 5 मई तक जारी रहेगा। 16 अप्रैल तक 5 लाख 47 हजार मीट्रिक टन गेहूं खरीदा जा चुका है। जबकि पिछले साल खरीदी 20 मार्चसे शुरू होकर 31 मई तक चली थी। इस बार 5 मई तक ही खरीदी होनी है। यानी कुल 51 दिन का समय मिलेगा। किसानों को 1229 करोड़ रुपए का भुगतान किया जा चुका है। पूरे सीजन में अब तक 1400 करोड़ की खरीदी हो चुकी है। जिले में गेहूं का रकबा 3 लाख 51 हजार हैक्टेयर है। यह रकबा बीते वर्ष की तुलना में बढ़ा है। इसलिए पैदावार भी अच्छी देखने को मिल रही है। सहायक खाद्य आपूर्ति अधिकारी आकाश चंदेल ने कहा कि इस समय टारगेट से ज्यादा गेहूं खरीदी की जा चुकी है। खरीदी 5 मई तक की जाएगी। अनुमान जता रहे हैं कि 6 लाख मीट्रिक टन से अधिक या उससे अधिक भी गेहूं खरीदा जा सकता है।

नवागत कलेक्टर ने किया जिला चिकित्सालय का औचक निरीक्षण

अशोकनगर। चिकित्सालय में आने वाले मरीजों को बेहतर स्वास्थ्य सुविधाएं मिलें। स्वास्थ्य सेवाओं की सतत निगरानी कर जिला चिकित्सालय को एक आदर्श चिकित्सालय के रूप में लिया जायेगा। साथ ही एक अच्छे वातावरण में मरीजों का इलाज हो यह सुनिश्चित कराया जाएगा। यह बात कलेक्टर श्री आदित्य सिंह ने गुरुवार को जिला चिकित्सालय के औचक निरीक्षण के दौरान कही। कलेक्टर श्री सिंह ने कहा कि जिला चिकित्सालय के प्रथम भ्रमण के दौरान मरीजों को मिलने वाली समस्त स्वास्थ्य सुविधाएं आसानी से उपलब्ध कराने के निर्देश सिविल सर्जन को दिए गए।अस्पताल में प्रत्येक वार्ड के सुधार के लिए आवश्यक प्रयास कराए जाएंगे। अस्पताल में साफ-सफाई व्यवस्था,ग्रीम ऋतु के दृष्टिगत रखते हुए पेयजल की समुचित व्यवस्था,सुरक्षा गार्ड की बेहतर व्यवस्था,ब्लड बैंक में पर्याप्त ब्लड की मात्रा उपलब्ध रखे जाने के निर्देश दिए। शासन की सर्वोच्च प्राथमिकता के मद्देनजर स्वास्थ्य सेवाओं की गाइडलाईन अनुसार प्रबंधन एवं संचालन हेतु जिला चिकित्सालय अग्रणी रहे,ऐसे प्रयास सतत रूप से किए जाएंगे।

कोतवाली में स्वास्थ्य, तनाव मुक्ति हेतु तीन दिवसीय हाईफुलनेस मेडीटेशन कार्यशाला

सत्ता सुधार ■ अशोकनगर

पुलिस मुख्यालय के निर्देशानुसार पुलिस कर्मियों के मानसिक स्वास्थ्य को ध्यान में रखते हुये विभिन्न इकाईयों में पदस्थ अधिकारी,कर्मचारियों को मानसिक स्वास्थ्य हेतु ध्यान योग (हार्टफुल मेडीटेशन) कार्यशाला का आयोजन किये जाने हेतु निर्देशित किया गया है।इसी क्रम में गुरुवार को पुलिस अधीक्षक विनीत कुमार जैन के निर्देशन में,अतिरिक्त पुलिस अधीक्षक गजेन्द्र सिंह कंवर,के मार्गदर्शन में हाईफुलनेस संस्था द्वारा कोतवाली परिसर में हाईफुलनेस मेडीटेशन कार्यशाला का आयोजन किया गया जिसमें थाना कोतवाली एवं एसडीओपी कार्यालय अशोकनगर के अधिकारी,कर्मचारी कोतवाली परिसर में हाईफुलनेस के प्रशिक्षक महेन्द्र रघुवंशी ने बताया कि पुलिस विभाग के अधिकारी,कर्मचारियों में तनाव एक गंभीर मुद्दा है,जो उनके व्यक्तिगत और पेशेवर जीवन दोनों को प्रभावित करता है। तनाव के कई कारण हो सकते हैं। ध्यान एवं योग के नियमित अभ्यास से जीवन में आने वाले तनाव को कम किया



जाकर व्यक्ति मानसिक शारीरिक रूप से सुदृढ़ हो सकता है। ध्यान एवं योग से जीवन में सकारात्मकता एवं उत्साह का समावेश होता है। हमें इसका नियमित अभ्यास करना चाहिये। हाईफुलनेस मेडीटेशन कार्यशाला लगातार 3 दिन तक चलेगी जिसमें प्रथम दिवस मेडीटेशन एण्ड रिलेक्सेशन (शारीरिक स्वास्थ्य हेतु) द्वितीय दिवस क्लोनिंग प्रोसेस एण्ड मेडीटेशन (दिनभर के विचारों, जटिलताओं से छुटकारा) एवं तृतीय दिवस प्रार्थना एण्ड मेडीटेशन (अच्छे नींद और खुद से जुड़े रहने के लिए) जैसी क्रियाएं आयोजित की जावेगी।

हाईफुलनेस ध्यान से परिचय-

ऐसा स्थान चुनें जहाँ आप बिना किसी शोरगुल या भटकाव के ध्यान कर सकें। हो सके तो रोज एक ही स्थान और एक ही समय पर बैठें। अपना फोन और अन्य उपकरण बन्द कर दें। अपनी पीठ को बिना सख्ती के बिलकुल सीधा करके बैठें। आराम से बैठें। हल्के से अपनी आँखें बंद करें और रिलैक्स हो जाएं। यदि ज़रूरत समझे तो कुछ मिनट हार्टफुलनेस रिलैक्सेशन के द्वारा अपने शरीर को रिलैक्स करें। अपना ध्यान भीतर की ओर मोड़ें और कुछ देर स्वयं का अवलोकन करें। अब यह कल्पना करें कि दिव्य

प्रकाश का स्रोत आपके हृदय में पहले से ही मौजूद है और आपको भीतर से आकर्षित कर रहा है। धीरे-धीरे शिथिल होते हुए इसी अहसास में डूब जाएँ। यदि आपको लगे कि आपको जागरूकता अन्य विचारों की ओर जा रही है तो उनसे उलझे नहीं। उन्हें वैसा ही रहने दें और स्वयं को याद दिलाएँ कि आप हृदय में मौजूद दिव्य प्रकाश के स्रोत पर ध्यान कर रहे हैं। स्वयं को अपने भीतर अधिक से अधिक डूब जाने दें। जब तक आप चाहें भीतर की गहरी खामोशी में डूब रहें और ध्यान में ही रहें जब तक कि आपको यह न लगने लगे कि यह पूरा हो गया है।हाई फुलनेस मेडीटेशन कार्यशाला में अतिरिक्त पुलिस अधीक्षक गजेन्द्र सिंह कंवर, एसडीओपी विवेक शर्मा, निरीक्षक ओमप्रकाश मिश्रा,उप निरीक्षक आशुतोष गुप्ता,हाईफुलनेस संस्था के प्रशिक्षक महेन्द्र रघुवंशी सहित पुलिस अधिकारी,कर्मचारी उपस्थित रहे। आगामी समय में समस्त कार्यालय एवं समस्त थाना स्तर पर हाइफुलनेस मेडीटेशन कार्यशाला का आयोजन किया जावेगा।

जलियांवाला बाग नरसंहार के शहीदों की 106 वीं पुण्यतिथि पर शहीदों को श्रद्धा सुमन अर्पित किए



सत्ता सुधार ■ सीहोर

अमृतसर स्थित ऐतिहासिक जलियांवाला बाग नरसंहार में आजादी के आंदोलन में शहादत देने वाले तथा भागीदारी करनेवाले देशभक्त शहीदों व सैनानियों की 106 वीं पुण्य स्मृति में आयोजित श्रद्धांजलि सभा में म.प्र.सहित 22 राज्यों से आए स्वतंत्रता संग्राम सैनानियों के उत्तराधिकारियों ने श्रद्धांजलि सभा में अपने श्रद्धासुमन रूप से किए जाएंगे।

सामाजिक सदभाव का माहौल बनाए रखने के प्रयासों को जारी रखने के साथ सामाजिक कुहत्तियों पाखंडों,अंधविश्वासों क्षेधवाद तथा भाषावाद के विरुद्ध एक जुट होकर संघर्ष करने का आह्वान किया। वर्तमान सरकार की रेहरखी से आहत स्वतंत्रता संग्राम सैनाी परिवार कल्याण परिषद के बेनर तले स्वतंत्रता संग्राम सैनानियों के उत्तराधिकारियों ने जलिया वालाबाग से रैली निकालकर हुंकार भरी।

निरीक्षण

नवागत कलेक्टर ने किया जिला चिकित्सालय का औचक निरीक्षण

मरीजों को मिलें बेहतर स्वास्थ्य सुविधाएं: आदित्य सिंह

सत्ता सुधार ■ अशोकनगर

जिला चिकित्सालय में आने वाले मरीजों को बेहतर स्वास्थ्य सुविधाएं मिलें। स्वास्थ्य सेवाओं की सतत निगरानी कर जिला चिकित्सालय को एक आदर्श चिकित्सालय के रूप में लिया जायेगा। साथ ही एक अच्छे वातावरण में मरीजों का इलाज हो यह सुनिश्चित कराया जाएगा। यह बात कलेक्टर आदित्य सिंह ने गुरुवार को जिला चिकित्सालय के औचक निरीक्षण के दौरान कही। कलेक्टर श्री सिंह ने कहा कि जिला चिकित्सालय के प्रथम भ्रमण के दौरान मरीजों को मिलने वाली समस्त स्वास्थ्य सुविधाएं आसानी से उपलब्ध कराने के निर्देश सिविल सर्जन को दिए गए।अस्पताल में प्रत्येक वार्ड के सुधार के लिए आवश्यक प्रयास कराए जाएंगे।अस्पताल में साफ-सफाई व्यवस्था, ग्रीम ऋतु के दृष्टिगत रखते हुए पेयजल की समुचित



व्यवस्था,सुरक्षा गार्ड की बेहतर व्यवस्था,ब्लड बैंक में

पर्याप्त ब्लड की मात्रा उपलब्ध रखे जाने के निर्देश दिए।

विभिन्न वार्डों का किया निरीक्षण

जिला चिकित्सालय के भ्रमण के दौरान कलेक्टर श्री सिंह ने विभिन्न वार्डों में पहुंचकर स्वास्थ्य सेवाओं की जानकारी ली। इस दौरान उन्होंने स्वास्थ्य व्यवस्थाओं का जायजा लिया। निरीक्षण के दौरान उन्होंने फायर सेफ्टी प्रबंधन पर विशेष ध्यान दिये जाने के निर्देश सिविल सर्जन को दिए। उन्होंने मरीजों को मिलने वाली स्वास्थ्य सुविधाओं एवं दवाओं के संबंध में जानकारी लेकर आवश्यक निर्देश दिए। भ्रमण के दौरान सिविल सर्जन डॉ. डी. के .भागंव, चिकित्सक साथ थे।

शासन की सर्वोच्च प्राथमिकता के मद्देनजर स्वास्थ्य सेवाओं की गाइडलाईन अनुसार प्रबंधन एवं संचालन हेतु जिला चिकित्सालय अग्रणी रहे,ऐसे प्रयास सतत रूप से किए जाएंगे।

मांगलिया में बने नए भवन का मई में सीएम करेंगे शुभारंभ, मंत्री सिलावट ने किया दौरा

इंदौर में 60 बिस्तरों वाला आयुष अस्पताल तैयार

सत्ता सुधार ■ इंदौर
इंदौर के सबसे बड़े 60 बिस्तरों वाले सरकारी आयुष (आयुर्वेद) अस्पताल का नया भवन लगभग तैयार हो गया है। साज-सज्जा और मॉडर्न सुविधायुक्त इस नए भवन का शुभारंभ मई में मुख्यमंत्री डॉ. मोहन यादव, मंत्री ज्योतिरादित्य सिंधिया और इंंदर सिंह परमार की उपस्थिति में होगा। मांगलिया में लगभग 6 करोड़ रुपए की लागत से बने भवन का गुरुवार को जल संसाधन मंत्री तुलसीराम सिलावट ने निरीक्षण किया। इस भवन का सिविल वर्क पूर्ण हो गया है। अब केवल चिकित्सकीय सुविधाएं और उपकरण स्थापित करने का काम बाकी है। यह भी जल्द ही पूरा हो



जाएगा। मंत्री सिलावट ने अधिकारियों से कहा कि यह मानव सेवा और स्वास्थ्य का एक बड़ा केंद्र है। हमारा फर्ज है कि इस स्थान की महत्ता को देखते हुए इसके

रखरखाव पर विशेष ध्यान दें। जनभागीदारी से सुविधाओं का विस्तार करें। उन्होंने आयुष विभाग के डॉक्टरों और स्टाफ से कहा कि अस्पताल में जो भी सुविधाएं बढ़ाना

होंगी उसके लिए राज्य शासन द्वारा सभी संभव प्रयास किए जाएंगे।

अस्पताल में मिलेंगी ये सुविधाएं

- ✓ अस्पताल में उपचार की सभी

- आधुनिक सुविधाएं रहेंगी।
- ✓ पंचकर्म तथा योग से भी उपचार किया जाएगा।
- ✓ डिलीवरी की सुविधा भी होगी।
- ✓ अस्पताल में सोनोग्राफी, पेथोलॉजी, एक्स-रे आदि जांच सुविधाएं भी रहेंगी।

मंत्री सिलावट ने दिए यह निर्देश

- ✓ अस्पताल का स्टाफ बढ़ने, नए कामों के लिए प्रस्ताव बनाने का निर्देश।
- ✓ अस्पताल परिसर में बगीचा विकसित करने।
- ✓ समीप के नाले के सौंदर्यीकरण का निर्देश।
- ✓ सीटी स्कैन मशीन भी लगाने के निर्देश।

- ✓ अस्पताल में 10 एसी लगाने और एक एम्बुलेंस देने की घोषणा भी की।

प्राथमिक स्वास्थ्य केन्द्र उदात्त्या का किया निरीक्षण

मंत्री सिलावट ने सांवेर क्षेत्र के प्राथमिक स्वास्थ्य केंद्र उदात्त्या का भी निरीक्षण किया। स्वास्थ्य केन्द्र में लैब, मेल वार्ड, फीमेल वार्ड, लेबर रूम, माइनर ओटी/ड्रेसिंग, इंजेक्शन रूम, रजिस्ट्रेशन और रिक्त रूम, मेडिकल ऑफिसर रूम, ऑफिस रूम, जनरल स्टोर, कोल्ड चैन, पीने के पानी की सुविधा, वेंटिंग एरिया आदि के काम किए जाएंगे। मंत्री सिलावट ने कामों को जल्दी पूरा करने के निर्देश दिए।

एनआरआई से ठगी का तीसरा आरोपी गिरफ्तार: वारदात में शामिल था महिला का पति, खाते में आए थे ठगी के पैसे

सत्ता सुधार ■ इंदौर
एनआरआई से हुई 2 करोड़ 68 लाख रुपए की ठगी के मामले में क्राइम ब्रांच ने आरोपी महिला के पति को भी गिरफ्तार किया है। उसके खाते में भी ठगी का पैसा गया था। महिला और उसके भाई द्वारा जो ठगी की गई थी उसकी जानकारी उसे थी। क्राइम ब्रांच अब आरोपी से पूछताछ करेगी। डीसीपी क्राइम ब्रांच राजेश कुमार त्रिपाठी ने बताया कि मूल रूप से आंध्र प्रदेश के रहने वाले और वर्तमान में नॉर्थ कैरोलिना में काम करने वाले बैंकट कल्या की शिकायत पर आरोपी विशाल जेसवानी को अहमदाबाद और उसकी बहन सिमरन को इंदौर से

गिरफ्तार किया था। दोनों ने मेट्रोमोनियल साइट पर मॉडल की फोटो लगाकर फर्जी प्रोफाइल बनाकर बैंक से शायी के लिए संपर्क किया। इसके बाद उसे झांसा देकर अलग-अलग बहाने से 2 करोड़ 68 लाख रुपए की ठगी की थी। आरोपी भाई-बहन फिलहाल जेल में हैं। इस मामले में सिमरन के पति लव माखोजानी, निवासी शिवधाम कॉलोनी को पुलिस ने गुरुवार को गिरफ्तार किया है। उसके पास से एक कार, एक्टिवा व अन्य सामान जब्त किया गया है। भाई-बहन से पूछताछ में लव के भी इस अपराध में शामिल होने की बात सामने आने पर उसे गिरफ्तार किया गया।

ब्रीफ न्यूज़

क्राइम ब्रांच के हत्ये चढ़ा एमडी ड्रस का मुख्य सप्तायर

इंदौर। क्राइम ब्रांच ने राजस्थान के डग से डूग तक रअयूब खान (49) को गिरफ्तार किया। उसके पास से 21 ग्राम एमडी बरामद की गई है। अयूब पर 13 अपराध दर्ज हैं। उस पर दस हजार रुपए का इनाम था। डीसीपी क्राइम राजेश कुमार त्रिपाठी ने बताया, टीम को सूचना मिली कि एमआर-10 ब्रीच के नीचे एक संदिग्ध व्यक्ति घूम रहा है। मौके पर टीम पहुंची तो पुलिस को देख वह भागने लगा। उसे घेराबंदी कर पकड़ा। पूछताछ में उसने अपना नाम अयूब खान उर्फ अयूब लाला बताया। उसके पास करीब दो लाख रुपए की 21 ग्राम एमडी मिली। आरोपी डूग सप्ताई करने का काम करता है।

सीनियर सिटिजन की प्रॉपर्टी हड़पने की साजिश

इंदौर। इंदौर की एमजी रोड पुलिस ने रजिस्ट्रार ऑफिस से मिले आदेश के बाद सीनियर सिटिजन के साथ धोखाधड़ी के मामले में केस दर्ज किया है। पुलिस ने भूखंड के फर्जी नामांतरण को लेकर मुंबई और इंदौर में रहने वाले दो लोगों को आरोपी बनाया है। मामले की जांच की जा रही है। एमजी रोड पुलिस ने हस्तीमल चौकसे (73) के भूखंड के फर्जी दस्तावेज तैयार कर उसका अपने नाम नामांतरण कराने के मामले में जीवन पुत्र नेपाल पांडेय, निवासी एमएचबी कॉलोनी, सर्वोदय नगर, जोगेश्वरी, मुंबई और अब्दुल बासित पुत्र मोहम्मद अली, निवासी खातीवाला टैंक, सैफी नगर गार्डन पर केस दर्ज किया है। पुलिस के मुताबिक सितंबर 2024 में सीनियर सिटिजन हस्तीमल जैन ने कलेक्टर से शिकायत की थी। इसमें बताया कि उनका बेशकीमती भूखंड राजवाड़ा के शिव विलास पैलेस में है। उन्होंने इसे किसी को नहीं बेचा है।

इंदौर में बैंक को बम से उड़ाने की धमकी:

इंदौर। इंदौर में पंजाब नेशनल बैंक को बम से उड़ाने की धमकी मिली है। बैंक मैनेजर को धमकी भरा मेल मिला। इसमें दोपहर 2 बजे रिमोट कंट्रोल से ब्लास्ट करने की बात कही गई है। सूचना मिलते ही पुलिस फोर्स मौके पर पहुंची और जांच शुरू की। मामला सियागंज क्षेत्र के पीएनबी ब्रांच का है। बैंक अधिकारियों ने पुलिस कंट्रोल रूम पर अज्ञात ई-मेल मिलने की सूचना दी थी। सूचना मिलते ही सुरक्षा एजेंसियां अलर्ट हो गईं। कोतवाली थाना पुलिस और बम डिस्पोजल स्कॉड की टीम वहां पहुंची। टीम ने करीब एक घंटे तक बैंक परिसर की गहन तलाशी ली, हालांकि कोई संदिग्ध वस्तु नहीं मिली। कोतवाली पुलिस और BDS की टीम ने बैंक परिसर के अंदर और आसपास के इलाकों में तलाशी अभियान चलाया। हालांकि, तलाशी के दौरान कोई विस्फोटक सामग्री या संदिग्ध वस्तु नहीं मिली। फिलहाल पुलिस इस मामले को गंभीरता से लेते हुए जांच में जुटी है। प्रारंभिक तौर पर यह ईमेल फर्जी प्रतीत हो रहा है। मामले की जांच क्राइम ब्रांच और सेंट्रल कोतवाली पुलिस संयुक्त रूप से कर रही है।

इंदौर में 9 महीने का बच्चा घर से किडनैप : भाई तुतलाते हुए बोला-मां, कोई भय्यू को ले गई

सीसीटीवी फुटेज से महिला की पहचान, गिरफ्तार

सत्ता सुधार ■ इंदौर
इंदौर में 9 माह के बच्चे का अपहरण हो गया। बच्चा जब घर में नहीं दिखा तो परिजन ने तलाश शुरू की। बच्चे के पिता संतोष सेन ने फौरन पुलिस को बच्चे के गुम होने की सूचना दी। घटना हीरानगर थाना क्षेत्र के गौरी नगर में गुरुवार सुबह की है। पुलिस ने सीसीटीवी खंगाले तो एक अज्ञात महिला 9 माह के नकुल को उठाकर ले जाती हुए नजर आई। घटना के समय बच्चा कमरे में था। मां घर के काम में लगी थी और बड़ा भाई मोबाइल चला रहा था।

महिला चुपचाप बच्चे को लेकर निकल गई

ताक लगाए आरोपी महिला ने घर में झांका। उसे केवल बच्चे दिखाई दिए। मौका पाकर वह चुपचाप बच्चे को लेकर निकल गई। कुछ देर बाद बच्चे के बड़े भाई ने मां से कहा- मां...भय्यू को ले गई। ये सुनकर मां बाहर आई तो बच्चा गायब था। घबराए परिजन ने फौरन पुलिस को सूचना दी। एडिशनल डीसीपी राजेश दंडेलिया ने बताया, चार टीमें गठित की



गई थी। महिला बच्चे को लेकर पीसी सेटी अस्पताल तक पहुंच गई थी। यहां से बच्चे को सक्षुशल बरामद कर बबीता उर्फ भूरी चौरसिया नाम की महिला को हिरासत में लिया। नकुल के माता-पिता ने बबीता को कड़ी सजा देने की मांग की है।

कपड़े बदलकर पहचान छिपाने की कोशिश

सीसीटीवी फुटेज मिलने के बाद

आसपास के लोगों ने महिला को पहचान लिया। आरोपी बबीता भी गौरी नगर की रहने वाली है। पूछताछ के लिए उसे थाने ले जाया गया है। पूछताछ के बाद ही यह स्पष्ट हो सकेगा कि उसने बच्चे का अपहरण क्यों किया। बच्चे के घर के चार गली बाद उसका मकान है। आरोपी बबीता बच्चे को चुराने के बाद खुद के और उसके कपड़े बदलकर पहचान छिपाने की कोशिश कर रही थी। उसके

पति दीपक का फूटस से जुड़ा काम है। दोनों के तीन बच्चे हैं।
महिला बोली- खिलाने के लिए बच्चे को ले गई

आरोपी बबीता चौरसिया ने पुलिस के सामने कबूला है कि वह बच्चे को अकेला देखकर उसे खिलाने के लिए ले गई थी। जब वह बच्चे को बाहर लेकर आई, तो सामने एक भाभी से कहा भी कि वह उसे लेकर जा रही है। उसने बताया कि बच्चे के लिए दूध की बोतल खरीदी। नकुल ने कपड़े खराब कर दिए तो एक दुकान से 200 रुपए अपने पति से ऑनलाइन इलवाकर नए कपड़े भी दिलाए। मैं पीसी सेटी अस्पताल में अपनी दवा लेने जा रही थी। मैं खुद पांच माह से गर्भवती हूं।

अगवा करना होता तो अपना चेहरा छिपा लेती

पूछताछ में बबीता ने कहा- अगर मुझे बच्चे का अपहरण करना होता, तो मैं अपना चेहरा छिपा लेती, लेकिन मैंने ऐसा नहीं किया। हालांकि, आरोपी बबीता बार-

बार अपना बयान बदल रही है। टीआई के अनुसार, वह कम पढ़ी-लिखी है। उसकी मानसिक स्थिति भी ठीक नहीं लगती। बबीता पहले भी चोरी के एक मामले में पकड़ी जा चुकी है। वह करीब 10 साल पहले गौरी नगर इलाके में आकर रहने लगी थी। इससे पहले वह खातीपुरा इलाके में रहती थी। बबीता ने बताया कि उसका भाई जेल में है और वह अपने पति दीपक और तीन बच्चों के साथ रहती है।

पति को भी नहीं पता था कि बच्चा चुराया है

पुलिस के मुताबिक पहचान होने के बाद टीम जब महिला के घर पहुंची, तब पति दीपक घर पर ही था। पूछताछ में उसने बताया कि उसे इस बारे में कोई जानकारी नहीं थी। इधर, बबीता की सास चमको ने बताया कि वह अस्पताल जाने की बात कहकर निकली थी। इसके बाद पुलिस की टीम एमवाय और पीसी सेटी अस्पताल की ओर खाना हुई। अस्पताल से लगभग 100 मीटर पहले ही वह मिल गई। पुलिस ने फौरन उसे हिरासत में लिया और थाने लेकर आई।

स्थानीय लोगों ने कहा- घर खाली करो

बबीता के बच्चा चुराने की जानकारी मिलने के बाद स्थानीय लोग उसके घर पहुंच गए। उन्होंने उसके पति दीपक और सास चमको से घर खाली करने को कहा। लोगों का कहना था कि वह आगे भी कोई वारदात कर सकती है। हालांकि, पुलिस ने मौके पर पहुंचकर लोगों को समझाझर दी।

बच्चे की मां बोली- बेटा चार घंटे दूर रहा

बच्चे की मां राशिम ने कहा कि मैं बेटे को मच्छरदानी के अंदर सुलाकर कपड़े सुखाने छत पर चली गई थी। नीचे का गेट लगा था। बड़े बेटे ने चाय बनाकर देने को कहा। मैं चाय बनाकर लौटी तो सो रहे बेटे पर ध्यान गया। वो मुझे नजर नहीं आया। मैंने बेटे को पहले घर में ढूंढ नहीं मिला तो उसे ढूंढते हुए मकान मालिक के यहां पहली मंजिल पर गई। वहां भी नहीं मिला तो मैं दौड़ती हुई नीचे आई। तब पड़ोसी महिला किरण ने बताया कि आपके बेटे को थोड़ी देर पहले एक महिला को ले जाती दिखी थी। मैं समझी कि आपकी कोई रिश्तेदार होगी। मैंने कहा- मेरी कोई रिश्तेदार नहीं आई।

सीमेंट कारोबारी की मौत पर परिवार को मिलेगा 1 करोड़ रु. मुआवजा

जिला कोर्ट ने दिए इंश्योरेंस कंपनी को आदेश

सत्ता सुधार ■ इंदौर
तीन साल पहले एक सीमेंट कारोबारी की सड़क दुर्घटना में हुई मौत के मामले में जिला कोर्ट ने इंश्योरेंस कंपनी को आदेश दिया है कि वह परिवार को 97 लाख रुपए दी। यह राशि ब्याज सहित कुल 1.11 करोड़ रुपए बनती है, जिसे एक माह के भीतर अदा करना होगा। इस केस में कारोबारी द्वारा बीते चार सालों में नियमित रूप से भरा गया इनकम टैक्स रिटर्न, मुआवजे के लिए एक मजबूत आधार बना। सीमेंट कारोबारी का नाम पंकज चावला (36), निवासी हिम्मानगर था। दुर्घटना 1 अगस्त 2022 को इंदौर-उज्जैन रोड पर नरवर के पास हुई थी। चावला अपने दोस्त धर्मेन्द्र और कन्हैया के साथ स्कूटी से उज्जैन जा रहे थे,



तभी एक तेज रफ्तार ट्रक ने उन्हें जोरदार टक्कर मार दी। इस हादसे में वे गंभीर रूप से घायल हो गए थे। उन्हें इंदौर के एक निजी अस्पताल में भर्ती किया गया, जहां 22 अगस्त 2022 को उनकी मृत्यु हो गई। उनके परिवार में पत्नी, चार बच्चे और बुजुर्ग माता-पिता शामिल हैं, जो पूरी तरह से उन पर आश्रित थे।

हादसे के बाद, परिवार ने 15 अक्टूबर 2022 को जिला न्यायालय में पांच करोड़ रुपए की क्लेम राशि के लिए याचिका दायर की। इसमें ट्रक चालक, ट्रक मालिक और 'दि न्यू इंडिया इंश्योरेंस कंपनी' से मुआवजा दिलाने की मांग की गई थी। यह केस करीब तीन साल तक चला।

फर्जी मूवी देखकर आया नकली नोट छापने का आइडिया: द्वारका से एक और आरोपी गिरफ्तार

इंदौर। नकली नोट छापने के मामले में क्राइम ब्रांच ने द्वारका, गुजरात से मयूर चम्पा (25) को गिरफ्तार किया। मयूर को फर्जी मूवी देखकर नकली नोट छापने का आइडिया आया। उसने फेसबुक पर अन्य आरोपियों से संपर्क किया, जिसके बाद नकली नोट छापने की शुरुआत हुई। मयूर ने बी.कॉम की पढ़ाई की है और टूरिस्ट को होटल दिलाने संबंधित एजेंट का काम करता है। उसके पास से लैपटॉप भी जब्त किया जाना है। डीसीपी क्राइम ब्रांच राजेश कुमार त्रिपाठी ने बताया कि पिछले दिनों होटल इटर्निटी के 301 नंबर कमरे से नकली नोट छापने की सूचना पर दबिश देकर यहां से तीन और भोपाल से दो आरोपियों को गिरफ्तार किया था। उसने पूछताछ में सामने आया था कि उनका एक साथी शाम को ही द्वारका चला गया है।



इंदौर। महापौर पुष्पमित्र भार्गव ने कलेक्टर आशीष सिंह को एक लेटर लिखा। जिसमें उन्होंने गर्मी को देखते हुए स्कूलों का टाइम बदलने की बात कही है। लेटर में लिखा है कि इंदौर शहर में भीषण गर्मी हो रही है साथ ही लू भी चल रही है। स्कूल के स्टूडेंट्स को इस भीषण गर्मी का सामना करना पड़ रहा है, जिसके कारण उनका स्वास्थ्य खराब होने की संभावना है। भीषण गर्मी को देखते हुए सभी शासकीय और निजी स्कूलों के समय में परिवर्तन करने के लिए आवश्यक दिशा-निर्देश जारी किया जाना उचित होगा।

इंदौर में कांग्रेस नेता सोनिया-राहुल गांधी का पुतला फूंका

नेशनल हेराल्ड मामले में बीजेपी युवा मोर्चा का प्रदर्शन, चोर मचाए शोर के लगाए पोस्टर

सत्ता सुधार ■ इंदौर
इंदौर के राजवाड़ा पर भारतीय जनता युवा मोर्चा (भाजयुमो) ने कांग्रेस नेता सोनिया गांधी और राहुल गांधी के खिलाफ प्रदर्शन किया। कार्यकर्ताओं ने नेशनल हेराल्ड मामले को लेकर दोनों नेताओं के खिलाफ नारेबाजी की और उनका पुतला फूंका। युवा मोर्चा ने पुतला दहन से पहले राजवाड़ा पर उस पुतले की परिक्रमा करवाई। प्रदर्शन के दौरान कार्यकर्ताओं ने राहुल गांधी मुर्दाबाद और राहुल गांधी चोर हैं के नारे लगाए। कार्यकर्ताओं ने कहा कि राहुल गांधी और सोनिया गांधी देश को गुमराह करने का कार्य कर रहे हैं। वहीं, पुतले पर चोर मचाए शोर और नेशनल हेराल्ड से जुड़े पोस्टर भी चिपकाए गए।

भाजयुमो अध्यक्ष बोले- कांग्रेस सरकार में ही केस दर्ज हुए

इंदौर भाजपा युवा मोर्चा के अध्यक्ष सौगात मिश्रा ने कहा कि इंडी देश की एक सर्वोच्च संस्था है, जो बड़े घोटालों को उजागर कर रही है। सोनिया गांधी और राहुल गांधी पर घोटाले के आरोप उनकी ही सरकार के समय दर्ज किए गए थे। अब जब इंडी सही दिशा में जांच कर रही है, तब ये दोनों इंडी कार्यालय जाकर अधिकारियों को धमकाने और जांच को भटकाने का प्रयास कर रहे हैं। सोनिया गांधी और राहुल गांधी ने देश को लूटने का काम किया है। आज इंदौर में युवा मोर्चा ने प्रदर्शन किया। आलाकमान के निर्देश पर प्रदेशभर में अलग-अलग स्थानों पर सोनिया गांधी और राहुल गांधी



के खिलाफ पुतला दहन का आयोजन किया जा रहा है।

इंदौर में कांग्रेस ने आज भी किया प्रदर्शन

इधर, कांग्रेस ने आज फिर इंदौर में इंडी कार्यालय के बाहर जाकर प्रदर्शन किया। कांग्रेस ने सोनिया गांधी और राहुल गांधी के विरोध में आज इंडी कार्यालय के बाहर प्रदर्शन करने पहुंचे कांग्रेस नेता विवेक खंडेलवाल ने बताया कि मोदी सरकार के कहने पर जिस तरह इंडी द्वारा दुर्भावना पूर्ण कार्यवाही नेशनल हेराल्ड मामले में सोनिया गांधी और राहुल गांधी के खिलाफ चार्ज शीट पेश की गई है, वो निश्चित ही यह दर्शाती है कि इंडी मोदी सरकार का तोता हो गई है। जिस तरह तोते को सिखाया जाता

है, वैसे ही तोता बोलता है। ठीक इसी प्रकार इंडी मोदी सरकार के कहने पर कार्यवाही कर रही है।
पिंजरे में तोता लेकर भोपाल इंडी दफ्तर पहुंचे थे कांग्रेसी
कांग्रेस के अखबार नेशनल हेराल्ड और एसोसिएटेड जर्नलस लिमिटेड (इज्जुर) से जुड़े मनी लॉन्ड्रिंग केस में सोनिया और राहुल गांधी के खिलाफ चार्ज शीट पेश किए जाने के विरोध में बुधवार को कांग्रेस कार्यकर्ताओं ने प्रदर्शन किया। पीसीसी चीफ जीतू पटवारी पिंजरे में प्रतीकात्मक तोता लेकर प्रवर्तन निदेशालय (इंडी) के दफ्तर पहुंचे। कांग्रेस के प्रदर्शन को देखते हुए पुलिस ने मेन गेट बंद कर दिया।

ब्रीफ न्यूज

प्रभारी मंत्री वर्मा आज मुरैना आयेंगे

मुरैना। प्रदेश के राजस्व मंत्री एवं मुरैना जिले के प्रभारी मंत्री करण सिंह वर्मा दो दिवसीय प्रवास पर 18 अप्रैल को मुरैना आयेंगे। निर्धारित कार्यक्रम के अनुसार प्रभारी मंत्री करण सिंह वर्मा 18 अप्रैल को सायं 5:40 बजे मालवा एक्सप्रेस से प्रस्थान कर रात्रि 11:25 बजे मुरैना आयेंगे और रात्रि विश्राम सर्किट हाउस मुरैना पर करेंगे। मंत्री श्री वर्मा 19 अप्रैल को दोपहर 1:30 बजे मुरैना से प्रस्थान कर बड़गांव-नावली में सांसद शिवमंगल सिंह तोमर के पारिवारिक कार्यक्रम में 2 बजे सम्मिलित होंगे। प्रभारी मंत्री श्री वर्मा नावली बड़गांव से अपराह्न 3 बजे प्रस्थान कर 3:30 बजे सर्किट हाउस मुरैना आयेंगे। मंत्री श्री वर्मा 4:40 बजे मुरैना से ट्रेन द्वारा प्रस्थान कर 10:40 बजे भोपाल पहुंचेंगे।

ग्राम पंचायत खरिका में साफ सफाई अभियान चलाया

मुरैना। प्रदेश सरकार द्वारा 30 मई तक ' 'जल गंगा संवर्धन अभियान 2025' ' चलाया जा रहा है। अभियान के तहतकार्यपालन यंत्री जल संसाधन संभाग मुरैना पीएस जाटव के मार्गदर्शन में अम्बाह शाखा नहर की वितरिका एबीसी की आरखी 1500 मी. पर जंगल सफाई एवं मिट्टी हटाने का कार्य किया। यह कार्य अनुविभागीय अधिकारी जीपीएस भदौरिया, उपयंत्री सुरेन्द्र चंद्र शर्मा, देवेन्द्र गौड़ के द्वारा 16 अप्रैल को ग्राम पंचायत खरिका के जगप्रतिनिधियों की उपस्थिति में किया गया। कार्यक्रम में सभी लोगों ने श्रमदान भी किया।

आज विद्युत सप्लाई अवरूद्ध रहेगी

मुरैना। विद्युत मंडल के प्रबंधक ने बताया है कि 33/11 केव्ही फीडों से संबंधित समस्त उपभोक्ताओं की आज 18 अप्रैल को पूर्वाह्न 11 से सायं 05 बजे तक सिद्धनगर एरिया और 12 फुटा हनुमान मंदिर आदि क्षेत्रों की विद्युत सप्लाई अवरूद्ध रहेगी।

प्रसाद के तीन अक्षरों का अर्थ होता है प्रभु के साक्षात दर्शन: पं. मुदगल

जौरा। पुराना बस स्टैंड के पास स्थित शिवहरे धर्मशाला में चल रही श्रीमद भागवत कथा बुधवार को संपन्न हुई। कथा के समापन पर हवन यज्ञ और विशाल भंडारे का आयोजन किया गया। 9 अप्रैल को कलश यात्रा के साथ शुरु कराई गई श्रीमद भागवत कथा के दौरान भागवताचार्य भगवती मुदागल जौनरा वाले ने कथा में भक्तों को श्रीमद भागवत कथा की महिमा बताते हुए कहा कि लोगों को भक्ति मार्ग से जुड़कर सत्कर्म करना चाहिए। उन्होंने बताया कि मनुष्य शरीर भी भगवान का दिया हुआ सर्वश्रेष्ठ प्रसाद है। जीवन में प्रसाद का अपमान करने से भगवान का ही अपमान होता है। भगवान को लगाए गए भोग का बचा हुआ शेष भाग मनुष्यों के लिए प्रसाद बन जाता है। भगवताचार्य ने प्रसाद का अर्थ बताते हुए कहा कि प्र माने प्रभु सा यानि साक्षात द से दर्शन इस प्रकार प्रसाद का अर्थ प्रभु के साक्षात दर्शन होता है। भंडारा आरंभ होने से पूर्व परिश्रित श्रीमती लीलादेवी डॉ. हाकिम सिंह ने परिजनों के साथ हवन यज्ञ करवाकर हवन कुंड में पूर्णाहुति दी और भोग लगाकर कन्या व ब्राह्मण भोज के साथ श्रद्धालुओं को भंडारे की प्रसादी ग्रहण कराई।

ईडी की दुर्भावनापूर्ण कार्रवाई के विरोध में कांग्रेस ने दिया ज्ञापन

सत्ता सुधार ■ मुरैना

भारतीय राष्ट्रीय कांग्रेस की पूर्व अध्यक्ष श्रीमती सोनिया गांधी और लोकसभा में नेता प्रतिपक्ष राहुल गांधी के विरुद्ध नेशनल हेराल्ड प्रकरण में प्रवर्तन निदेशालय (ईडी) द्वारा आरोप पत्र दाखिल किया गया है। जिसके विरोध में मध्य प्रदेश कांग्रेस अध्यक्ष जीतू पटवारी के निदेश पर जिला कांग्रेस कमेटी शहर अध्यक्ष दीपक शर्मा के नेतृत्व में पुरानी कलेक्ट्रेट पर समस्त कांग्रेस कार्यकर्ताओं ने ज्ञापन सौंपा। जिसमें मुख्य अतिथि के रूप में उप नेता प्रतिपक्ष मध्य प्रदेश विधानसभा हेमन्त कटारो उपस्थित रहे।

जिला कांग्रेस कमेटी शहर अध्यक्ष दीपक शर्मा, विधायक दिनेश गुर्जर, पूर्व लोकसभा प्रत्याशी



सत्यपाल सिंह सिकरवार ने अपने उद्बोधन में कहा कि जिस परिवार ने इस देश के लिए अपना सब कुछ न्योछावर किया, जिनके अपने बलिदान हुए, उस गांधी-नेहरु परिवार को केन्द्र की सत्ता में बैठी भाजपा सरकार बार-बार अपमानित करने का असफल प्रयास कर रही है। 2014 से लगातार यह देखा जा रहा है कि विपक्षी नेताओं के खिलाफ ईडी, सीबीआई, आईटी जैसी एजेंसियों का मनमाना उपयोग किया जा रहा है। इससे यह स्पष्ट है कि यह एक राजनीतिक हथियार के रूप में एजेंसियों को प्रयोग करने की रणनीति है। देश के भीतर एक खतरनाक प्रवृत्ति लगातार गहराती जा रही है, केन्द्र सरकार द्वारा सरकारी एजेंसियों के दुरुपयोग की।

विशेष रूप से विपक्षी नेताओं को निशाना बनाकर बदले की भावना से की जा रही कार्रवाई, लोकतंत्र की आत्मा को निरंतर घायल कर रही है। हाल ही में भारतीय राष्ट्रीय कांग्रेस की पूर्व अध्यक्ष श्रीमती सोनिया गांधी और लोकसभा में नेता प्रतिपक्ष राहुल गांधी के विरुद्ध नेशनल हेराल्ड प्रकरण में प्रवर्तन निदेशालय (ईडी) द्वारा आरोप पत्र दाखिल किया गया है यह न केवल अत्यंत दुर्भाग्यपूर्ण है, बल्कि स्पष्ट रूप से यह केन्द्र सरकार की राजनीतिक प्रतिशोध की संकीर्ण मानसिकता का भी प्रतीक है। ब्लॉक कांग्रेस पश्चिम अध्यक्ष रिकू पचौरी द्वारा धरना प्रदर्शन राष्ट्रपति के नाम जिला प्रशासन को ज्ञापन सौंपा है।

पेट माफिया ने रेत के ट्रैक्टर ट्रॉली से नाबालिक को कुचलकर मौत के घाट उतारा

बाबरी ग्राम से बाबा के साथ बागचीनी खरीदारी करने जा रहा था मृतक बालक, पुलिस ने दो ट्रैक्टर ट्रॉली सहित चालक पकड़े

सत्ता सुधार ■ मुरैना

प्रदेश के कृषि मंत्री रेत माफिया को पेट माफिया बोल रहे थे, लेकिन अब पेट माफिया लगातार लोगों की जान लेने पर तुला हुआ है। गुरुवार की सुबह बाबा के साथ साइकिल से जा रहे 14 वर्षीय नाबालिक को पेट माफिया के ट्रैक्टर ट्रॉली ने क्वॉरी नदी रफ्ट नील हनुमान मंदिर के नीचे कुचलकर मौत के घाट उतार दिया। घटना से आक्रोशित ग्रामीणों ने उक्त मार्ग पर 6 घंटे जाम लगा दिया, जिससे लोगों को परेशानियों का सामना करना पड़ा। अतिरिक्त पुलिस अधीक्षक एवं अन्य पुलिस अधिकारी मौके पर पहुंचे, लेकिन आक्रोशित भीड़ आरोपियों को गिरफ्तार कर ट्रैक्टर ट्रॉली जप्त करने एवं रेत माफिया पर कार्रवाई करने की मांग पर अड़े हुए थे। भीड़ के आक्रोश के सामने पुलिस बेबस नजर आई और फिर कुछ घंटे की मेहनत के बाद सीसीटीवी फुटेज के आधार पर दो ट्रैक्टर ट्रॉली को चालक सहित पकड़ लिया गया। प्राप्त जानकारी के अनुसार घटनास्थल से थोड़ी ही दूरी पर रहने वाला 14 वर्षीय नाबालिक छोटू पुत्र धर्मेन्द्र सिंह सिकरवार निवासी ग्राम बाबरी गुल्वार की सुबह 7:30 बजे अपने बाबा के साथ साइकिल से बागचीनी खरीदारी करने के लिए जा रहे थे। बाबा पैदल चल रहे थे और छोटू साइकिल से जा रहा था, जैसे ही सुबह 7:45 बजे छोटू की साइकिल क्वॉरी नदी रफ्ट नील हनुमान मंदिर के नीचे पहुंची तभी रेत माफिया के ट्रैक्टर ट्रॉली तेज गति से आए और बालक को कुचलकर मौत के घाट उतार दिया। घटना को अंजाम देने के बाद रेत माफिया मौके से भाग निकला। हादसा देख ग्रामीण एकत्रित



हो गए और उक्त मार्ग पर चक्का जाम कर दिया। जानकारी मिलते ही कांग्रेस, बसपा आदि दलों के नेता मौके पर पहुंच गए और ग्रामीणों के समर्थन में आवाज बुलंद करने लगे। कांग्रेस की ओर से मानवेंद्र सिंह सिकरवार गांधी, उदयवीर सिंह सिकरवार, बसपा से कुलदीप सिंह सिकरवार सहित तमाम लोग मौके पर पहुंच गए और घटना को अंजाम देने वाले आरोपी और ट्रैक्टर को पकड़ने की मांग करने लगे। जाम की सूचना मिलते ही पुलिस मौके पर पहुंची, लेकिन काफी मशक्कत के बाद भी जाम नहीं खुल पाया, इसके पश्चात अतिरिक्त पुलिस अधीक्षक सुरेंद्र पाल सिंह मौके पर पहुंचे। 6 घंटे तक जाम चलता रहा और इस दौरान दबाव के चलते पुलिस ने सीसीटीवी फुटेज चेक कर दो ट्रैक्टर ट्रॉली को चालक सहित पकड़ लिया तथा अब उनकी जांच पड़ताल की जा रही है। ईधर एक बार फिर पेट माफिया वाला बयान निकल कर सामने आ गया है। विदित हो कि हाल ही में प्रदेश के कृषि मंत्री द्वारा रेत माफिया को पेट माफिया बताया गया था। अब सोशल मीडिया पर फिर से पेट माफिया वाला डायलॉग



घटनास्थल पर ही जुटाई तीन लाख से अधिक की सहायता राशि

उक्त घटना के बाद वहां एकत्रित राजनीतिक दलों के लोग एवं समाजसेवियों ने मृतक बालक के परिवार के लिए खुले मन से आर्थिक सहयोग किया, जिसमें सत्यपाल सिंह सिकरवार पूर्व विधायक, कुलदीप सिंह सिकरवार, बुजेश सिंह परमार द्वारा 51 -51 हजार रुपए की नगद सहायता राशि दी गई तो वहीं सोनू नहरावली द्वारा 21000 रुपए, कृष्ण पाल नंदपुरा द्वारा 21000 रुपए, सती महंत बाबा द्वारा 21 हजार रुपए, बनिया सरपंच द्वारा 11000 रुपए, श्याम सुंदर पंचमपुर द्वारा 11000 रुपए, प्रेम सिंह सरपंच बागचीनी द्वारा 21000 रुपए, के अलावा महेंद्र सिंह सिकरवार, जितेंद्र सिंह सिकरवार, सुरेश सिंह सिकरवार पार्षद, जगपद सदस्य कुलदीप द्वारा 5000 रुपए एवं अतर सिंह द्वारा 5100 रुपए की सहायता राशि मौके पर मृतक के परिवार को दी गई।

छाने लगा है और लोग इस घटना के बाद तमाम प्रकार की चर्चाएं कर रहे हैं।

दोनों थानों की पुलिस रेत माफिया से कर रही अवैध वसूली

घटना के बाद आक्रोशित ग्रामीणों ने चक्का जाम स्थल पर पुलिस अधिकारियों के समक्ष चिखकर कहा कि देवगढ़ एवं बागचीनी थाना पुलिस के सामने से 24 घंटे रेत की ट्रैक्टर ट्रॉली एवं डंपर, ट्रक आदि निकल रहे हैं और उनसे हर

महीने 5 एवं 10 हजार रुपए लिए जा रहे हैं। पुलिस का खुला संरक्षण होने के कारण रेत माफिया बुलंद होसलों के साथ अपने काम को अंजाम दे रहा है। उल्लेखनीय कि इससे पूर्व एक जागरूक व्यक्ति द्वारा जिले के चित्रौनी थाना के सामने वीडियो बनाया गया, जिसमें थाने के सामने से लगातार रेत के ट्रैक्टर ट्रॉली गुजर रहे थे। बताया तो यह भी जाता है कि जब भी एक साथ रेत के ट्रैक्टर ट्रॉली वहां से गुजरते हैं तो पुलिस थाने से गायब हो जाती है।

नुककड़ नाटक द्वारा विद्यार्थियों को तनाव से मुक्ति का मार्ग दिखा रहे हैं युवा रंगकर्मी

सत्ता सुधार ■ अम्बाह

विद्यार्थियों के मानसिक स्वास्थ्य को लेकर विभिन्न कार्यक्रमों के अंतर्गत संगत संस्था नवयुवकों को नुकड़ नाटक रंग कर्म से जोड़कर जागरूकता कार्यक्रम चल रही है। गुरुवार को इसी क्रम में अत्यंत भावपूर्ण प्रस्तुतियां ब्राइट कैरियर एकेडमी में हुईं। जिसमें संगत संस्था के जिला समन्वयक मनोज कुलश्रेष्ठ, मनोवैज्ञानिक पुष्पराज सिंह राजावत, मानसिक स्वास्थ्य विशेषज्ञ हिमांशी त्रिपाठी, रंगमंच विशेषज्ञ विकास सिंह गोयल, कोरियोग्राफर दीपक मित्तल, शिक्षाविद् सुरजीत सिंह तोमर, मुख्य रूप से उपस्थित थे। कार्यक्रम संयोजक डॉ सुधीर आचार्य मास्टर ट्रेनर मध्यप्रदेश राज्य आनन्द संस्थान ने परिचयात्मक उद्बोधन देते हुए बताया कि संगत संस्था विद्यार्थियों के शारीरिक मानसिक स्वास्थ्य को बेहतर बनाने के साथ-साथ उनकी बौद्धिक और तार्किक क्षमताओं को विकसित करने में अग्रणी भूमिका निभा रही है।



विद्यार्थियों के मानसिक स्वास्थ्य को विभिन्न गतिविधियों और खेलों के माध्यम से परखने के साथ, उसकी स्वस्थ मानसिकता विकसित करने की दिशा में गतिशील है। इस अवसर पर संगत के जिला समन्वयक मनोज कुलश्रेष्ठ ने बताया कि संस्था द्वारा मानसिक

स्वास्थ्य जीवन का महत्वपूर्ण अंग मानते हुए इस दिशा में किए जा रहे प्रयासों के अंतर्गत नुकड़ नाटक को जागरूकता का माध्यम बनाया है। इसके लिए विद्यार्थियों को नुकड़ नाटक प्रस्तुति की कला सिखाई जा रही है और यही युवा विद्यार्थी अपने सीनियर और जूनियर साथियों को

स्व-सहायता समूह की महिलाएं शहर के वार्ड में पानी की गुणवत्ता की करेगी जांच

सत्ता सुधार ■ मुरैना

गुरुवार भारत सरकार द्वारा संचालित अमृत 2.0 योजना के तहत दीनदयाल अंत्योदय योजना राष्ट्रीय शहरी आजीविका मिशन के तहत गठित स्व-सहायता समूह की महिलाएं नगर निगम के सभी 47 वार्ड में पानी की गुणवत्ता की जांच करेंगी। इस दौरान समूह की महिलाएं पान में पीपच लेवल टीडीएस मिनरल्स पानी की अम्लीयता, क्षारीयता आदि की भी जांच कर रिपोर्ट लोक स्वास्थ्य अभियांत्रिकी विभाग में प्रस्तुत करेंगी, जिससे कि पता चल सकेगा कि वार्ड में जो पानी मिल रहा है वह पीने योग्य है या नहीं है। नगर निगम के शहरी परियोजना प्रबंधक रहीम



चौहान ने जानकारी देते हुए बताया कि अमृत 2.0 योजना के तहत समूह की महिलाएं शहर के सभी 47 वार्ड में वॉटर क्वालिटी टेस्ट का कार्य कर रही हैं। श्री चौहान ने बताया कि महिलाओं को इस संबंध में ट्रेनिंग भी दी गई है और समझाया गया है कि वॉटर क्वालिटी टेस्ट किस प्रकार से करें नगर निगम द्वारा 6 समूह का चयन किया गया है जो शहर के प्रत्येक वार्ड में 15 वॉटर क्वालिटी टेस्टिंग करेगी।

प्रदर्शन अनिश्चित कालीन धरना प्रदर्शन एवं उग्र आंदोलन के लिए बाध्य होगा, जिसकी संपूर्ण जिम्मेदारी शासन व प्रशासन की होगी

अपनी मांगों को लेकर निजी विद्यालयों के खिलाफ अभ्यातिप ने सौंपा ज्ञापन

सत्ता सुधार ■ सबलगढ़

अखिल भारतीय विद्यार्थी परिषद् नगर इकाई सबलगढ़ ने निजी विद्यालयों में चल रही अनियमितताओं को लेकर चार सूत्रीय ज्ञापन सौंपा। साथ ही अभ्यातिप ने इन 4 सूत्रीय मांगों को धुरी करने के लिए 7 दिवस का समय दिया है और चेतावनी भी दी है कि कार्यवाही पूरी न होने की स्थिति में अभ्यातिप अनिश्चित कालीन धरना प्रदर्शन एवं उग्र आंदोलन के लिए बाध्य होगा, जिसकी संपूर्ण जिम्मेदारी शासन व प्रशासन की होगी।

अभ्यातिप ने ज्ञापन के माध्यम से निजी विद्यालयों में चल रही प्रायवेट पब्लिकेशन की पुस्तक को बंद कराकर शासन द्वारा निर्धारित पुस्तक चलाने, सबलगढ़ विकासखंड के अंतर्गत नियमों को ताख पर रखते हुए विद्यालयों का नवीनीकरण एवं कई नवीन विद्यालयों को मान्यता दी गई है जिसमें ना तो



ब्रीफ न्यूज

बीमा कंपनी के अधिकारी व अधिवक्ताओं के साथ बैठक

हरदा। आगामी 10 मई को आयोजित होने वाली नेशनल लोक अदालत में मोटर दुर्घटना दावा प्रकरणों के अधिक से अधिक संख्या में निराकरण के संबंध में प्रधान जिला न्यायाधीश श्रीमती तुषि शर्मा की अध्यक्षता में गुरुवार को ए.डी.आर. सेंटर में बैठक का आयोजन किया गया।

बैठक में प्रधान जिला न्यायाधीश श्रीमती शर्मा द्वारा आनलाईन माध्यम से जुड़े बीमा कंपनियों के अधिकारियों के साथ विगत दो नेशनल लोक अदालत में निराकृत हुए प्रकरणों तथा आगामी लोक अदालत में रैफाई किए गए प्रकरणों में प्रगति की समीक्षा की। साथ ही मोटर दुर्घटना दावा प्रकरणों के निराकरण में बीमा कंपनियों द्वारा सहयोग प्रदान किये जाने की अपील की गई। पूर्व लोक अदालत की अपेक्षा अधिक प्रकरणों के निराकरण की अपेक्षा की गई। बीमा कंपनी के अधिकारियों को नवीन प्रकरणों में जल्द से जल्द अधिवक्ताओं की नियुक्ति करते हुए उन्हें संबंधित न्यायालय में उपस्थित होने के लिए निर्देशित करने के संबंध में निर्देश दिए गए। उपस्थित अधिकारियों तथा अधिवक्ताओं से आगामी लोक अदालत में अधिक से अधिक क्लेम प्रकरणों के निराकरण का प्रयास किये जाने बाबत भी चर्चा की गई। बैठक में बीमा कंपनी के प्रतिनिधि व्ही.सी. के माध्यम से शामिल हुए। बैठक में जयदीप सिंह नोडल अधिकारी नेशनल लोक अदालत एवं विशेष न्यायाधीश, निर्मिष राजा द्वितीय जिला एवं अपर सत्र न्यायाधीश, चंदशेखर राठौर, सचिव जिला विधिक सेवा प्राधिकरण, बीमा कंपनी के अधिवक्ता एम.एस. चैहान, ऋषि पारे एवं अन्य अधिवक्तागण भी उपस्थित रहे।

दीवार लेखन के माध्यम से दिया जल संरक्षण का संदेश

हरदा। मुख्यमंत्री डॉ. मोहन यादव के निर्देशन में प्रदेश सरकार ने जल संरक्षण एवं संवर्धन को ध्यान में रखते हुए ह्यजल गंगा संवर्धन अभियान प्रारंभ किया है। इसी क्रम में बुधवार को जल गंगा सम्वर्धन अभियान के तहत मध्यप्रदेश जन अभियान परिषद की गठित नवांगूर संस्था टिमरन नगर विकास प्रफ़्फ़ुटन समिति टिमरनी ने टिमरनी विकासखंड के ग्रामो में दीवार लेखन के माध्यम से जल संरक्षण का संदेश दिया।

राजस्व प्रकरणों का समय सीमा में निराकरण करें और राजस्व वसूली बढ़ाएं : कलेक्टर

हरदा। कलेक्टर सिद्धार्थ जैन ने जिले के सभी राजस्व अधिकारियों को निर्देश दिए हैं कि सीमांकन, नामांतरण, बटवारा और बटांकन के मामलों का त्वरित निराकरण करें तथा राजस्व वसूली बढ़ाएं। बैठक में संयुक्त कलेक्टर सतीश राय के साथ-साथ हरदा एसडीएम कुमार शानू देवडिया, टिमरनी एसडीएम महेश बडोले तथा खिरकिया एसडीएम अशोक डेहरिया सहित अन्य तहसीलदार व नायब तहसीलदार भी मौजूद थे। कलेक्टर श्री जैन ने बैठक में प्रधानमंत्री किसान सम्मान निधि योजना के लिए हितग्राहियों के ई-केवाईसी की कार्यवाही शीघ्रता से पूर्ण करने के निर्देश दिए। उन्होंने निर्देश दिए कि सभी राजस्व अधिकारी अपने-अपने न्यायालयों का निरीक्षण तो करें ही, साथ ही अपने अधीनस्थ न्यायालयों का भी आकस्मिक निरीक्षण करें।

सांसद राहुल सिंह लोधी ने सभी माते मुखिया के साथ समरसता भोज किया

सांसद राहुल सिंह लोधी ने सामाजिक समरसता का अद्भुत उदाहरण पेश करते हुए सभी की पत्तले उठाई

सांसद राहुल सिंह लोधी ने जिले की समस्त माते मुखियों का किया सम्मान

दमोह सांसद राहुल सिंह लोधी के मुख्य आतिथ्य में राजगढ़ी हिंडोरिया में हुआ सामाजिक समरसता का द्वितीय समागम

सत्ता सुधार ■ दमोह

बाबा साहेब डॉ. भीमराव अम्बेडकर जी की 134वीं जन्म जयंती पर राजगढ़ी परिसर, हिंडोरिया में सामाजिक समरसता का द्वितीय भव्य समागम आयोजित किया गया जिसमें दमोह जिले के समस्त माते मुखियों द्वारा मंच की शोभा बढ़ाई गई। सांसद राहुल सिंह लोधी कहते हैं कि यह माते मुखिया समाज को दिशा और दशा दिखाने का काम करते हैं। यह माते मुखिया समाज में चल रही कुरीतियों एवं हो रहे अत्याचारों को रोकने हेतु, अपनी समाज का नेतृत्व करते हैं। यह सामाजिक समरसता का द्वितीय भव्य समागम आज राजगढ़ हिंडोरिया में सांसद राहुल सिंह लोधी के मुख्य आतिथ्य में



किया गया जिसमें सांसद राहुल सिंह लोधी ने समस्त माते मुखियों के साथ बैठकर, समरसता भोज किया एवं भोजन उपरांत

उनकी पत्तले उठाई।

सांसद राहुल सिंह लोधी का कहना है, यह जो सामाजिक समागम है, यह हमारे परिवार में

कार्बाइड से फल पकाना अपराध किन्तु नहीं हो रही कार्यवाही

बाजार में केमिकल से पके फलों की बढ़ी बिक्री, नहीं हो रही जांच

सत्ता सुधार ■ हरदा

खाद्य एवं औषधि प्रशासन विभाग में जांच के लिए विगत एक वर्ष से फलों के लीगल सैंपल नहीं लिये गये हैं, जबकि हर वर्ष देखने में मिलता है कि जिले में कई जगह केला, आम, पीता समेत अनके फलों को कैमिकल व लिक्विड गैस के माध्यम से पकाकर मार्केट में बेचा जाता है। मार्केट में गर्मी के समय फल जल्दी खराब फलों को लंबे समय तक टिकाने के लिए कार्बाइड गैस एवं कैमिकल का इस्तमाल किया जाता है। इसके बावजूद अब तक मार्केट में फलों का लीगल सैंपल जांच करने नहीं लिया गया है। जिले के कई फल विक्रेताओं से बात की गई तो कुछ लोगों ने नाम नहीं छापने की शर्त पर बताया कि बिना कैमिकल फल नहीं पक सकता। पहले आम, केला व अन्य फल कार्बाइड से पकाया जाता था, उसके बाद लिक्विड में एथनील गैस व एसिटलीन से पानी में डुबोकर पकाते हैं।

फल पकाने के लिए है चाइना पैकेट - केला पकाने के



लिए एक गैस आती है, उसके डालने से पकता है। आम व अन्य फल पकाने के लिए चाइना का एक पैकेट आता है, उसको पानी में डीप करके आम व अन्य फलों को पकाया जाता है। पकाने के लिए एक कैंरेट में चार पैकेट को डीप करके डालते हैं। इससे कच्चे फल को पकने में करीब तीन-चार दिन का समय लगता है, वहीं पका हुआ फल एक हफ्ते तक चल जाता है। वहीं स्टोर में डालकर रखने पर 5 से 6 माह तक चल जाता है, पर अभी भी आशंका है कि फलों को पकाने में कैल्शियम कार्बाइड का इस्तेमाल करके मार्केट में फल बेचा जा रहा है। दुकानदार ने

बताया कि दो साल पूर्व जाँच अधिकारी आते थे, तो दुकानदार के पास रखे लिक्विड व गैस को छुपा दिया जाता था। औचक निरीक्षण जब तक नहीं किया जायेगा, तब तक आरोपी पकड़ में नहीं आयेगे।

कार्बाइड से फल पकाना अपराध

बाजारों में फलों को लंबे समय तक चलाने व बाहर से सुंदर व आकर्षक दिखाने के लिए फलों के अंदर कार्बाइड डाला जाता है। इससे फल समय से पहले पक जाते हैं, साथ ही बाहर से काफी अच्छे भी दिखते हैं। प्राप्त जानकारी

क्या कहते जवाबदार -

आपके द्वारा जानकारी संज्ञान में लाई गई है, जानकारी हासिल कर कार्यवाही करेंगे।

श्रीमती ज्योति अमृता बंसल, खाद्य सुरक्षा अधिकारी, हरदा।

के अनुसार फलों में कार्बाइड गैस मिलाना काफी खतरनाक भी हो सकता है, फल मानव स्वास्थ्य के लिए हानिकारक होते हैं। साथ ही कार्बाइड से पके फल प्राकृतिक तरीके पकने वाले फलों की तरह ही दिखते हैं। कार्बाइड से फल पकाना अपराध की श्रेणी में आता है। प्राप्त जानकारी अनुसार केमिकल फल का सेवन करने से व्यक्ति कई बीमारियों से ग्रसित हो सकता है। केमिकल फल बाहर से सुंदर दिखता है, वहीं कच्चे फलों में अधिक कार्बाइड का प्रयोग करने से फल बेस्वाद व कभी कभी विषाक्त भी बन सकते हैं। इसका सेवन करने से लोगों को अपच, उल्टी, नींद नहीं आना किडनी में इफेक्ट एवं कैंसर भी पैदा करने का कारण बन सकता है।

विधानसभा क्षेत्र की सुख समृद्धि के लिए विधायकों ने कथा में भाग लेकर पूर्णाहुति दी



खंडवा। खंडवा क्षेत्र की सुख समृद्धि और खुशहाली के लिए खंडवा नेता कंचन तनवे धार्मिक अनुष्ठानों में भाग लेकर कामना करते हैं, नगर के मित्र ग्रामीण क्षेत्र में भी चैत के क्षेत्र की सुख समृद्धि और विकास के लिए कार्यक्रम में शामिल होते हैं, दिग्गज नेता सुनील जैन ने कहा कि सहायक मित्र कंचन तनवे, मुकेश भाई तनवे रविवार को ग्राम अलीखुर्द में चल रहे मां पीतांबरा बगलामुखी एकादश कुंड माता और श्रीमद भागवत कथा के धार्मिक अनुष्ठान हुए।

दो मित्रों के बीच खौफनाक खूनी संघर्ष, गुस्से में दांत से काटकर अलग कर दिया हाथ का अंगूठा

सत्ता सुधार ■ राहडोल

जिले के जयसिंहनगर थाना क्षेत्र के चितरांग गांव में एक गंभीर घटना सामने आई है। दो पूर्व मित्रों के बीच मामूली बात ने खूनी संघर्ष को जन्म दिया, जिसमें एक व्यक्ति ने दूसरे का अंगूठा दांतों से काटकर अलग कर दिया। दोनों युवक पहले गुजरात में साथ काम कर चुके थे और किसी लेन-देन या पुराने विवाद को लेकर विवाद हुआ। पुलिस ने बताया कि दोनों घायल हैं और अस्पताल में इलाज चल रहा है। मामले पर दोनों पक्षों की शिकायत पर काउंटर केस दर्ज किया गया है और जांच जारी है।पुलिस ने बताया कि विकास गुप्ता और अंबर गुप्ता, जो कभी घनिष्ठ मित्र रहे हैं। दोनों के बीच किसी

रंजिश के चलते विवाद की शुरुआत हुई। दोनों ने एक समय गुजरात में एक साथ काम किया था। स्थानीय लोगों के अनुसार, विवाद की शुरुआत काम से जुड़ी किसी पुरानी बात को लेकर हुई। पहले तीखी बहस और फिर हाथापाई तक मामला पहुंच गया। इस घटना में एक युवक ने दोस्त के हाथ पर हमला करते हुए दांत से काटकर हाथ का अंगूठा अलग कर दिया। पुलिस के अनुसार घटना के समय अंबर गुप्ता ने गुस्से में आकर विकास गुप्ता के हाथ पर हमला किया, जिससे उसका अंगूठा पूरी तरह से अलग हो गया। उपचार के लिए उसे अस्पताल में भर्ती कराया गया है। इस हिंसक वारदात ने गांव में सनसनी फैला दी।

अभियान कलेक्टर बोले- कोई भी बच्चों शिक्षा से न रहे वंचित, करे प्रयास

जल अमूल्य है, इसे बचाना हम सभी की जिम्मेदारी: कलेक्टर

सत्ता सुधार ■ राहडोल

जल के संरक्षण एवं संवर्धन के लिए चलाया जा रहा जल गंगा संवर्धन अभियान के तहत कलेक्टर डॉ. केंदार सिंह सहित अन्य जनप्रतिनिधियों एवं अधिकारियों की उपस्थिति में राहडोल जिले के जनपद पंचायत पडमनिया खुर्द में लोगों को पानी की एक-एक बूंद सहजने एवं जल का महत्व बताने के लिए जन चौपाल लगाई गई। जन चौपाल को सम्बोधित करते हुए कलेक्टर ने कहा कि जल के बीना जीवन संभव नहीं है, जल अमूल्य है, इसे बचाने के लिए हम सभी को सामूहिक प्रयास करना होगा, जल को बचाने के लिए केवल एक व्यक्ति की जिम्मेदारी नहीं बल्कि हम सभी की जिम्मेदारी है कि आने वाले पीढ़ियों के लिए



पानी का संचयन करें। उन्होंने कहा कि ग्राम पडमनिया खुर्द जो कि एक आदर्श ग्राम के रूप में चयनित है ग्रामवासियों का यह प्रयास होना चाहिए कि यह ग्राम के आस-पास के

गांवों के लिए यह ग्राम रोल मॉडल बने, आपसी भाईचारा इतना हो कि इस ग्राम में न तो विवाद हो और न ही कोई भी बच्चा शिक्षा से वंचित रहें। उन्होंने कहा कि केंद्र एवं राज्य

सरकार द्वारा संचालित योजनाओं का लाभ लेते हुए शत-प्रतिशत शिक्षित ग्राम बने ऐसा ग्रामवासियों को प्रयास करना चाहिए तथा जिला प्रशासन द्वारा ग्राम के विकास के लिए निरंतर सहयोग प्रदान किया जाएगा। जन चौपाल को प्रभारी मुख्य कार्यपालन अधिकारी जिला पंचायत श्री नरेंद्र सिंह, अनुविभागीय अधिकारी राजस्व श्री अरविंद शाह, अतिरिक्त मुख्य कार्यपालन अधिकारी जिला पंचायत श्री मुद्रिका सिंह, जन अभियान परिषद के जिला समन्वयक श्री विवेक पाण्डेय ने भी सम्बोधित कर वर्षों के जल को संचयन करने एवं जल का महत्व बताया। इस अवसर पर ग्राम पंचायत सरपंच श्रीमती कमलेशिया बैगा, उपसरपंच अनिल साहू, मुख्य चिकित्सा एवं स्वास्थ्य

अधिकारी डॉ. राजेश मिश्रा, सहायक आयुक्त जनजातीय कार्य विभाग श्री आनंद राय सिंहा, उपसंचालक कृषि श्री आर पी झारिया, नायब तहसीलदार श्री राजकुमार कोल, जन अभियान परिषद के विकासखंड समन्वयक प्रिया सिंह, ममता सोनी, राहुल द्विवेदी उपयंत्री सुभाष भारती,पटवारी श्रीमती पुष्पा पटेल, श्रीमती राजकुमारी सिंह,सचिव हेमराज बैगा, ग्राम रोजगार सहायक शशिकांत द्विवेदी, रामभजन गुप्ता, धनीराम चौरसिया,मुरलीप्रसाद साहू,रघुधारी लाल नापित,बाबूलाल गुप्ता, अनिरुद्ध शर्मा,संजय नापित, विक्रंता अजय गुप्ता,सुब्रत द्विवेदी एवं ग्राम विकास प्रफ़्फ़ुटन समिति के सदस्यों के साथ एमएसडब्ल्यू,बीएसडब्ल्यू के छात्र एवं काफी संख्या में ग्रामवासी उपस्थित थे।

कांग्रेस ने मुख्यमंत्री कन्यादान योजना के पंजीयन एवं तुलाई केंद्रों पर अनियमिताओं को लेकर सौंपा ज्ञापन

सत्ता सुधार ■ बीना(सागर)

ब्लॉक कांग्रेस कमेटी अध्यक्ष इंदर यादव शहर कांग्रेस कमेटी अध्यक्ष अनुराग ठाकुर के नेतृत्व में आज कांग्रेस जनों ने मुख्यमंत्री कन्यादान योजना के पंजीयन एवं तुलाई केंद्रों पर किसानों के साथ जो लुटाई का खेल चल रहा है उसको लेकर अनुविभागीय अधिकारी विजय डेहरिया को ज्ञापन सोपा जिसमें उन्होंने कहा है कि विधि विरुद्ध तरीके से मुख्यमंत्री कन्यादान योजना के पंजीयन विधायक के निजी कार्यालय में किए जा रहे हैं जो न्याय संगत नहीं हैं।विधायक द्वारा मध्यप्रदेश सरकार की मुख्यमंत्री कन्यादान योजना के पंजीयन अपने निजी कार्यालय में जमा कराये जा रहे हैं जो असंवैधानिक है सरकार की इस योजना के पंजीयन जनपद पंचायत और नगर पालिका परिषद में जमा कराए जाने थे परंतु बीना विधायक ने राजनीतिक फायदा लेने के लिए इस सरकारी योजना को निजी योजना के रूप में प्रचारित किया है कई जोड़ों ने आवेदन किया है की वह विवाह तो करना चाह रहे हैं परंतु बीना विधायक द्वारा



दलबदल करने से जो क्षेत्र की जनता और कांग्रेस परिवार के लोगों में रोष है जिसके कारण वह विधायक कार्यालय में रजिस्ट्रेशन फार्म जमा कराने नही जा रहे है और वह इस योजना के लाभ से वंचित हो रहे है। अतः पंजीयन सरकारी संस्थाओं पर खुलवाये जायें जिससे सभी इस योजना का लाभ ले सकें।

इसके अलावा क्षेत्र में तुलाई केंद्रों पर भी

काफी भ्रष्टाचार को लेकर किसानों में आक्रोश व्याप्त है खुले आम लोग पैसा ले रहे है।उन्होंने कहा कि केन्द्रों पर किसानों को बार दाने की कमी हो रही है जिससे वह परेशान हो है। चना मसूर के तुलाई केंद्र कम है इन्हें बढ़ाया जाये।

पल्लेदारों एवं तलाई मशीनों की संख्या को भी बढ़ाया जाये जो अभी ना के बराबर है।साथ ही किसानों से अतिरिक्त अनाज लेने

एवं तुलाई के पैसे लेने की बहुत किसान शिकायत कर रहे है जल्द दोषियों पर कार्यवाही करें।

इस मौके पर विशेष रूप से ब्लॉक कांग्रेस अध्यक्ष इंदर सिंह ठाकुर,शहर कांग्रेस अध्यक्ष अनुराग ठाकुर, शालू बिलगैया, शशि मोहन तिवारी,पी पी नायक,सुरेश तिवारी नाही, मनोज कैथोरिया, विनोद पोरिया, नरेंद्र

इनका कहना है
मुख्यमंत्री कन्यादान योजना के तहत पंजीयन नगर पालिका और जनपद पंचायत में किया जा रहे है यदि इस तरह की कोई शिकायत है तो मैं दिखवाता हूं इसके अलावा तुलाई केंद्रों पर वारदाने व्यवस्था मैंने कल ही करवाई है। इसके अलावा जो भी शिकायत है उस पर मैं कड़ी से कड़ी कार्रवाई करूंगा।
विजय डेहरिया
अनुविभागीय अधिकारी बीना

सिंह ठाकुर, रामकिशन अहिरवार, एडवोकेट कृष्णा कैथोरिया, एडवोकेट उमा नवैया, अशोक परिहार, सतीश तिवारी, ओमप्रकाश पासु, प्रमोद राय,एडवोकेट महेंद्र नवैया, पार्षद प्रकाश बजाज, शिवकुमार चट्टार, मोतीलाल अहिरवार, लल्लू अहिरवार, भाव सिंह,ओ पी लरोठ, पुष्पेंद्र ठाकुर सुखलाल बाबू, अशोक शअहिरवार, बबलू अहिरवार विलाखना, सुभाष सिंघई, विमला अहिरवार, शिवानी बौद्ध, ऋतिक ठाकुर, राम ठाकुर, देवेन्द्र वर्मा, शेल्ठ अहिरवार, राजेंद्र अटिया आदेश समैया आदि उपस्थित थे।

विधायक लारिया के मांग पत्र पर केंद्रीय मंत्री गडकरी ने संबंधित विभागीय अधिकारियों को दिये आवश्यक निर्देश



सत्ता सुधार ■ सागर

गत 1अप्रैल 2025 को नरयावली विधायक इंजी.प्रदीप लारिया ने दिल्ली प्रवास के दौरान केंद्रीय सड़क परिवहन एवं राजमार्ग मंत्री नितिन गडकरी से मुलाकात तक नरयावली विधानसभा क्षेत्र अंतर्गत सेतु बंधन योजना (छत्रकृष्ण) अंतर्गत मकरोनिया चौराहे पर फ्लाईओवर का निर्माण कार्य को पुनरीक्षित फ्लाईओवर की लंबाई बढ़ाने हेतु स्वीकृति प्रदान कराने, लेहदरा से ढाना तक रिंग रोड/ बाईपास का नया अलाएमेंट ग्राम बेरखेड़ी गुरु का अलाएमेंट निरस्त कर पूर्व अलाएमेंट ग्राम चितौरा-पिपरिया - रामवन-ढाना अलाएमेंट

स्वीकृत कराने एवं केंद्रीय विश्वविद्यालय सागर से ढाना तक फोर लाइन निर्माण कार्य की स्वीकृति प्रदान कराने का अनुरोध किया था।17 अप्रैल, गुरुवार को केंद्रीय मंत्री गडकरी ने कार्यवाही विवरण पत्र प्रेषित कर विधायक लारिया के उपर्युक्त विकास कार्यों को स्वीकृत कराने हेतु संबंधित विभागीय अधिकारियों को आवश्यक निर्देश प्रसारित कर दिये है।विधायक लारिया एवं क्षेत्रवासियों ने केन्द्रीय मंत्री नितिन गडकरी जी द्वारा त्वरित कार्यवाही एवं संबंधित विभागीय अधिकारियों को स्वीकृति हेतु प्रसारित निर्देश पर कृतज्ञता व्यक्त कर आभार माना।

जल गंगा संवर्धन अभियान पानी बचाने की दिशा में सरकार की अभूतपूर्व योजना : विधायक निर्मला सप्रे



सत्ता सुधार ■ बीना(सागर)

विधानसभा क्षेत्र अंतर्गत ग्राम पंचायत ढांडू में जल गंगा संवर्धन अभियान के तहत विधायक निर्मला सप्रे ने कार्यक्रम में सम्मिलित होकर मां सरस्वती व कन्या पूजन कर शुभारंभ किया।

इस अवसर पर विधायक ने ग्राम पंचायत ढांडू में जल गंगा संवर्धन अभियान के तहत तालाब जीर्णोद्धार का भूमिपूजन भी किया। ग्राम पंचायत ढांडू में सरपंच एवं पंचों द्वारा विधायक निर्मला सप्रे का पुष्पहार एवं पुष्प गुच्छ से स्वागत किया।

इस अवसर पर ग्रामीण जिन्होंने जल संवर्धन की दिशा में श्रेष्ठ काम किए हैं उन पर विधायक निर्मला सप्रे ने पुष्प वर्षा की। केशव सर पर विधायक ने कहा की जमीन के भीतर प्रकृति ने हमें बहुत सारा जल सहित कर दिया है लेकिन हम वृक्ष काटकर और पर्यावरण को सहेज कर नहीं रख पा रहे हैं जिस कारण यह जल लगातार सूख रहा है हमें जल संवर्धन की आवश्यकता है और इसके लिए मध्य प्रदेश सरकार ने हमारे प्रदेश के मुखिया

माननीय मुख्यमंत्री डॉ मोहन यादव के नेतृत्व और निर्देशन में जल संवर्धन योजना के तहत पुराने तालाबों के निर्माण के लिए योजना बनाई है यह निश्चित ही जल संवर्धन और जल को सहजने की दिशा में एक महत्वपूर्ण कदम सिद्ध होगी।

इस अवसर पर विधायक ने कहा कि आप सभी ग्रामीण जन जागरूक है और आपके क्षेत्र में भी यदि वर्षा का जल एकत्रित करके उसे जमीन के अंदर ही सोखता गड्ढों के माध्यम से डाला जाए तो इससे अच्छे और कोई माध्यम जल संरक्षण का कोई नहीं सकता। उन्होंने कहा कि पानी हमारी मूलभूत आवश्यकता है और कहा भी गया है कि बिना पानी सब सून पानी के बिना कुछ भी नहीं है इसलिए हम सभी को पानी के महत्व को समझते हुए पानी के संरक्षण और उसके संवर्धन के लिए कार्य करना नितांत आवश्यक है विधायक ने सभी ग्रामीण जनों का आभार प्रदर्शित किया। इस अवसर पर बड़ी संख्या में भाजपा नेता कार्यकर्ता ग्राम पंचायत ढांडू के ग्राम वासी उपस्थित रहे।

नगर पालिका परिषद बीना इटावा की पुनर्गठित अध्यक्षीय परिषद की सलाहकार समिति का गठन हुआ

बीना(सागर)। पीआईसी गठन के बाद 16 दिन बाद नगरपालिका अध्यक्ष लता सकवार ने नपा में कामकाज सुचारू रूप से चलाने के लिए प्रेसीडेंट इन कार्सिल की सलाहकार समिति का गठन किया इन समितियों में सभी पार्षदों को जिम्मेदारियां बांटी हैं। नगरपालिका अध्यक्ष लता सकवार ने नपा अधिनियम 1961 की धारा 70 एवं 71 में प्रदत्त शक्तियों का प्रयोग करते हुए अध्यक्ष इन कार्सिल एवं सलाहकार समितियों का गठन किया है।जिसमें लोक निर्माण विभाग के सभापति संतोष राय के साथ नीतू अशोक राय, अनुराधा प्रहलाद यादव, विजय बाबूलाल लखेरा, प्रकाश बजाज, और रमाकांत बिलगैया को रखा गया है।राजस्व विभाग के सभापति पूनम विकास राजपूत के साथ अनुराधा प्रहलाद यादव, अजय ठाकुर, नीतू अशोक राय, रमाकांत बिलगैया, शशि गोकल तिवारी को रखा गया है।जल प्रदाय विभाग के सभापति रजनी नवीन साहू के साथ विजय बाबूलाल लखेरा, अनुराधा प्रहलाद यादव, नीतू अशोक राय, रमाकांत बिलगैया, सौरभ सुनील कैथोरिया, को रखा गया है।विधि एवं सामान्य प्रशासन के सभापति जितेन्द्र बोहरे के साथ बीडी रजक, अनुराधा प्रहलाद यादव, विवेक पोरिया, प्रशांत मनोहर राय, भारती राय को रखा गया है।स्वास्थ्य चिकित्सा विभाग के सभापति हरिओम चौबे के साथ सौरभ सुनील कैथोरिया, प्रशांत मनोहर राय, राजकुमारी महेंद्र सिंह, शशि गोकल तिवारी, नीतू अशोक राय को रखा गया है।शिक्षा महिला बाल कल्याण विभाग के सभापति मधुलिका यादव के साथ प्रतिभा संजय सिंह, किरण नरेंद्र ठाकुर, भारती राय, अनुराधा प्रहलाद यादव, विजय बाबूलाल लखेरा को रखा गया है।खाद्य नागरिक विभाग के सभापति रश्मि कुशवाहा के साथ रमाकांत बिलगैया, गोपी शंकर राय, अतीक खान, प्रकाश बजाज, सौरभ सुनील कैथोरिया को रखा गया है।

बंडा में मरीज की मौत, परिजनों ने किया चक्काजाम



उल्टियां होने पर निजी अरिहंत हॉस्पिटल में कराया था इलाज, लापरवाही का लगाया आरोप

सत्ता सुधार ■ बंडा(सागर)

इलाज के दौरान महिला मरीज की मौत हो गई। महिला की मौत पर परिवार वालों ने गुरुवार को हंगामा कर दिया। उन्होंने इलाज में लापरवाही का आरोप लगाते हुए बरा चौराहे पर शव रखकर चक्काजाम कर दिया। सूचना पर पुलिस मौके पर पहुंची और समझाझ देकर लोगों को शांत कराया। पुलिस ने मामले में मार्ग कायम कर जांच करने का आश्वासन दिया है।पुलिस के अनुसार, फरियादी हरदेव पिता बल्ली आदिवासी निवासी जगधर ने थाने में शिकायत करते हुए बताया कि 15 अप्रैल को मैं अपनी मां देवकाबाई पति बल्ली आदिवासी उम्र 60 साल को तबीयत खराब होने पर बंडा कि अरिहंत हॉस्पिटल में इलाज कराने ले गया था। उन्हें उल्टियां हो रही थी। जहां इलाज कराया। इलाज कराने के बाद मां को घर ले



गए।इसके बाद 16 अप्रैल को उनकी तबीयत फिर बिगड़ गई। हालत बिगड़ने पर उन्हें फिर अरिहंत हॉस्पिटल ले गए। जहां इलाज हुआ। करीब 4 घंटे तक भर्ती रखा गया। जिसके बाद उन्होंने सागर रेफर कर दिया। सागर ले जाने का बोला तो हम लोग मां को बंडा की सरकारी अस्पताल ले गए। जहां पर डॉक्टर ने चेकअप कर मां को मृत घोषित कर दिया। मामले में मृतका के परिजन ने इलाज में लापरवाही का आरोप लगाया है।

सड़क पर शव रखकर चक्काजाम किया : निष्पक्ष जांच कर दोषियों पर कार्रवाई की मांग मामले में की सूचना पर पुलिस ने शव का पंचनामा बनाया। गुरुवार को पोस्टमॉर्टम कराकर शव परिवार वालों को सौंप दिया गया। जिसके बाद परिवार वाले शव लेकर बरा चौराहे पर पहुंचे और सड़क पर रखकर चक्काजाम कर दिया।

वे मामले की निष्पक्ष जांच कर दोषियों पर कार्रवाई की मांग कर रहे थे। सूचना मिलते ही एसडीओपी शिखा सोनी पुलिस बल के साथ ही तहसीलदार महेंद्र चौहान मौके पर पहुंचे और समझझाझ देकर लोगों को शांत कराया। मामले की जांच कर दोषियों पर कार्रवाई का आश्वासन दिया। जिसके बाद परिवार के लोग माने और चक्काजाम खोला गया। इस दौरान करीब 2 घंटे तक चौराहे पर यातायात प्रभावित रहा।

तपोवन तीर्थ पंचकल्याणक महोत्सव में शामिल हुए अतिराज सिंह

सत्ता सुधार ■ सागर

तपोवन तीर्थ क्षेत्र, चनाटौरिया में परम पूज्य आचार्य श्री निर्भय सागर जी मुनिराज के संसंध पावन सानिध्य में आयोजित पंचकल्याणक गजरथ महोत्सव में युवा भाजपा नेता अतिराज सिंह भी सहभागी हुए।युवा भाजपा नेता अतिराज सिंह ने तपोवन तीर्थ पहुंच कर तीर्थकर पद्मप्रभ जी भगवान की प्रतिमा के दर्शन किए।



उन्होंने आचार्य श्री निर्भय सागर जी महाराज के समुख श्रीफल अर्पित कर वंदना की। आचार्य श्री ने आशीर्वाद दिया। आचार्य श्री के आदेश पर अतिराज सिंह ने अपने संक्षिप्त उद्घोषन में चनाटौरिया में तपोवन तीर्थ क्षेत्र स्थापना को क्षेत्रवासियों का सौभाग्य बताते हुए कहा कि इससे हम सभी को जैन संतो, आचार्यों, मुनियों के दर्शन व उनकी देशना को श्रवण



करने का सुअवसर मिलने लगा है।अतिराज सिंह ने कहा कि जैन समाज से हमारे परिवार का संबंध पीढ़ियों से रहा है, जैन समाज का स्नेह हमारे परिवार को सदैव मिलता रहा है। मेरे पिता पर जैन धर्म का गहरा प्रभाव है। उन्होंने खुरई में गौशाला निर्माण, आचार्य श्री विद्यासागर चौराहा आदि अनेक कार्य कराए हैं। अतिराज सिंह ने कहा कि जैन धर्म से

अहिंसा का संदेश मिलता है जिसे अपनाकर विश्व से हिंसा समाप्त हो सकती है। उन्होंने कहा कि आचार्य श्री की दिव्य वाणी और प्रभावी उपस्थिति से आत्मा को गहराई तक शांति और नई ऊर्जा का अनुभव हुआ है।भीतर एक नई प्रेरणा का संचार हुआ है।आचार्य श्री निर्भय सागर जी महाराज ने अपने उद्घोषन में अतिराज सिंह को आशीर्वाद देते हुए कहा कि

नरवाई जलाने पर नियंत्रण के लिए प्रशासन अलर्ट, जिले में कंट्रोल रूम से होगी निगरानी

सत्ता सुधार ■ सागर

राज्य शासन के निर्देशानुसार पराली जलाने की घटनाओं पर प्रभावी नियंत्रण एवं प्रबंधन सुनिश्चित करने के लिए कलेक्टर श्री संदीप जी आर द्वारा जिले में पराली प्रबंधन एवं पराली जलाने की घटनाओं के नियंत्रण हेतु कम्बाइन हार्वेस्टर के साथ स्ट्रामैनजमेंट सिस्टम तैयार किया है।

कलेक्टर के आदेशानुसार, जिले में पराली प्रबंधन हेतु विभिन्न स्तरों पर टीमें एवं समितियाँ गठित की गई हैं। जिसमें जिला नोडल अधिकारी नियुक्त कर पराली नियंत्रण कार्यक्रम का समन्वय सुनिश्चित करेंगे, कम्बाइन हार्वेस्टर की मॉनीटरिंग एवं आवश्यक कार्यवाही हेतु अधिकारी नियुक्त, जिला स्तर पर कंट्रोल रूम की व्यवस्था, सैटेलाइट से प्राप्त डाटा के आधार पर घटनाओं की पहचान एवं त्वरित कार्रवाई हेतु नोडल अधिकारी, जिले में शून्य पराली जलन वाले ग्रामों का चयन कर वहीं प्रेरणादायक मॉडल तैयार करना, विकासखंडवार पराली प्रबंधन प्रदर्शन कार्यक्रम आयोजित करना, अनुविभागीय एवं जिला स्तरीय मॉनीटरिंग समितियों का गठन किया गया है।

कलेक्टर के आदेशानुसार जिला नोडल अधिकारी एवं सहायक नोडल अधिकारी जिले में नरवाई में आग लगाने की घटनाओं को रोकने के लिए पूर्ण रूप से उत्तरदायी होंगे। जिले में संचालित होने वाले समस्त कम्बाइन हार्वेस्टर संचालकों की बैठक का आयोजन जिला परिवहन अधिकारी द्वारा 02 दिवस में आयोजित की जावेगी एवं जिला प्रशासन द्वारा लिए गए नियंत्रण से कम्बाइन हार्वेस्टर संचालकों को अलगत कराएंगे। निगरानी दल द्वारा जिले में कम्बाइन हार्वेस्टर बिना स्ट्रामैनजमेंट सिस्टम या स्ट्रारी पर के संचालित पाये जाने पर तत्काल जानकारी जिला परिवहन अधिकारी को दी जावेगी। जिले की राजस्व सीमा में यदि कोई कम्बाइन हार्वेस्टर बिना स्ट्रामैनजमेंट सिस्टम या स्ट्रारी पर के संचालित पाए जाते हैं तो उनके संचालक के विरुद्ध तत्काल कार्यवाही जिला परिवहन अधिकारी द्वारा की जावे एवं की गई कार्यवाही से तत्काल अवगत कराया जावे।

नरवाई में आग लगाने की घटनाओं की जानकारी मो.न कंट्रोल रूम पर प्राप्त शिकायतों की जानकारी प्रतिदिन जिला नोडल अधिकारी को दी जावेगी तथा जिला नोडल अधिकारी तत्काल शिकायतों की सूचना निगरानी दल को भेजेंगे। निगरानी दल 24 घंटे के अंदर स्थल पर पहुंचकर पंचनामा एवं जांच प्रतिवेदन तैयार कर संबंधित क्षेत्र के तहसीलदार को उपलब्ध कराएंगे। अनुविभाग स्तरीय मॉनीटरिंग समिति आदेश पालन कराए जाने एवं उल्लंघन की स्थिति निर्मित न हो इस हेतु पर्यवेक्षण दल का गठन किया गया है।

सैटेलाइट से प्राप्त प्रतिदिन की घटनाएं जिला नोडल अधिकारी के माध्यम से उपलब्ध करायी जाएंगी। घटना की जानकारी प्राप्त होने के 24 घंटे के अंदर निगरानी दल घटना स्थल पर पहुंचकर पंचनामा एवं जांच प्रतिवेदन तैयार कर संबंधित क्षेत्र के तहसीलदार को उपलब्ध कराएंगे। अनुविभाग स्तरीय मॉनीटरिंग समिति आदेश पालन कराए जाने एवं उल्लंघन की स्थिति निर्मित न हो इस हेतु पर्यवेक्षण दल का गठन किया गया है।

नरवाई जलाने पर प्रशासन की सख्ती, दो दर्जन से अधिक एफआईआर दर्ज, कलेक्टर के निर्देश पर लगातार हो रही प्रभावी कार्यवाही

सत्ता सुधार ■ सागर

जिले में अवैध रूप से नरवाई जलाने की घटनाओं को लेकर प्रशासन ने सख्त रुख अपनाया है। कलेक्टर संदीप जी आर के स्पष्ट निर्देश हैं कि इस प्रकार की घटना पर त्वरित कार्रवाई की जाए। बता दें कि नरवाई जलाने की घटनाओं पर अब तक 27 एफआईआर दर्ज की जा चुकी है। घटना पर किसानों के खिलाफ प्राथमिकता के आधार पर अपराधिक मामला दर्ज किया गया है। ये कार्रवाइयां कलेक्टर संदीप जी आर के आदेशानुसार जिले में नरवाई जलाने पर लगाए गए प्रतिबंध के तहत की जा रही है।



कलेक्टर ने कहा है कि नरवाई जलाने पर जहां एक ओर पर्यावरण प्रदूषण होता है वहीं दूसरी ओर फॉरेस्ट फायर या अग्नि दुर्घटनाओं

पर नजर रखें। किसान भाइयों को समझाएं साथ ही घटना पर त्वरित कार्रवाई करते हुए एफआईआर दर्ज करें।
नियम न मानने पर लगेगा आर्थिक दंड भी : शासन के निर्देशों के अनुसार जिला दंडाधिकारी किसानों को नियमित समझाईश दें किंतु समझाईश पर अमल न करने की स्थिति में आर्थिक दण्ड अधिरोपित करने का प्रावधान रखा गया है। यदि कृषक का रकबा 2 एकड़ से कम है तो पर्यावरण क्षति पूर्ति राशि रु 25000/-, 2 एकड़ से 5 एकड़ होने पर 50000/- और 5 एकड़ से अधिक होने पर 150000/- रूपए पर्यावरण क्षति पूर्ति राशि वसूली जाएगी।

किसानों से नरवाई न जलाने की

अपील : कलेक्टर ने जिले के सभी किसानों से अपील की है कि वे खेतों में नरवाई फसल की कटाई के बाद बचा अवशेष न जलाएं। नरवाई जलाने से न केवल वातावरण प्रदूषित होता है, बल्कि भूमि की उपजाऊ शक्ति भी कम हो जाती है। इसके अलावा इससे आसपास के इलाकों जंगल में आग लगने का भी खतरा बना रहता है। उन्होंने किसानों को नरवाई के निस्तारण के लिए वैकल्पिक उपाय जैसे हैप्पी सीडर, सुपर सीडर का उपयोग, जैविक खाद बनाने, मल्टचर मशीन का उपयोग करने या कंपोस्टिंग विधि से अवशेषों को नष्ट करने की सलाह दी है। यदि कोई किसान, नियमों का उल्लंघन करते हुए नरवाई जलाता है, तो उसके खिलाफ जुर्माना व कानूनी कार्रवाई भी करने के निर्देश हैं।

बीफ न्यूज

यूरोपीय क्रिकेट लीग में नकवी ने 26 गेंदों में ही शतक लगा दिया

ब्रोलोगना। इटली के बोलोगना में जारी यूरोपीय क्रिकेट लीग टी10 टूर्नामेंट में जैन नकवी ने 26 गेंदों में ही शतक लगाकर तहलका मचा दिया। नकवी ने इस मैच में 6 गेंदों पर छह छक्के लगाये। नकवी माखौर मिलानो के विकेटकीपर और कप्तान हैं और उन्होंने सिविडेट के खिलाफ मैच में से आक्रामक पारी खेली। मिलानो की टीम ने नकवी के नाबाद 160 रनों की पारी से 10 ओवर में केवल दो विकेट पर 210 रन बना दिये। वहीं इसके बाद लक्ष्य का पीछा करते हुए सिविडेट की टीम 9 ओवर में 106 रन ही बना पायी। इससे मिलानो को 104 रनों से जीत मिल गयी। नकवी ने अपने पारी में रिकॉर्ड 24 छक्के लगाए। यही नहीं, उन्होंने 6 गेंदों पर 6 छक्के लगाने का रिकॉर्ड भी बनाया। उन्होंने अंतिम ओवर में गुरप्रीत सिंह की गेंदों पर ये उपलब्धि हासिल की। नकवी ने अपनी पारी के दौरान सिविडेट के गुरप्रीत सिंह की गेंदों को जमकर पीटा। गुरप्रीत पारी का अंतिम ओवर लेकर आए थे। इसमें नकवी ने उनकी 6 गेंदों पर लगातार 6 छक्के लगाये।

इस सत्र में अबतक पलाप रहे हैं दिल्ली कैपिटल्स के फ्रेजर

नई दिल्ली। आईपीएल में दिल्ली कैपिटल्स की टीम को भले ही राजस्थान रॉयल्स के खिलाफ सुपर ओवर में जीत मिली है पर ये दौरेन उसकी कमजोरी सामने आ गयी। दिल्ली की टीम एक बार फिर इस मैच में अच्छी शुरुआत करने में विफल रही। इस मैच में राजस्थान रॉयल्स के कप्तान संजू सैमसन ने टॉस जीतकर दिल्ली को बल्लेबाजी के लिए बुलाया। दिल्ली की टीम की शुरुआत बेहद खराब रही। उसके सलामी बल्लेबाज जेक फ्रेजर मैकगर्क रन बनाने में विफल रहे। फ्रेजर अब तक इस सत्र में 6 मैचों में केवल 55 रन बना पाये हैं। दो मैच में वह शून्य पर ही आउट हुए। वहीं पिछले सत्र में उन्होंने आक्रामक बल्लेबाजी करते हुए काफी रन बनाये थे। दिल्ली ने फ्रेजर को 9 करोड़ रुपये में बरकरार रखा था पर वह अभी तक अपनी कीमत के अनुसार एक भी मैच में प्रदर्शन नहीं कर पाये हैं। वह पहले मैच में एक रन जबकि दूसरे में 38 रन ही बना पाये। तीसर मैच में वह खाता भी नहीं खोल पाये। वहीं चौथे मैच में इस बल्लेबाज ने 7 रन बनाये पांचवे मैच में वह खाता भी नहीं खोल पाये। वहीं छठे मैच में उनके नाम केवल 9 रन रहे।

गेंद पर लार लगाने का लाभ नहीं मिला : स्टार्क

नई दिल्ली। दिल्ली कैपिटल्स की राजस्थान रॉयल्स के खिलाफ जीत में अहम भूमिका निभाने वाले तेज गेंदबाज मिचेल स्टार्क ने उन दावों को गलत बताया है जिनमें कहा गया है कि गेंद पर लार लगाने का लाभ उन्हें मिला। स्टार्क ने इस मैच में कसौ हुई गेंदबाजी करते हुए रॉयल्स के बल्लेबाजों को कोई अवसर नहीं दिया। स्टार्क ने 20वें ओवर में राजस्थान को लक्ष्य तक पहुंचने से रोक दिया। उसके बाद सुपर ओवर में भी उसे केवल 12 रनों पर ही समेट दिया। इससे दिल्ली की टीम को जीत दर्ज करने में आसानी हुई। मैच के बाद जब स्टार्क से गेंद पर लार के असर के बारे में पूछा गया तो उन्होंने कहा कि मुझे लगता है कि यह एक धारणा है। मुझे नहीं लगता कि इससे सफेद गेंद में कोई बड़ा अंतर पड़ता है। हां, लाल गेंद में जरूर प्रभाव पड़ता है।

निराशा

हार से निराश हैं राजस्थान रॉयल्स के कप्तान संजू सैमसन

एजेंसी ■ नई दिल्ली

आईपीएल में दिल्ली कैपिटल्स के खिलाफ सुपर ओवर में मिली हार पर राजस्थान रॉयल्स के कप्तान संजू सैमसन ने निराशा जतायी है। सैमसन के अनुसार उन्हें लगा था कि बल्लेबाज लक्ष्य हासिल कर सकते हैं। इस मैच के दौरान राजस्थान रॉयल्स की टीम को अंतिम ओवर में 1 गेंद पर जीत के लिए 2 रन चाहिए थे पर वह एक ही रन बना पायी। इससे स्कोर बराबर होने के कारण मैच सुपर ओवर में पहुंच गया। इसमें रॉयल्स की टीम पहले बल्लेबाजी करनी उन्नी और उसने 11 रन बनाए। इस लक्ष्य को दिल्ली ने आसानी से हासिल कर लिया। सुपर ओवर में रॉयल्स ने शिमरोन हेटमायर और रियान पराग को बल्लेबाजी के लिए

नीरज ने वर्ल्ड एथलेटिक्स कॉन्टिनेंटल टूर चैलेंजर में जीत हासिल की

एजेंसी ■ पोटेफरस्टम

भारत के ओलंपिक पदक विजेता भाला फेंक खिलाड़ी नीरज चोपड़ा ने दक्षिण अफ्रीका में हुई पॉट इनविटेशनल ट्रैक प्रतियोगिता में जीत हासिल कर सत्र की शानदार शुरुआत की है। चोपड़ा ने इस वर्ल्ड एथलेटिक्स कॉन्टिनेंटल टूर चैलेंजर प्रतियोगिता में 84.52 मीटर की दूरी तक भाला फेंककर शीर्ष स्थान हासिल किया। इस प्रतियोगिता में छह खिलाड़ियों ने भाग लिया था। नीरज ने यहां मेजबान देश के डैव स्मिट को भी पीछे छोड़ा जिनका सर्वश्रेष्ठ श्रो 82.44 मीटर था।

चोपड़ा का प्रदर्शन हालांकि उनके पिछले व्यक्तिगत सर्वश्रेष्ठ 89.94 मीटर से



कम था, जबकि स्मिट अपने व्यक्तिगत

सर्वश्रेष्ठ 83.29 मीटर के करीब पहुंचे। नीरज और स्मिट ही प्रतियोगिता में 80 मीटर से अधिक भाला फेंक सके। मेजबान देश के ही एक अन्य खिलाड़ी डंकन रॉबर्टसन ने 71.22 मीटर भाला फेंका ओर वह तीसरे स्थान पर रहे। चोपड़ा आजकल दक्षिण अफ्रीका में अपने नए कोच चेक गणराज्य के जान जेलेजनी की निगरानी में अभ्यास कर रहे हैं। नीरज अब अगले माह 16 मई को दोहा डायमंड लीग में एलीट प्रतियोगिताओं में अपने अभियान की शुरुआत करेंगे। नीरज ने अब तक दो ओलंपिक पदक स्वर्ण और रजत हासिल किये हैं। इसके अलावा वह विश्व चैम्पियनशिप में भी विजेता रहे हैं।

आईपीएल में आरसीबी और पंजाब के बीच आज होगा मुकाबला

शाम 7.30 बजे से होगा मैच

एजेंसी ■ बेंगलुरु

रॉयल चैलेंजर्स बेंगलुरु (आरसीबी) की टीम शुक्रवार को यहां इंडियन प्रीमियर लीग (आईपीएल) मुकाबले में पंजाब किंग्स से खेलेगी। इस मैच में दोनों ही टीमें जीत के इरादे से उतरेगी पर आरसीबी को इसमें घरेलू हालातों का लाभ मिल सकता है। अभी तक दोनों ही टीमें का प्रदर्शन अच्छा रहा है। दोनों ही टीमों ने अब तक चार-चार मैच जीतकर 8 अंक हासिल किये हैं पर रेट रन रेट के आधार पर आरसीबी तीसरे जबकि पंजाब चौथे स्थान पर है। दोनों ही टीमों के पास अच्छे बज्जेबाज और गेंदबाज हैं , ऐसे में प्रशंसकों को एक रोमांचक मैच देखने को मिलेगा। इस मैच में आरसीबी के बल्लेबाज विराट कोहली ओर आरसीबी के स्पिनर युजवेंद्र चहल के बीच कड़ी टक्कर होगी। चहल ने पिछले मैच में जबरदस्त गेंदबाजी कर अपनी टीम की ओर से 112 रनों के लक्ष्य का बचाव करने में सफलता हासिल की थी। आरसीबी के बल्लेबाजों को यहां की धीमी पिच पर पिछले मैचों में स्पिनरों के सामने संघर्ष करना पड़ा था। जिसको लाभ पंजाब के स्पिनर उठाना चाहेंगे। पंजाब के पास चहल के अलावा स्पिनर के तौर पर ग्लैन मैक्सवेल भी हैं। मैक्सवेल लंबे समय तक आरसीबी में रहे हैं और वह मैदान के हालातों को भी समझते हैं।

वहीं आरसीबी के पास भी ब्रुणाल पांड्या और सुयश शर्मा जैसे अच्छे स्पिनर हैं जो



पंजाब के कप्तान श्रेयस अय्यर और प्रियांश आर्य पर अंकुश लगाने का प्रयास करेंगे। श्रेयस के अलावा इस सत्र में प्रियांश ने भी काफी अच्छी बल्लेबाजी की है। पंजाब टीम के पास अर्शदीप सिंह और मार्को यानसन जैसे अच्छे तेज गेंदबाज भी हैं। वहीं आरसीबी के पास तेज गेंदबाज के तौर पर अनुभवी जोश हेजलवुड और भुवनेश्वर कुमार हैं जिनका लाभ उसे मिलेगा। आरसीबी के लिए सकारात्मक बात ये है कि उसके कप्तान रजत पाटीदार ने अब तक टीम को अच्छी सफलता दिलायी है। रजत पहली बार कप्तानी कर रहे हैं जबकि श्रेयस ने अपनी कप्तानी में पिछली कार कोलकाता नाइटराइडर्स को जीत दिलायी थी। इन दोनों खिलाड़ियों को स्पिन गेंदबाजी के खिलाफ अच्छा बल्लेबाज माना जाता है और इसलिए बल्लेबाजी में उनकी अहम भूमिका रहेगी। कुल मिलाकर देखा जाये तो दोनों ही टीमों किसी भी मामले में कम नहीं है ऐसे में बराबरी

की टक्कर है। आरसीबी की बल्लेबाजी में काफी गहरायी है।

दोनों ही टीमें इस प्रकार हैं

रॉयल चैलेंजर्स बेंगलुरु : रजत पाटीदार (कप्तान), विराट कोहली, यश दयाल, जोश हेजलवुड, फिल साल्ट, जितेश शर्मा (विकेटकीपर), लियाम लिविंगस्टोन, रसिख सलाम, सुयश शर्मा, कृपाल पंड्या, भुवनेश्वर कुमार, स्विनल सिंह, टिम डेविड, रोमारियो शेफर्ड, नुवान तुषारा, मनोज भंडारे, जैकब बेशेल, देवदत्त पांडेवकल, स्वारितक छिकारा, लुंगी एनगिडी। अभिनंदन सिंह, मोहित राठी। पंजाब किंग्स : श्रेयस अय्यर (कप्तान), प्रियांश आर्य, प्रभसिमरन सिंह (विकेटकीपर), नेहल वंदेरा, शशांक सिंह, ग्लेन मैक्सवेल, मार्कस स्टोनिंस, मार्को यानसन, युजवेंद्र चहल, अर्शदीप सिंह, यश ठाकुर, सूर्याश शंडगे, प्रवीण दुबे, विजयकुमार विश्वा, हरप्रीत बराड़, अजमलुल्लाह उमरजई, जोश इंग्लिस, जेवियर बार्टलेट, विष्णु विनोद, आरोन हार्डी, कुलदीप सेन। हररूर सिंह, मुशीर खान, पला अविनाश।

आईपीएल के सामने पीएसएल कहीं नहीं टिकता : बिलिंग्स

एजेंसी ■ लाहौर

आजकल जहां भारत में (आईपीएल) की धूम है वहीं दूसरी ओर पाकिस्तान में सुपर लीग (पीएसएल) खेल जा रहा है। वैसे तो आईपीएल और पीएसएल में कोई मुकाबला नहीं है पर फिर भी दोनों की तुलना की जाती रही है। इसी को लेकर एक वीडियो आया है। इसमें पाकिस्तान सुपर लीग में भाग ले रहे इंग्लैंड के सैम बिलिंग्स कहते हैं कि आईपीएल के सामने पीएसएल कहीं नहीं टिकता।

लाहौर कलंदर्स की ओर से खेल रहे बिलिंग्स ने कहा कि उनसे आईपीएल की तुलना पीएसएल से नहीं की जा सकती। साथ ही कहा कि आईपीएल के ग्लैमर के आगे पीएसएल कहीं नहीं है। केवल सिर्फ पीएसएल ही क्यों? दुनिया की



कोई भी टी-20 लीग आईपीएल की श्रेणी में नहीं आती। बिलिंग्स ने कहा कि वह चाहते हैं कि वह कुछ बेवकूफी की बात कहे, हालांकि, वह अपने रुख पर बने रहे और आईपीएल को दुनिया की

किसी भी दूसरी टी-20 लीग से बेहतर बताया। बिलिंग्स ने रिपोर्टर से कहा, 'आप चाहते हैं कि मैं कुछ मूर्खतापूर्ण बात कहूं? दुनिया की सबसे बेहतरीन प्रतियोगिता के तौर पर आईपीएल को नजरअंदाज करना मुश्किल है, यह बहुत स्पष्ट है, हर दूसरी प्रतियोगिता उससे पीछे है।'

वैसे ये कोई पहला मौका नहीं है जब किसी पाक रिपोर्टर ने आईपीएल पर पूछा है। हाल ही में एक पाकिस्तानी रिपोर्टर ने कराची किंग्स के कप्तान डेविड वॉर्नर से आईपीएल में नहीं बिकने के बाद पीएसएल खेलने पर भारतीय प्रशंसकों से मिली नफरत के बारे में पूछा था। जिसके जवाब में वॉर्नर ने कहा था, 'मैंने पहली बार ऐसा सुना है, इस प्रकार की कोई बात नहीं है। मैं केवल क्रिकेट खेलना चाहता हूं।'

निचले क्रम पर 30 से 40 रन भी अर्धशतक जैसे : जितेश

नई दिल्ली। रॉयल चैलेंजर्स बेंगलुरु (आरसीबी) के विकेटकीप बल्लेबाज जितेश शर्मा ने कहा कि निचले क्रम पर बल्लेबाजी करना आसान नहीं है। जितेश के अनुसार फिनिशर का काम काफी महत्वपूर्ण है। इसमें टीम को जीत दिलाना अहम होता है। इसलिए फिनिशर के तौर पर खेली गयी 30 से 40 रनों की पारी भी टीम को जीत मिलती है तो अर्धशतक और शतक के समान ही हैं हैं। जितेश आईपीएल 2025 में अक्सर छठे नंबर पर उतर रहे हैं। उन्होंने मुंबई इंडियंस के खिलाफ कुछ दिन पहले मिली जीत में 19 गेंद में 40 रन बनाकर अहम भूमिका निभाई। उन्होंने आरसीबी बोल्ड डायरीज के ताजा एपिसोड में कहा, 'अब हर कोई फिनिशर ही है। लेकिन छठे सातवें नंबर पर बल्लेबाजी करना आसान नहीं है क्योंकि जब से फिनिशर की भूमिका निभा रहा हूँ, मैंने अर्धशतक नहीं लगाया है। पहले मैं अर्धशतक और शतक लगाता था। उन्होंने कहा, 'कोई भी उपलब्धि हासिल करने पर बल्ला उठाना अच्छा लगता था पर जब से फिनिशर बना हूँ, अर्धशतक भी नहीं लगाया। 30 रन, 20 गेंद, 40 रन ही अहम होते हैं। उन्होंने कहा, 'अब ये स्कोर ही पचास के जैसे हैं।

बल्लेबाजों के लक्ष्य हासिल करने की थी उम्मीद



भेजा था पर ये दोनों इस ओवर में 11 रन ही बना पाये। पराग के आउट होने के बाद यशस्वी जायसवाल बल्लेबाजी करने के लिए आए पर वह एक भी गेंद नहीं खेल पाए। वहीं केएल राहुल की शानदार बल्लेबाजी से कैपिटल्स 4 गेंदों में ही जीत हासिल करने में सफल रही। ट्रिस्टन स्टब्स

ने छक्का लगाकर दिल्ली को जीत दिलायी। इस मैच में सुपर ओवर में रॉयल्स ने शिमरोन हेटमायर और रियान पराग को भेजा। रियान ने 1 चौका लगाया पर सभी उनको उतारे जाने से हैरान नजर आये। पराग ने 3 गेंदे खेलकर 4 रन बनाए जबकि हेटमायर भी 3 गेंदे पर 5 रन बनाने में सफल रहे। राजस्थान की टीम सुपर ओवर में अधिक रन नहीं बना पायी। सैमसन ने हार के बाद कहा, +मैं सुपर ओवर में बल्लेबाजी करने के लिए तैयार नहीं था। हमने वास्तव में अच्छी गेंदबाजी की। मैं अपने गेंदबाजों और फील्डर्स को इसका श्रेय देना चाहूंगा। मुझे लगा कि हमारे पास जो बल्लेबाजी लाइनअप वह लक्ष्य हासिल किया जा सकता है पर ऐसा हो नहीं पाया।



आईपीएल से पहले नेट में इस कारण गेंदबाजी नहीं करते हैं नरेन : बिस्ला

एजेंसी ■ चंडीगढ़

कोलकाता नाइट राइडर्स (केकेआर) के गेंदबाज सुनील नरेन ने आईपीएल मैच से पहले नेट में गेंदबाजी नहीं करते हैं। वहीं आमतौर पर सभी गेंदबाज मैच से पहले लय हासिल करने नेट अभ्यास करते हैं। नरेन बिना नेट अभ्यास के ही मैच में अच्छी



गेंदबाजी करते हैं। पंजाब किंग्स के खिलाफ मैच में नरेन ने 3 ओवर में केवल 14 रन देकर ही 2 खिलाड़ियों को आउट कर दिया। केकेआर के पूर्व खिलाड़ी मनविंदर बिस्ला ने कहा है कि नरेन को नेट्स में गेंदबाजी करने में कोई रुचि नहीं है। इसका एक कारण ये ही है कि वे नहीं चाहते हैं कि बल्लेबाज उनकी गेंदबाजी को पहले ही पढ़ लें क्योंकि आज टीम में शामिल बल्लेबाज ही कुछ साल बाद दूसरी टीम के लिए भी खेल सकते हैं। बिस्ला के मुताबिक नरेन की सफलता का राज भी नेट में गेंदबाजी नहीं करना है। बिस्ला केकेआर में विकेटकीपर के तौर पर खेला करते थे। उन्हें नरेन से कहना पड़ता था कि वो उन्हें 12 से 13 गेंद फेंक दे, जिससे वो उनकी गेंदबाजी में पड़ने वाली विविधता को समझ

सकें क्योंकि उन्हें विकेटकीपिंग कीपिंग के दौरान कैच और स्टंपिंग करना होता था। इसके बाद नरेन ने बिस्ला को कुछ गेंदे फेंकी थी जिससे उन्हें नरेन की गेंदबाजी की विविधता समझ आई।

केकेआर ने आईपीएल में तीन टूर्ना की जीती है। इस दौरान नरेन ने टीम की जीत में अहम भूमिका निभाई है। नरेन आईपीएल में तीन बार मोस्ट वैलुएबल प्लेयर ऑफ द सीजन भी रहे हैं। केकेआर ने पिछले सत्र में खिताब जीता था। तब भी नरेन ने अच्छा प्रदर्शन किया था। उस समय नरेन ने 180 के ऊपर के स्ट्राइक रेट से 488 रन बनाए थे। साथ ही में 6.69 की इकॉनमी रेट से 17 विकेट लिए थे। वहीं इस सत्र में भी उन्होंने 190 की स्ट्राइक रेट से 130 रनों के साथ ही 6 मैचों में 7 विकेट भी लिए हैं।

बीसीसीआई ने भारतीय टीम के सहयोगी स्टाफ के तीन सदस्यों को बाहर किया

एजेंसी ■ मुंबई

भारतीय क्रिकेट बोर्ड (बीसीसीआई) ने भारतीय टीम के मुख्य कोच गौतम गंभीर के सहयोगी स्टाफ के तीन सदस्यों को बाहर कर दिया है। एक रिपोर्ट के अनुसार ऑस्ट्रेलिया दौर के बाद से ही इन सदस्यों को बाहर किये जाने की चर्चाएं थीं। इसका कारण ऑस्ट्रेलिया दौर में टीम के खराब प्रदर्शन के साथ ही ड्रेसिंग रूम की बातें बाहर आना बताया जा रहा है। बोर्ड इस बात से सबसे अधिक चुड़े हुए थे। इनकी जगह पर शीघ्र ही नया सहायक स्टाफ रखा जाएगा। एक साल से भी कम समय में सहयोगी स्टाफ को बाहर किये जाने का कारण टीम के खराब प्रदर्शन और ड्रेसिंग रूम की बातें बाहर आने



इसके अलावा फील्डिंग कोच टी दिलीप और ट्रेनर सोहम देसाई को भी बाहर कर दिया गया है। ये दोनों ही गत तीन साल से भारतीय टीम से जुड़े हुए थे। इनकी जगह पर शीघ्र ही नया सहायक स्टाफ रखा जाएगा।

एक साल से भी कम समय में सहयोगी स्टाफ को बाहर किये जाने का कारण टीम के खराब प्रदर्शन और ड्रेसिंग रूम की बातें बाहर आने

रॉयल्स को कराटा झटका, हर के बाद सैमसन को मिली फटकार

मुम्बई। राजस्थान रॉयल्स की टीम को आईपीएल मुकाबले में कराटा झटका लगा है। दिल्ली कैपिटल्स के खिलाफ मुकाबले में हार के साथ ही उसके कप्तान संजू सैमसन को आचारसंहिता उल्लंघन के लिए अंपायरों ने कड़ी चेतावनी दी है। रॉयल्स की टीम ये मैच सुपर ओवर में हारी। सुपर ओवर जोफ़ा आर्वर फेंक रहे थे। वहीं आशुतोष शर्मा बल्लेबाजी कर रहे थे। आर्वर ने अंतिम गेंद धीमी बाउंसर डाली। अंपायर ने इसे तत्काल वाइड करार दिया। इसके बाद अंपायर रॉयल्स के कप्तान संजू सैमसन के पास पहुंचे और उन्हें तीस गज की सर्किल की सीमा पर खड़े होने के लिए फटकार लगायी।

लोर्ड कृष्णा पब्लिक हाई स्कूल

Play group, Nursery, LKG, UKG, 1st to 10th classes.

ADMISSION OPEN

LKPS makes education easier and better

विद्या नगर, मुल्तब शाह दगगाह के पास, सडी रोड, शिवपुरी (म.प्र.)

Mobile:9425488657,8770753472,7874832538

नवाचार! मेरठ में अब हर घर की छत होगी एक जैसी

मेडा ने जारी किया आदेश, कहा- जनता को ही फायदा, जल्द होगा समाधान

एजेंसी ■ मेरठ

जनहित को देखते हुए मेडा की बोर्ड बैठक में कई महत्वपूर्ण निर्णय लिए गए। भवनों का तापमान घटाने और बिजली बचत के लिए अब वाइट रूफ टाप भवन बनाना अनिवार्य कर दिया गया है। अब 300 वर्ग मीटर क्षेत्रफल से अधिक के भवन का मानचित्र स्वीकृत कराते समय शपथ पत्र और एफडीआर देना होगा। कार्य होने के बाद एफडीआर वापस कर दिया जाएगा। वर्तमान में इसी तरह से रेन वाटर हार्वेस्टिंग यूनिट का भी नियम है। प्राधिकरण की आवासीय योजना में जिन लोगों का अनुरक्षण शुल्क लंबे समय से बकाया है उनको ब्याज की छूट देते हुए एकमुश्त समाधान योजना (ओटीएस) जल्द ही लागू किया जाएगा।



ब्रीफ न्यूज

राधारानी मंदिर में महिला श्रद्धालु को धक्का के देकर गिराया

बरसाना। उत्तर प्रदेश के बरसाना स्थित राधारानी मंदिर एक बार फिर विवादों में आ गया है। शनिवार 12 अप्रैल को दर्शन के लिए आई एक महिला श्रद्धालु के साथ मंदिर में तैनात सुरक्षा गार्डों ने धक्का-मुक्की की। यह घटना दोपहर के समय की बताई जा रही है, जब बड़ी संख्या में श्रद्धालु दर्शन के लिए मंदिर पहुंचे थे। इस घटना का वीडियो सोशल मीडिया पर तेजी से वायरल हो रहा है। वीडियो में साफ देखा जा सकता है कि पुरुष और महिला सुरक्षा गार्ड महिला श्रद्धालु को धक्का देकर गिरा रहे हैं। इस दौरान वहां मौजूद मंदिर सेवायत और अन्य लोग सिर्फ तमाशा देखते नजर आ रहे हैं, किसी ने भी बीच-बचाव नहीं किया। इस घटना के बाद लोगों ने मंदिर कमेटी की व्यवस्था पर सवाल उठाए हैं। कई लोगों ने सुरक्षागार्ड और सेवायतों पर तानाशाही का आरोप लगाया है।

विदेशी महिला पर्यटक से छेड़छाड़, आरोपी गिरफ्तार

आगरा। ऐतिहासिक आगरा किले में एक लिथुआनियाई महिला पर्यटक के साथ कथित छेड़छाड़ के आरोप में पुलिस ने मेवात निवासी मिजान नामक एक व्यक्ति को गिरफ्तार किया है। यह घटना तब हुई जब पीड़िता किले का भ्रमण कर रही थी। महिला द्वारा पर्यटन थाना पुलिस में शिकायत दर्ज की गई, जिसके बाद ताना सुरक्षा के सहायक पुलिस आयुक्त सैयद अरीब अहमद के निर्देशन में सीसीटीवी फुटेज देखकर मिजान की पहचान कर गिरफ्तार किया गया। अधिकारियों के अनुसार, आरोपी मिजान भी आगरा किला देखने आया था और तभी आरोपी ने महिला पर्यटक को अनुचित तरीके से छुआ। पुलिस ने कहा कि यह एक गंभीर अपराध है और इस पर तत्काल संज्ञान लिया गया।

बीएससी छात्र की डूबने से मौत एनसीसी कोच पर लगे आरोप

प्रयागराज। प्रयागराज में एक इस्पेक्टर बेटे की यमुना में डूबने से मौत हो गई। आरोप है कि एनसीसी छात्र बिना लाइफ जैकेट के नदी में उतर गया था, लेकिन कोच ने उसे नहीं रोका। छात्र तैरते-तैरते गहराई में चला गया और वह डूब चुका था। वह इस्पेक्टर का इकलौता बेटा था। गोताखोरों ने उसे बाहर निकाला। छात्र को अस्पताल ले जाया गया, जहां डॉक्टरों ने उसे मृत घोषित कर दिया। जानकारी के मुताबिक 20 साल का अमन बायोलांजी से बीएससी कर रहा था। इसके साथ ही एनसीसी भी कर रहा था। छात्र की डूबने से हुई मौत के अगले दिन गुरुवार सुबह छात्र प्रदर्शन पर उतर आए। कॉलेज में सैकड़ों छात्रों ने नारेबाजी की।

निर्णय अब जिले में बनेगा इंटेलिजेंस ब्यूरो का केंद्र, चार बीघा भूमि आवंटित आतंकियों की सुरक्षित पनाहगाह रहा सहारनपुर

एजेंसी ■ सहारनपुर

पंजाब, हरियाणा और उत्तराखंड से सीमाएं सटी होने के कारण गाहे-बगाहे जनपद का आतंकी कनेक्शन उजागर होता रहा है। यूपीएटीएस समेत तमाम सुरक्षा एजेंसियों के बाद इंटेलिजेंस ब्यूरो ने भी सहारनपुर में स्थाई ठिकाने का निर्णय लिया है। यहां खुफिया विभाग का केंद्र बनाने के लिए आवास विकास की शाकभरी विहार योजना में ब्यूरो ने करीब साढ़े चार बीघा जमीन ली है। नेटवर्क की विस्तार और मजबूती देकर आईबी अब सहारनपुर की सरजमीं से आतंकी गतिविधियों



कमर तोड़ने के लिए काम करेगी। गुह मंत्रालय के अधीन देश की आंतरिक सुरक्षा की जिम्मेदार इंटेलिजेंस ब्यूरो का पश्चिम उत्तर

प्रदेश का मुख्य केंद्र मेरठ में स्थापित है। वहीं आईबी जोन के सबसे वरिष्ठतम अधिकारी बैठकर पूरे पश्चिम उत्तर प्रदेश पर नजर

मुआवजा और समिति का गठन

लोहियानगर, वेदव्यासपुरी व गंगानगर के किसानों को अतिरिक्त प्रतिकर के बदले में कुछ किसानों को प्लाट और कुछ किसानों को धनराशि देने का निर्णय मेडा की 2015 की बोर्ड बैठक में हुआ था। उसके आधार पर 2018 में 2.83 करोड़ किसानों को दिए गए, लेकिन बाद में यह प्रक्रिया रोक दी गई। किसान इस मांग के लिए हाईकोर्ट चले गए। अब बकाया धनराशि 5.62 अरब का भुगतान होना है। किसानों के रकबे का मूल्यांकन, विरासत पत्रों की जांच आदि के लिए

एडीएम भूमि अध्यासि की अध्यक्षता में समिति गठित की गई है।

वाइट रूफिंग तकनीक

सूर्य के ताप से बचाने व गर्मी की खपत को कम करने के लिए इस तकनीक का उपयोग शुरू किया गया है। इसमें छत की सतह को सफेद या हल्के रंग की सामग्री से ढका जाता है या फिर छत पर सफेद पेंट किया जाता है। इसलिए इसे वाइट रूफिंग यानी सफेद छत कहते हैं। इससे भवन की उम्र बढ़ती है। भवन को वातानुकूलित बनाने की प्रक्रिया में आने वाले खर्च में कमी आती है।

प्रदेश में 750 से ज्यादा वक्फ संपत्तियों का हो रहा गलत उपयोग

राज्य में जारी किया वक्फ संपत्तियों का आंकड़ा, संपत्तियों का दूसरे कार्यों में उपयोग करने का मामला

- रामपुर में गलत उपयोग वाली सर्वाधिक 204 संपत्तियां
- वक्फ की कई संपत्तियों पर किए जा रहे व्यवसायिक काम

सत्ता सुधार ■ लखनऊ

उत्तर प्रदेश में 750 से अधिक वक्फ संपत्तियों का गलत उपयोग किया जा रहा है। वक्फ बोर्ड की तरफ से यह संपत्तियां लोगों को रहने के लिए, धार्मिक कार्यों व शैक्षणिक कार्यों तथा कब्रिस्तान के लिए दी गई थीं, लेकिन मौके पर उनका उपयोग किन्हीं और कारणों के लिए किया जा रहा है। विभिन्न जिलों से इस संदर्भ में शासन को भेजी गई रिपोर्ट के अनुसार प्रदेश में दूसरे कार्यों में उपयोग की जा रही सर्वाधिक वक्फ 204 संपत्तियां रामपुर में हैं। इनमें से कई संपत्तियों का उपयोग व्यवसायिक कार्यों में भी किया जा रहा है। प्रदेश सरकार ने वर्ष 2022 में सभी जिलाधिकारियों को अपने-अपने जिलों में स्थित वक्फ संपत्तियों की रिपोर्ट भेजने के निर्देश दिए थे। इसके बाद प्रदेश भर में वक्फ संपत्तियों की रिपोर्ट शासन को



वक्फ संपत्ति बता सरकारी जमीन को कब्जाया, जांच में हुआ खुलासा, 11 लोगों पर केस

इधर, वक्फ कानून का नोटिफिकेशन जारी होने से पहले ही माफिया निशाने पर आ गए हैं। बरेली में सीबीजंज के एक मामले में शिकायत पर एसएसपी अनुराग आर्य ने एसपी सिटी मानुष पारीक से जांच कराई तो पता लगा कि अभिलेखों में कब्रिस्तान के नाम दर्ज सरकारी भूमि को शांतिर ने फर्जी ट्रस्ट बनाकर वक्फ में पंजीकृत कर कब्जा लिया है। यहां दुकानें बनाकर कमाई की जा रही है। इस बारे में कोर्ट के आदेश को भी माफिया दबाए बैठा है। एसएसपी के हस्तक्षेप से पीड़ित ने 11 लोगों पर धोखाधड़ी, फर्जी कागजात बनाने व मारपीट की रिपोर्ट दर्ज कराई है। मामला पुराना होने की वजह से अभी आईपीसी की धाराओं में कार्रवाई की गई है। इसे बाद में नए वक्फ कानून की धाराओं में बदला जा सकता है। गांव सरनिया निवासी पुतन शाह ने एसएसपी अनुराग आर्य को बताया कि उनके गांव में ही एक बेशकीमती जमीन खतौनी में कब्रिस्तान के नाम दर्ज है, यह सरकारी जमीन है। गांव के ही सब्जे अली ने सैयद हामिद हसन नाम के एक व्यक्ति को फकीर बनाकर कब्रिस्तान के कुछ हिस्से की जमीन पर बैठा दिया।

भेजी गई थी। इसी रिपोर्ट के आधार पर शासन ने इन संपत्तियों की दोबारा जांच कराने के निर्देश दिए थे। अभी तक शासन को करीब 2,528 वक्फ संपत्तियों की रिपोर्ट भेजी जा चुकी है। इनमें 761 संपत्तियां ऐसी हैं जिनका

उपयोग किन्हीं और कार्यों में किया जा रहा है। कई संपत्तियों का उपयोग व्यवसायिक कार्यों में भी किया जा रहा है, जबकि 25 संपत्तियों को वक्फ संपत्तियां घोषित करने के मामले को अदालत में चुनौती दी गई है। इनमें

चंदौली की सबसे अधिक 15 और मुजफ्फर नगर की चार संपत्तियां हैं। इसके अलावा बाराबंकी, हमीरपुर, झांसी, कासगंज, लखीमपुर खीरी व सिद्धार्थनगर की एक-एक संपत्ति के मामले अदालत में लंबित हैं।

15 का उपयोग दूसरे कार्यों में

अभी तक की जांच रिपोर्ट के अनुसार अबुदकर नगर में 15 संपत्तियों का सही और 15 का गलत उपयोग दूसरे कार्यों में हो रहा है। अमेठी में छह का उपयोग सही और छह का उपयोग दूसरे कार्यों में, इटावा में 11 का सही और 11 का गलत उपयोग हो रहा है। गौतमबुद्ध नगर में एक-एक, हमीरपुर में चार का सही और एक का गलत उपयोग हो रहा है।

झांसी में 20 संपत्तियां

अमरोहा में पांच का सही एक का गलत उपयोग हो रहा है। बागपत में 44 का सही चार का गलत उपयोग, बाराबंकी में 21 में से तीन संपत्तियों का उपयोग दूसरे कार्यों में किया जा रहा है। इसी प्रकार झांसी में 20 में से एक संपत्ति का उपयोग दूसरे कार्य में किया जा रहा है।

इन जिलों में सबसे ज्यादा दुरुपयोग

मुजफ्फर नगर में 1,498 का सही और 178 संपत्तियों का उपयोग दूसरे कार्यों में किया जा रहा है। इसी प्रकार सहारनपुर में 108 का सही 112 का दूसरे कार्यों में उपयोग हो रहा है। आगरा में एक वक्फ संपत्ति का सही मायने में उपयोग किया जा रहा है, जबकि 98 का उपयोग अन्य कार्यों में किया जा रहा है।

फीस जमा नहीं करने पर परीक्षा देने से रोका

कानपुर। कानपुर के चौबेपुर से शर्मनाक मामला सामने आया है, जहां एक छात्रा को फीस न जमा करने पर परीक्षा देने से रोक दिया गया। मामला चौबेपुर साई नर्सिंग कॉलेज का है, जहां प्रबंधन द्वारा अतिरिक्त फीस न जमा करने पर छात्रा को परीक्षा देने से रोका दिया।

पति मारपीट कर लगाता था आरोप इसलिए दामाद के साथ भागी

पुलिस पूछताछ में सास सपना ने कहा- प्रेमी राहुल के साथ ही रहूंगी

एजेंसी ■ अलीगढ़

यूपी के अलीगढ़ में अपने होने वाले दामाद से साथ भागी सास और दामाद को बिहार में नेपाल बाईर से बुधवार को गिरफ्तार कर लिया गया है यह गिरफ्तारी भी उसी दिन हुई जिस दिन उनकी बेटी की शादी होनी थी। बता दें 6 अप्रैल को सास सपना अपने दामाद राहुल के साथ फरार हो गईं। ठीक शादी की तारीख यानी 16 अप्रैल को राहुल अपनी सास सपना के साथ पुलिस स्टेशन पहुंचा। पुलिस ने उनसे पूछताछ की। यहां सास ने बेवछौफ होकर कहा कि वह राहुल के साथ ही रहना चाहती है उसने अपने पति पर मारपीट करने के गंभीर भी आरोप लगाए हैं।

सास सपना ने पुलिस को बताया कि उसका पति 1500 रुपये भी देता था, तो उसका भी एक-एक रुपये का हिसाब मांगता था। शराब



पीकर मारता-पीटता था। इसके आलावा आज तक उसने एक मकान तक बनाकर नहीं दिया। सपना ने रोते हुए अपने दामाद के साथ ही रहने की इच्छा जताई है। साथ ही उसने कहा उसका पति उसके ऊपर गंदे आरोप लगता था, जिससे परेशान होकर उसने घर छोड़ दिया। पूछताछ में पता चला कि सपना अपने पति के बुरे बर्ताव से परेशान थी, इसलिए वह राहुल के साथ भाग गईं। वहीं पुलिस पूछताछ में राहुल ने बताया कि वे दोनों पहले कासगंज, फिर बरेली और फिर बिहार गए। बाद में दोनों नेपाल बाईर भी गए।

ग्वालियर में मेडिकल और इंजीनियरिंग की तैयारी के लिए छात्रों की पहली पसंद वरदानी क्लासेस

सत्ता सुधार ■ ग्वालियर

ग्वालियर के शैक्षणिक परिदृश्य में वर्धानी क्लासेस एक भरोसेमंद और लोकप्रिय नाम बन चुका है। संस्थापक एवं सीईओ डॉ. करण वर्धानी के मार्गदर्शन में यह संस्थान NEET और IIT-JEE जैसी कठिन प्रतियोगी परीक्षाओं की प्रभावशाली तैयारी करवाता है। संस्थान की सबसे बड़ी खासियत यह है कि यहां सिर्फ पढ़ाई नहीं, बल्कि छात्रों की सोच, आत्मविश्वास और प्रतिस्पर्धात्मक क्षमता को भी मजबूत किया जाता है। 9वीं से 12वीं तक के विद्यार्थियों के लिए यह संस्थान फाउंडेशन कोर्स के साथ-साथ बोर्ड और प्रतियोगी परीक्षाओं के लिए एक समग्र तैयारी कराता है।

VARDHANI CLASSES
Founder & CEO: Dr. Karan Vardhani

BIOLOGY

NEET IIT-JEE

9th10th11th12th

Class Class Class Class

And Foundation Courses

MATHS PHYSICS CHEMISTRY

HUMANITIES AGRICULTURE

ARTS COMMERCE PAT

100% SCHOLARSHIP TEST

CORPORATE Gifting Solution

GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE